

عبدالغفور ابوال

هوسى

بِسْمِ اللّٰهِ الرَّحْمٰنِ الرَّحِیْمِ

د کتاب ځانگړنې:

د کتاب نوم: هوسى (۱ - ۲)،

شاعر: عبدالغفور لېوال،

د خپرېدو نېټه: د ۲۰۲۴ ام عيسوي کال اکتوبر میاشت،

د خپرېدو ځای: افغان جرمن انلاين پورتال.

دهوسى د پرامني په پاپ

رمزننگاري (SYMBOLISM) د ليكوالۍ يو اسلوب دى ، د لويديز والو په وينا دغه اسلوب د نولسمې عيسوي سده په پاى كې لومړى ځل په فرانسه كې منځ ته راغلى دى ، خوزه وليم رمزننگاري دمحاكات ترسرليك لاندې په ختيز كې تقريباً تر دوو زرو كالو پخوا باب و ، په سنسكريت ژبه كې دهندوستاني فيلسوف «بيديا» تاليف «كرينكا دمنكا» چې موږ يې اوس «كليله دمنه» بولو ددې ادعا شاهد دى ، دغه كتاب دساسانيانو د نامتو پاچا نوشيروان (۵۳۱-۵۷۹ع) په وختو كې په ساساني پهلوي ژباړل شوى دى . (۱)

زموږ دځوان رمزننگار (SYMBOLIST) شاعر (عبدالغفور ليوال) دهوسۍ ډرامه په پښتو ادب كې دخپل اسلوب له مخې درمزننگاري يوه ښه نمونه ده ، په دغه ډرامه كې هوسۍ دخپلواكۍ رمزدى ، او دلوړو غرونو كلي دگران افغانستان سمبول يوسل وڅلور شپيته كاله (۱۲۵۵-۱۶۱۹هـ ق) كيږي دلوړو وغرونو دكلي دنازولي اوښايستي هوسۍ دخپلولو له پاره لات ديو (لويديز استعمار) او بيا اورديو (ختيز استعمار) ناپاكي ليڅپي راغښتي دي (۲) ، ددوى دخونريزو او مهاجمو لښكرو د وحشيانه بريد له كبله چې نازولي او ښايستي هوسۍ ته كوم مصيبتونه او شوا خونونه ورپېښ دي دهوسۍ ډرامه دهغو دژدناكو او زړه رېبلونكو حسادو يو مرموز حماسي روږد دى زړه لات بوږى

هوسى ب سرىزه

(دانگلستان ملکه) چې کوه نوريې په تاج کې ځليزې ټپې لات ديو ته
 سلاور کوي « دھوسى کلي ته توره په لاس مه ورځه ، لمن له زرو ډکه
 ورسه ، داد هوسى دلاس ته راوستلو رازدى . »
 دلته موږ وينو چې زموږ ځوان رمزنگار په څومره مهارت د وطن
 پلورونکو او پر دې پالو له مخه څخه ډچل او دروهي نقاب
 هيسته کړى دى .

څوک چې دھوسى ډرامه ولولي يايې واورې زه باور لرم دا به ومني
 چې په دې ډرامه کې دپينو تركيب او تسلسل (PLOT) څومره ابتکار
 لري ، ما فوق الطبيعت کردارو ته پکښې نسته ، تشبیهات او استعارې
 يې په زړه پورې دي تخييل يې عالي دى ، د بيان ژبه يې اغيزناکه ،
 سليسه او محاورې ته نژدې ده - مکالمې (dialogue) يې له حال او
 محل سره برابري دي ، ابتذال نه لري ځينې مکالمې يې ددښمنانو په
 مقابل کې خسمونه او نفرتونه پاروي ، ځينې مکالمې يې دويارونو د بيا
 ژوندانه هڅې او د غرور غريزې له خوبه پاڅوي .

دخوشالي خبره ده چې زموږ ځوان شاعر توانيدلى دى د ډرامې د
 لوستونکو يا اوريدونکو په زړونو او ذهنونو کې دوطن سر شاره مينه او
 دويشتا به ښاغلي هڅې دافتخاراتو د راستنولو له تودې
 جذبي سره وخوځوي .

* * *

دھوسى ډرامه د شکل له مخې آزاد شعر دى چې په عربي يې
 «شعرالحر» په انگريزي يې Free verse - په فرانسوي ژبه يې
 Vers Libre - او په روسي ژبه کې Svobodnoystix بولي .

هوسى ج سریزه

آزاد شعر له کلاسیکي شعر (نظم) سره دوه توپیره لري :

- ۱- په آزاد شعر کې دقافيې او ردیف ساتل لازم نه دي .
- ۲- د آزاد شعر مصرعي (نیم بيتي) په اوږدوالي اولنوالي کې متناوبه برابري نه لري . یعنې په مصرعو کې یې دکمیت له مخې متناوب تکرار نسته (۳) .

د آزاد شعر ځینې پلویان په آزادی کې افراط کوي او د وزن مراعات هم دقافيې په څیر پرېزدي خو په ایران کې د آزاد شعر بنسټ ایټوونکي نیمايو شیح ويلي دي :

« زه بې وزنه شعر نه خوښوم د شعر له پاره وزن هغومره لازم دی لکه د تن له پاره جامه . » (۴)

زه وایم : د آزاد شعر په هره مصرع کې دیوه عروضي رکن (Foot) مراعات (که سالم وي که مزاحف) لازم دی خو دا لازمه نه ده چې دشعر په ټولو مصرعو کې دې هغه رکن دشیمر له مخې په متناوب ډول مساوي راغلی وي ، البته په آزاد شعر کې د مصرعو نامتناوبه برابري باب ده ددغه نظر له مخې ما د هوسى د ډرامې مصرعي کچ کولې ، په ټولو مصرعو کې (که لنهې وي که اوږدې) ما یو عروضي رکن وموند چې سالم یې څلور څپې (هجاوي) لري - درې لومړۍ څپې یې خج (فشار) نه لري او پر څلورمه څپه یې خج دي ددغه سالم عروضي رکن بڼه داسې ده :

← | ن ن ن - |

دغې عروضي بڼې ته په میټریک سیستم کې څلورم Paeon وایي خو زه یې «فاعلاتن» نومم خج یې پر «تن» دی .

سريزه
د
هوسى

دهوسى د ډرامې دمصرعو په پاڼونوكې ددغه ركن محذوف مزاحفه
فرعه راغلې ده چې عروضي بڼه يې داسې ده :

← | ن - |

او زه يې « فعلن » نومم .

دادي ددغې ډرامې د دوو نابرابرو مصرعو عروضي سكينت
(تقطيع) وړاندې كوم :

فعلن	فاعلاتن	فاعلاتن	فاعلاتن	
- ن ن	ن ن ن -	ن ن ن -	ن ن ن -	ترټولو اوږد
	سره بوږي	به ورته خاڼدي	زموږده هوسيه	۷ ركنه مصرع
رې به شي	او خاڼدي	ډيران كې ښخه شي	به د تاريخ	

فعلن	فاعلاتن	ترټولو كورچنې
- ن ن	ن ن ن -	۲ ركنه مصرع
نو هيواد	نو هيواد	ټوكنگلو

۳ ركنه مصرع : نوزه دلمر | دراختو | صميمي ته
او ددې هسكو دنگو غرو | كلي ته

په پښتو ادب كې زياتره چار بيتي د فعاتن (يا-فاعلاتن) ركن له
ممتناوب تکراره څخه جوړې دي . (وگ . دخلكو سندرې
۲۲۶-۲۲۹-۲۳۱-۲۳۳-۲۳۹- اولسي سندرې لومړۍ ټوك

هوسى ه سرزه

۶۱-۷۲-۱۱ دوهم ټوك ۱۷-۹۴-او نور...

دهوسى په ډرامه كې ډوزن له مخې غځيني داسې مصرعي هم سته :

فاعلاتن		فاعلاتن		فع
ويشتلبي	ه	سي	و	وژلبي هسي

په دغه ډرامه كې د آزاد شعر له غوښتنې سره سم قافيوي هم-
 آهنگي لازمه نه ده ، خو كله كله گاونډي نيم بيتي په قافيوي هم-
 آهنگي كې برابر هم راغلي دي ، لكه :

له سپينو ستو		سوله مرمر		اوجوره
فضايي	ت	سوله دمير		ني لسنډ اوجوره

او زما پر شون		هويي دشون		هوباران و		اوراوه
د تودې غي		زي دسكرو		ټوكان بي		اوراوه (۵)

دهوسى په ډرامه كې كله پر ذوالقافيتين هم پېښېږي ، لكه :

دهغودن		گوشاه خله		يوژنومرگ وم چې شپيلې		زغوي
چې چيرته ناست		وي په كړدي		كې او سپوږمي		نخوي

ماد هوسى ډرامه په ډير غور ولوستله او په ډير شوق مي واړويدله

هوسى و سرترزه

زه ۲ بران شاعر (عبدالغفور ليوال) ته ددې ابتكاري تخليق مبارکي وایم دده استعداد زما په زړه کې داهيله پیدا کويده چې دی به د پښتو ادب له پاره دتخليق په برخه کې ډیر بريالی وي.

- زه دده د بري دعا کوم .

اکادیمین پوهاند رشاد

- (۱) وگ دکلیله و د مننه مقدمه دبیروت چاپ .
- (۲) لات (Lord) په انگلستان کې د اشرافو لقب و.
- (۳) په عربي کې دموشح ، زجل ، په پارسي کې دمستزاد ، په پښتو کې د نابرابر نیم بيتي متناوب تکرارېږي.
- (۴) وگ . پیام نوین مجله د شپږم کال دوهمه گڼه ۶۳ مخ .
- (۵) په دغو دواړو بيتونو کې نیم بيتي دکمیت له مخې برابر راغلي دي.

زه به تن غرض وگاونده پرې نه بدم
که دگاونده ژوندون سړی ضمان شي

آزادي تر بادشاهیه لاتیږی کا
چي دبل تر حکم لاندې شي زندان شي
(خوشحال خټک)

د هوسى ترا ژيډي

انسان یوازې د ژوند لپاره هڅه نه کوي، بلکې غواړی د آزادي په مرسته ځان زبات کړی . ځان قربانوي چي آزادی ته ورسپړي، د قربانی په مرسته آزادي ته رسېدل پخپله وگړی (فرد) له منځه وړي او د دغه نه حل کېدونکی پراډکس Paradox د تراژيډی استمرار دی.

دشلمې پېړۍ وجودی فلسفه آزادی دانسان طرحه، بېژندنه او ماهیت گڼي. دا په آزادی محکوم انسان د ټاکنې په لایتناهي دگرکي د خپلو کړنو مسئول دی اوله مسئولیت څخه تېښته له آزادی څخه سترگي پټول دي.

له بلې خوا په شلمې پېړۍ کې اروا پوهنه رامنځته شوه، چي د (خودي) او (ناویننیا) د (یونگ) په ژبه جمعي یا قومي ناخوداگاه د سپمبولونو او تصویرونو آره زېرمه په افسانو، فولکلور اولرغوني هنر کې ریښې لري. سپمبول او تمثیل په اروپایي شعر کې دعاطفي

هیجان په بڼه د (رېمبو) (ولرن) او (بودلر) په اشعارو کې ځان څرگند کړ او دلته شعر دافسانې سېمبولیکه ژبه ده اوښایي ووايو چې دغه سېمبولیزم به له ختیزو(شرقي) سېمبولونو څخه اغېزمن وي، که دلته سنایي دنوراني پیر په مرسته په روحاني سفر پیل وکړ، نوډېره موده وروسته (دانته) هتله لومړی د ویرژل، چې د عقل سېمبول دی اوبیا د(بیناتریسه) چې دمینې سېمبول ده په مرسته، خپل مانیزسفر پرمخ بوتله. په یو اټکل داشرقي افسانې دي، چې لومړی دمصر او بین النهرین له لارې لرغوني یونان او بیا ټول لویدیځ ته ورسیدي.

دیونگ ذرې نښې (کهن الکو) له مخې مولانا په مثنوي کې د ویننتیا (خود آگاه) او نیمه ویننتیا (نیمه آگاه) په منځ کې شعر وایي. خود شمس په دیوان کې ته به وایي د ناویننتیا (ناخودآگاه) له پور څخه تیریري او ټولیز(جمعي) نا ویننتیا (ناخودآگاه) له ژوروڅخه یې شعري سېمبولونه پر ژبه جاري کیري. همدا رنگه دکویته د (فاوست) په لومړۍ برخه کې مورپوهیرو، چې ولې دمارگربت مینه په ناورین بدلیري، خو ددوهمې برخې دشنني لپاره مورار یو چې پوه شو؛ لرغوني سېمبولونه څه ډول دهېلن په وجود کې بیا دهنراو شعرډگر ته راوځي.ددي سېمبولونو رېښه بنا یې دبشري تاریخ څخه وړ ها خوا غځیدلي وي.

دلېوال دهوسی منظومه یوه داسې نوې هڅه ده چې دخپل زړه خبرې دافسانوي سېمبولونوپه مرسته کوي. دښکلا سېمبول (دتوروسترگومېرمن) د شپېلۍ په اسرار امېزه غږ زړه بايلي (مغزوره پیغله) چې دتوروسترگوله مېرمنې سره ورته والی لري دشاعرانه تخیل په ځواک او دشپېلۍ په کوډودرې ځله بیابیا ځان را څرگندوي. لکه هېلن چې څوپېرۍ وروسته د کویته دشاعرانه تخیل په ځواک بیا څرگندیږي.

هوسى دخپلواكى نښه، دقربانۍ په مرسته د ژوند امكان مومي، هغه زخمي كيږي او پر هغې ميين كليوال خپلې سترگې، وينې او هيلې هغې ته وربښي او بيا دا پوښتنه رامنځ ته كيږي چې دآزادۍ مظهر (هوسى) په دومره قربانيوارزي؟

زخمي هوسى غواړي دشپونكي اود هغه دليونى مينې په مرسته غنم وكړي، خو ددغې منظومې زړه بورنونكي غميزه (تراژيډي) په دې كې ده، چې دهوسى دميني سپيڅلتيا او حقيقت په لرلو سره له ماتې او شكست سره مخامخ كيږي، چې دهوسى دغه د(ناممكن) په لوري هڅه ديوي شاعرانه سېمبوليكي تراژيډۍ استمرارده.

دهر مان هسه (دبيديا ليوه) داسې سېمبوليكي افسانوي بېلگه ده، چې ليكوال يې د(عقل) او (هنر) پلويانو ته وايي: چې له انتزاعي منطق څخه ځان وژغوري، خدا او ژوند زده كړي (هرمينه) د ناخودآگاه هغه څېره ده، چې غواړي د(هالر) له دروغجن شخصيت څخه دى طبيعى پېر (حالت) ته راوگرځوي. هرمينه دافسانې او نا خود آگاه نښه ده، چې د(پا بلو) په خوله خبرې كوي او (ماریا) د دوى تر منځ نيمه وېښتيا (نيمه خود آگاه) دنده لري. دغه ټول سېمبولونه دانسان په لرغوني (جمعي او قومي) روان كې رېښه لري. ته به وايي چې په دې ټول دهوسى (آزادۍ) مينه وال او دهغې لپاره هڅې هم زمور په لرغوني ژوند كې ژورې رېښې لري.

په پايله كې بنايي ووايو: دا انسان دى، چې دآزادۍ په هكله فكر كوي او دهغې په باب پوښتنه طرحه كوي. آزادي دانسان قلمرو ده،

خودا چې ددې يا دهغې ځان بڼووني دټاكني (انتخاب) په پايله نه پوهيږي ددې لپاره اړتيا ده، چې دياسپرس په قول له ځانه تېر شو) دل به دريا بايد زدا! ځكه چې مور د راتلونكي په هكله نه پوهيږو.

له همدې امله ويره او اضطراب لرو، د «پو پر» په خبره دانسان راتلونکې نا معلومه ده او دپېشبیني (اتکل) وړ نه ده. دې ته ورته رواني ويره دراتلونکي په باب د «هوسى» په منظومه کې هم ځان تکراروي، وبه يې لولو:

کله چې لاس يو دبل غاړه کې سپېدو څخه پو بښتنه کوو:
سبا به څه کيږي
يوکال وروسته به څه پښېږي؟

درېښتنې او انتزاعي آزادي په هکله ټاکنه (انتخاب) به دلېوال په راتلونکيو ليکنوکې وگورو، ځکه دسارتر پراندانسان آزاد دى، خو آزادکړاى شوى نه دى. مورن به وگورو، چې هوسى به دراتلونکي په لور دخوځښت وس ولري که نه؟

پوهندوي اسد اسمايي

کابل پوهنتون

۱۳۷۸/۱/۲۲

د ليکلو کال ۱۳۷۷ لمريز

د عبدالغفور لېوال دویمه هوسی

د پښتو شعر پر دېواله باندې یوه نوې زرینه

خښته

څه موده مخکې زما گران دوست څېړنوال دکتور عبدالغفور لېوال د خپلو دایمي مهربانیو له مخې، د خپلې وروستۍ منظومې (دویمه هوسی) لوستل راباندې ولورول. ما هم په ډېره مینه او دقت سره بیوار نه، بلکې دوه ځلې ولوستله او د خپلو تجاربو په رڼا کې مې وسپړله. دا دې د خپلې سپرنې رپوټ له تاسو درنو لوستونکو سره شریکوم.

تر هرڅه مخکې د لېوال د منظومو یو لنډ جاج:


ما پخوا هم د لېوال او د ده د منظمو په باب مقالې لیکلي او خپرې کړې دي. د خپلو تېرو څېړنو په ترڅ کې چې د لېوال د منظومو په باب څه راته معلوم شوي دي، د هغو لنډ معلومات به دلته راواخلم:

د لېوال د «سلطان» منظومې د راتگ په پار (د «سلطان» د پښې غږ) ترسرلیک لاندې مې یوه مقاله لیکلې وه. د هغې مقالې په پیل کې ما د لېوال د منظومو په باب داسې لیکلي وو:

«له «سلطان» نه مخکې لېوال له ټولو شخصي، رسمي او سیاسي بوختیاوو سره - سره؛ د گڼو شعرونو په څنگ کې، نورې منظومې هم پنځولې دي چې نومونه یې دا دي:

- ۱ - لومړۍ منظومه «هوسى» (لومړۍ هوسى) وه، چې غالباً په ۱۳۷۷ کې بشپړه او په ۱۳۷۸ کې لومړى ځل چاپ شوه،
 - ۲ - دويمه منظومه «ارشاک او اوشاس»، چې په ۱۳۷۹ کې بشپړه او په ۱۳۸۰ کې چاپ شوه،
 - ۳ - درېيمه منظومه «لام او ايلينو»، چې په ۱۳۸۷ کې چاپ شوې ده،
 - ۴ - څلورمه «کک او زرینه» ده، چې په ۱۳۹۶ کال کې خپره شوه،
 - ۵ - ځنگل (لنډکۍ منظومه) ۱۳۷۵ کې ليکل شوې او «ته زما ټوله شاعري يې» شعري ټولگه کې چاپ شوې ده،
 - ۶ - سفر (لنډکۍ منظومه)، عرفاني منظومه ده، په کال ۱۳۸۴ کې ليکل شوې ده او «ته زما ټوله شاعري يې» شعري ټولگه کې چاپ شوې ده،
- هيله ده چې «سلطان» هم ډېر ژر بشپړه او چاپ کړای شي.»
- وروسته يې بيا په ۱۳۹۷ - لمريز، ۲۰۱۸ ميلادي کال کې خپلې پنځه منظومې په يوه ټولگه کې د «پينځه منظومې» تر سرليک لاندې چاپ او خپرې کړې چې دا لاندې منظومې په کې راورل شوې دي:
- هوسى،
 - ارشاک او اوشاس،
 - لام او ايلينو،
 - کک او زرینه،

– سلطان.



په لنډه يې که ووايم نو داسې به وي:

– لومړی هوسی د جگړو کيسې کوي، تخليق گر يې وايي چې: لومړی هوسی د افغانستان د جگړو يو سپمبوليک روايت دی، چې درې بنسټي پوښتنې زمور مخې ته ږدي:

– زمور جگړې څنگه، له چا سره او د څه لپاره دی؟

– ایا مور د خپلواکي مفهوم پیژندلی دی؟

– له دې جگړو څخه د راوتلو لارې چارې څه دي؟

(لېوال عبدالغفور، پنځه منظومې، د خپرېدوځای: کابل- بهیر مطبعه، د خپرېدوځای: ۱۳۹۷ لمريز، ۲۰۱۸ ميلادي، د مقدمې ۹ – ۱۰ مخونه)

– د ارشاک او اوشاس په باب لېوال ويلي دي چې: « ارشاک او اوشاس د کوشاني دوران د عظمت نښه ده، چې د باگرامي ښکلا (اوشاس) او د پکتاني سرتيري (ارشاک) د مينې شور، د نيلاب له څپو سره يوځای، اباسين ته سپاري. په دې منظومه کې عشق، حماسه، هېوادپالنه او تاريخ يوداسې د بودی رنگين تال جوړوي، چې زموږ لرغونی عظمت زموږ په زړونو کې وزنگولای شي.

(لېوال عبدالغفور، پنځه منظومې، د خپرېدوځای: کابل- بهیر مطبعه، د خپرېدوځای: ۱۳۹۷ لمريز، ۲۰۱۸ ميلادي، د مقدمې ۱۰ مخ)

– لام او ايلينو د پخواني نورستان (بلورستان) د مدنيت، اساطيرو او لرغوني تاريخ و هنر تلپاتي يادگار دی. په لام او ايلينو کې د لېوال کمال تر دې حده پورې دی چې د بلورستان تيرو ته سا ورکوي او په خبرو يې راولي.

– په کک او زرينه کې د زار ه سيستان او د ساکانو د ټولواکمنی عظمت گورو، هلته لېدل کېږي چې څنگه يوه مېرمن خپل خلک د خپلې شتمنی (د هلمند د سين اوبه) په خپل تدبير سره له حريص دوښمن څخه ساتي او دا لوی درس په يادگار پرېږدي چې څنگه زموږ نيکونو د خپلو ملي ارزښتونو او شتمنيو ساتنه کوله.

– د ليوال د سلطان منظومې کيسه بيا د عرفاني اسطوري بڼه لري.

تر دويمې هوسې لنډه موده مخکې لېوال د «پاچا» منظومه خپره کړه.



د لېوال د «پاچا» منظومې له پاره هم ما يوه مقاله (د غفور لېوال د نورو منظومو په سيوري کې د «پاچا» مطالعه) خپره کړه، د هغې [مقالې](#) په يوه برخه کې ما ليکلي وو چې:

«لېوال هغه نوښتونه چې په خپلو تېرو تخليقاتو کې کړي وو، د پاچا په منظومه کې يې په ساده کليوالي ډول پسي تعقيب کړي دي، د همدې په وجه کولای شم ووايم چې عبدالغفور لېوال په اوسني پښتو ادب کې د مبتکرو شاعرانو په ډله کې د نوښت ښه استازولي په بريالي ډول کړي ده.»

د لېوال د پاچا منظومې په پار مي چې کومه مقاله ليکلي وه، د هغې مقالې په لړ کې مي يوه دوعا هم کړې وه، [متن](#) يې دا دی:

«نور دې خدای د سياست او اداري له دايرې نه لرې وساته، خو د دغسې اثارو د تخليق او پنځونې لپاره وخت ولري.»

زما دوعا خدای قبوله کړه. کله چې پر افغانستان باندې تر سرو، شنو بادونو وروسته؛ سپین بادونه راوالتل، لېوال صاحب له ټولو رسمي - سياسي اداري جنجالونو راخلاص شو. اوس يې د ورځني ژوند ډېره برخه فرهنگي او علمي مسايلو ته بېله کړې ده او زما د کړې دوعا له مخې يې د خپلو تخليقاتو لمن غوړولې او د گڼو شعرونو او مقالو ترڅنگه يې د مهاجرت په چاپېريال کې لومړی «پاچا» (د ۲۰۲۳ ام کال جنوري) او بيا «دويمه هوسی» (د ۲۰۲۴ ام کال فبروري) تخليق او خپلو مخاطبينو او پښتو ادب باندې ولورولې.

لېوال د هنر په ژبه تاريخي ناسپړلو غوتو د سپړلو لهپاره، زاړه يادگارونه مطالعه کوي، جوړو او ړنگو کلاگانو ته ورځي او گوري يې، په تېرو هېرو قبرونو پسې دښتې، تپې، غرونه او هديرې لټوي، په ساعتونو ساعتونو کيڼي او په کتابتونو کې تاريخي اسناد لټوي، سره پرتله کوي يې؛ څو داسې نښې او حقايق ترلاسه کړي چې د هغو په رڼا کې، د تاريخي ناسپړلو غوتو په سپړلو کې مرسته ورسره وکړي؛ هوايي خبرې نه، بلکې له حقيقت سره اړخ ولگوي، موضوع ښه مستنده کړي، بيا يې د خپل هنر په ځم کې ورنگوي او بيا يې خپلو مخاطبينو ته وړاندې کړي.

ښه بېلگه يې همدا دويمه هوسی ده. عبدالغفور لېوال د دويمې هوسی د ليکلو له پاره د کابل په شيردروازه کې، ښامار ته ورته پروت دېوال د ليدلو لهپاره پر همدغه غره ورختلی او د غره پر سر تر هغومره وړاندې تللی دی چې څومره دا دېوال غځېدلی دی. د دېوال په اوږدو کې يې ټول برجونه او هلته شته قبرونه ليدلي او د هغو په باب يې پوښتنې او پلټنې کړې دي.

په دې ډول لېوال د هرې منظومې ترليکلو مخکې تر خپلې وسې او د امکاناتو په چوکاټ کې ځان پوه کوي، بيا کېڼي خپل قلم ته د هنر

رنگ وراچوي او په خپل فکر کې د موضوع په باب راټول معلومات د هنر په ژبه انځوروي. دويمه هوسى يې بنه مثال دى.

د لومړۍ هوسى په تخليق سره لېوال د خپلو منظومو د تخليق لړۍ پيل كړه. لېوال په تانده ځوانۍ کې دا جرأت درلود چې لومړۍ هوسى يې حتى علامه رشاد ته هم ورسودلې او ورته اورولې وه. په هماغه وخت کې رشاد صاحب داسې دوعا ورته كړې وه:

«ما دهوسى ډرامه په ډېر غور ولوستله او په ډېر شوق مي وارويده.

زه ځوان شاعر(عبدالغفور لېوال) ته د دې ابتكاري تخليق مبارکي وایم، د ده استعداد زما په زړه کې دا هيله پيدا كړې ده چې دى به د پښتو ادب لپاره د تخليق په برخه کې ډېر بريالى وي.

زه د ده د بري دعا كوم

اكاديمسين پوهاند رشاد»

(لېوال عبدالغفور، پنځه منظومې، د خپرېدوځاى: كابل- بهير مطبعه، د خپرېدوكال: ۱۳۹۷ لمریز، ۲۰۱۸ ميلادي، دهوسى د ډرامې په باب [د رشاد صاحب مقدمه] ۲۱ مخ)

او دا دى د علامه بابا دوعا قبوله شوه، لېوال په دې ازموینه کې داسې بريالى شو چې اوس د منظومو په ډگر کې يکه تازه او بي جوړې دى. زه يې په پښتو ادب کې د منظومه ليکنې قهرمان گڼم.

په دويمه هوسى کې لېوال هماغه تجربه د «پاچا» تر منظومې نوره هم قوي او بنه تکرار كړې ده.

لېوال خپله «پاچا» منظومه د ۲۰۲۳ ام كال د جنورۍ په ۲۳مه خبره كړه او اوس دا دې دويمه هوسى يې د يوه لوړ پېام په ملتيا، له خپلو

ځانگړو انځورونو او بڼکلاوو سره بشپړه شوې ده او درنو لوستونکو ته وړاندې کېږي.

د ۲۰۲۳ کال د دسمبر ۳۰مه وه چې لېوال د دویمې هوسی د زېږېدو او راتگ زیږی وکړ، زېږی یې د خپل مخکتاب پر مخ خپور کړ او په هماغه سبا (۲۰۲۴/۱۲/۳۱) په افغان جرمن پورتال کې هم دا مطلب راښکاره شو:»

پینځه ویشته کاله روسته

هوسی - ۲ -

زه پینځه ویشته کلن وم، چې د وطن بدو حالاتو د «هوسی» منظومې الهام راباندې ولور او ه.

زما ارواښاد استاد اکادمیسین پوهاند عبدالشکور رشاد، چې هوسی ولوستله، وروپي غوښتم، په سترگو کې یې یو څاڅکی لا ښه ولاړ و، درانه غږ یې له غږیو سره نور ابهت هم موندلی و. راته یې وویل:

د هوسی په اړه مې خپل تاثیر کښلی دی، که چاپوله دې، بیا یې ورسره خپور کړه. او له دې سره یې په خپل بڼکلي خط لیکلي سریزه «د هوسی د ډرامې په باب» راوسپارله.

تر دې ورهاخوا د استاد یوې بلې خبرې پر هغه مهال حیران کړم، استاد وویل:

«هوسی په داسې ځای پای ته رسېدلې، چې له دې ځایه بېرته هم پیلېدلای سي. خدای ج دې پر وطن ورحمیري...»

د ارواښاد استاد له کراماتو ډکې وړاندوینې ته هغه مهال ځیر شوم، چې د هوسی د دویمې برخې د لیکلو تلوسه راپېښه شوه.

دا دی پوره پینځه ویشته کاله روسته، داسی مهال، چي زه د خپل ژوند پر پنځوسم درشل گام ږدم، د هوسی دویمه برخه کینل پیلوم، بلکی دوه فصله می کینلی ده.

زه هوسی نه لیکم. هوسی بیا، د هماغه لومړي ځل په څېر، ځان پخپله راباندې لیکي. د هېڅ پېښې په اړه می وړاندې فکر کړی نه دی، هوسی لکه الهام راباندې اوري.

هره پېښه، هره صحنه، هر داستاني شخصیت یې په مخه راځي او ځان راپېژني.

دا څو شپي می خوب گډوډ دی، د هوسی بېلابېلي صحنې په خوب وینم. نارام یم، ستومانه یم، خپه او غمجن یم.

هوسی د وطن د غمیزې داستان دی، کاشکې مو د وطن د خوښیو کیسې لیکلای. کاشکې مو د مینې او عشق داستانونه کینلی...

هوسی زخمی ده، د خپلواکۍ هوسی لاهم په سپېڅلي زمکه او پاکو اوبو د غنمو کرل غواړي، چي وطن له رېږو خلاص شي...

خدای دې نه کوي، چي - که ژوندی وپاښم - په پینځه او یا کلنی کي د هوسی درېمي برخي لیکلو ته اړ شم.

کاشکې هوسی خپل ارمان ته ورسیري او زه خپله بله منظومه په یوه عاشقانه و عارفانه کیسه راوڅرخولای شم.

دعا کوئ،

هوسی به ژر ستاسو د سترگو ترمخ راڅرگنده شي.

ان شاءالله»

ما (آصف بهاند) په کامنت کې داسې ورته وليکل:

«مبارک دې وي، 😊»

زما دې بيا تلوسه کړه چې دويمې هوسى ښکلاوې او انځورونه ته لارې وڅارم.

«په کاته - کاته مې سترگې په واته شي
چې خبر دې د راتله راباندې وشي»

د منظومې قهرمانان او کرکټرونه:

د دويمې هوسى د سپړنې په پيل کې غواړم لومړى د منظومې قهرمانان او کرکټرونه معرفي کړم، خو مخکې له دې د يادونې وړ بولم چې د ۲۰۱۹ کال د جولای په ديارلسمه نېټه په تاند ويبپاڼه کې د ښاغلي پوهنيار محب الله ترابي په قلم د «هوسى، د افغان انسان هيله» تر سرليک لاندې، د لېوال او د هوسى (لومړى هوسى) په باب يوه مقاله خپره شوې چې د يادې مقالې په متن کې د علامه رشاد په حواله، د لومړى هوسى پر سيمبولونو رڼا اچول شوې ده.

- کليوال شپون او ميينه يې د توروسترگو ښکلې نجلۍ:

«او دلته دوه ميينان،

يو يې شپونکى، چې په شپيليو باندې کودې کوي

بله ملنگه نجلۍ

هغه چې تورې تورې سترگې لري

غاره په غاره خو يو لري خاى ته

پاکو اوبو سپېڅلي خاوري پسي

غوارو غنم و کرو

او کليوالو ته مو ژوند وبنو

ما او د تورو تورو سترگو بنکلي...»

شپونکی په خپلي جادوگرۍ شپلي سره بايد خلک د جهالت له درانه خوبه راوینښ کړي، غنم وکړي او د خپل کلي (وطن) سمسورتيا، ابادي، ازادي او خوشحالي ورپه زړه کړي. له هوسی نه درې پور اخیستي غنم چې د تورسترگي د غاړې په زرین تاویز کې يې ايښي دي، دا به د احمدشاهبابا پر سر باندې د غنمو د هغو ټومبلو د وړو دانې وي چې د شیرسرخ په جرگه کې د ده پر دستار باندې ټومبل شوي وو. او اوس دوی غواړي چې چېرته سپېڅلي خاوره او له وینو څخه پاکي اوبه ومومي څو دا غنم بیا وکړي:

«غوارو غنم وکرو

او کليوالو ته مو ژوند وبنو

زخمي هوسی او کليوال

وري نهار راته په تمه ناست دي» ۳ ام مخ

«خدایزده چې چېرته به سپېڅلي خاوره

پاکي اوبه ومومو؟

چې هلته وکرو غنم د هوسی

ها چې زمورد خپلواکی نښه ده.» ۶ ام مخ

– پرتمينه او اسه:

پرتمينه او اسه لرغوني قهرمانان دى چې په دې منظومه كې د وطن د دفاع په خاطر، د يرغلگر لښكر په مقابل كې جنگېږي. څنگه چې په دواړو هوسيو كې د كركترونو تداخل شته، ځكه هماغه تورسترگي دلته د پرتمينې په نامه راڅرگنده شوي ده. همدا تورسترگي ده چې په بېلابېلو كركترونو كې راڅرگندېږي لكه: ملالی، ناهيد، نازو، فرخنده او...

«زه «پرتمينه» يم او زما جانان «اسه» نومېږي

مور دوه ميین يو او د غره په ديواله كې خښ وو

«د غبرگو تورو د پاچا» له زمانې څخه تر نن

او تر همدې تېرې شېبې پورې په خوب ویده وو

چې سنا شپېلې راوینن كړو»

كومه كيسه چې پرتمينه كوي، د پېښې سيمه يې د كابل شيردروازه ده او له ديوال نه موخه د زنبوركشاه او زنبيلكشاه ديوال دى چې د يوه تېرې كونكي لښكر د مخنيوي لپاره جوړېږي:

«زما اسه،

زما دغه خوږ جانان هم راغى د ديوال بيگار ته

چې لمرلوېدو نه د بيديا د لښكر

د څرمبښكيو او كړبوړو له صحرا نه راروان يرغلگر

ز مور تر كلي پورې

په اسانى رانه شي

او د دې دنگ غره د لمنې خلک

د غبرگو تورو د پاچا له خونړۍ لښکره

خان او وطن وساتي...»

- د غبرگو تورو شاه، د یرغلگر لښکر مشر:

په پخوانیو زمانو کې د یرغلګرو لښکرو مشر:

«... او د دې دنگ غره د لمنې خلک

د غبرگو تورو د پاچا له خونړۍ لښکره

خان او وطن وساتي»

«د غبرگو تورو شاه لگیا و، زموږ له خلکو یې سرونه رپیل»

- ملنگ بابا:

د افغانستان د خلکو جمعي خرد دی.

«چې یو ناخاپه د ملنگ بابا ښکالو راغله

هغه ملنگ چې د دوه سترگو په ځلا کې یې دنیا ښکارېږي

هغه چې زړه کې یې د دې کلي کیسې ژوندی دي...»

- د غبرگ توري شاه پيرو او د ژېړو پاڼو د لوگيو کوډگر:

د غبرگتوري شاه لارويان او لښکريان د ټولني ارتجاعي قشرونه يا د شنو، سپينو او تورو جنډو رپونکي خلک.

«دا کوډگر هم ها د خپلو تېرو - تېرو پلار نیکونو

په شان کوډي کړي د ژېرو - ژېرو پانو

دوی د ژېرو کاغذونو

په لوگي خلک ویده کړي

او بیا خلک په لوگیو شي طلسم

بس رانده شي، یا کانه شي

یا یې ژبې و خولي گونگی شي

یا له ویرې یې زوبی شي...»

— اورډیو:

روسان شوروي یرغل:

«د کنگلونو له هېواده

او

د بیرو له ځنگلونو څخه

«اورډیو» له خپلو سرو پېریانو سره راغی زموږ د کلي چم ته»

— لاتډیو:

انگريزي يرغلگر، امريکايي تيري کونکي:

«لاتديو» چي زره يي مور د خلکو له کيني نه ډک و»

- د کوډگرانو لښکر:

طالبان اوله دوره:

«د کوډگرانو د زامنو او لمسيو لښکر

هغه چي ژپر - ژپر کاغذونه يي وو ډک له لړمانو، له مارانو،
بنامارانو څخه

له ژپر زمري نه يي زده کړي وي لا نورې کوډي»

- هوسى:

د ازادى سمبول:

«او د هوسى په ننگ وتلي کليوال يي سره ووېشل په ډلو - ډلو»

«هغه کلونه، چي زموږ د خپلواکي ملکه

بنکلي هوسي د هسکو غرونو لوړو ترو کي زخمي پرته وه»

- تور ابليس:

پنجابي واکمنان چي تل يي زموږ پروطن او خلکو باند لوبي کړي
دي:

«يو لوى کوډگر د څرمبنکيو او کربورو له بيديا څخه د تور ابليس
بيديا ته راوست»

- ژېر زمرى:

اوسامه بن لادن:

اوسامه په عربي كې زمرې ته وايي، لادن زېرگل ته وايي:

«د غبرگو تورو د شاه دغه لمسى

- چې يادیده «ژېر زمرى» -

په ژېرو، ژېرو كاغذونو كې د تورو بڼامارانو د لوگيو يو بډاى
كوډگر و

چې د سرو زرو خو خولى يې په اوبڼانو بار وي...»

- بوډا چوپرگر:

د اورډيو يا د شوروي لښكر پر ټانك باندې سپور چلباز تورمدير:

«تر هغه روسته، چې اورډيو مات شو

تر هغه روسته، چې د يېرو ځنگل اور واخيسته

تر هغه روسته، چې بوډا چوپرگر ورك شو د زمان د گردلو لرو
كې»

- د هوسى سپاهي:

د پاڪستاني مليشو او تنظيمونو په مقابل كې له وطن څخه د دفاع
سپاهيان چې لارښوونه يې ډاكټر نجيب كوله:

«په لومړۍ ورځ يې د هوسى يو سپاهي وواژه

ها چي لاتديو يي د ابليس له دښتي

د مرگ فرمان و کښلی»

- پنځوس یوسترگي دیوان:

د امریکا په مشرۍ د ناتو ایتلاف:

«پنځوس یوسترگي دیوان، چي راسپاره دي د پولادو په لیوانو
باندې

او پاس اسمان کي پرې تاویري د پولادو کارغان

دیوان دربیږي او د دنگو - دنگو غرونو کلی

بیا په لمبو کي سوزي»

- د کوډگرو لښکر:

دا هم تنظیمیان دي او هم د طالبانو دویم ځل راتگ:

«هغه شېبې، چي د کوډگرو د لښکر متروکو

د هوا ډېو کي د شرک زخمونه ونڅول

هغوی، چي ژېړو کاغذونو نه ماران او بناماران کړی کړی
سوزوي

چي راروان وو د زړې کلا درشل ته د لوگیو ترمنځ

د غبرگو تورو د پاچا جنده يي هسکه په لښکر رپیده»

هغوى، چي ډېر د پېغلو نجونو او د بنځو د دوه سترگو له ليدو
وېرېدل

او د سړيو له وينتيا څخه يې کرکه راتله

د ژېر زمري په فرمان راغلل او د ټولو بنځو سترگي يې پرې
وتړلي»

- دويمه پرمينه:

دا د جهالت د لښکرو په اور کې لولپه شوي **فرخنده** ده چې په دويم
قيامت کې انځور شوي ده:

«په هغه ورځ چې اسه

او پر هغه ميينه ښکلي پرمينه پېغله

ولاړل له سيند څخه لويديز لوري ته

غوښتل يې هلته پټه شوي څه سپېڅلي خاوره بيا ومومي

د پرميني په زرو او هېرو شويو خاطر وکې لکه خوب چې ويني

د يو خټين منگي کيسه گرځېده

چې په کې پاکه او سپېڅلي خاوره

د پرميني مور ساتلي وه، د دې لپاره...»

د دويمي هوسى په دويم قيامت کې چې دويمه پرمينه راځي او دا
هڅه کوي چې ناپوه او ويده نارينه راويش کړي او خلک د دوه توري
پاچا د لارويانو پر جادو باندې پوه کړي، د کوډگرو له خوا

لومړی په تېرو ویشتل کېږي او تر ډېر زجر وروسته سوځول کېږي، دا قهرمانه معاصره فرخنده ده چې په رڼا ورځ د تیارو د لارویانو له خوا وسوځول شوه.

د منظومې نوي انځورونه او نوي شعري ترکیبونه:

په دویمه هوسی کې د لېوال د پنځو منظومو د شعري انځورونو او شعري ترکیبونو تجربې په نوي بڼه ځلېدلې دي. په دویمه هوسی کې نوي انځورونه ځکه قوي او زړه وړونکي دي چې د ټولو تېرو منظومو د شعري انځورونو تجربې سره یوځای شوي دي او د هغو په قالب کې مفاهیم ادا شوي دي.

د دویمې هوسی د لوستلو په ترڅ کې ما ته ډېر نوي شعري ترکیبونه او شعري انځورونه په مخه راغلي دي، دا یې څو بېلگې دي:

– څو ژرندې اوبه:

«داسې یو سیند، چې په کې څو ژرندې اوبه بهیږي»

– ځگېروېدلي غږ:

«په ځگېروېدلي مهربانه غږ غوښتنه کوي...»

– ژوندون اوږدول:

«گرانه شپونکيه! زه خو ستا د دې خورې شپېلې په تمه لا ژوندون اوږدوم»

– د غرونو له دیوالونو څخه د رازونو دورې څنډل:

«شپېلى راواخله او د تېرې زمانې كيسه نغمه نغمه كړه

د دغو غرونو ديوالونو له رازونو دورې بيا وڅنډه

د دې نيمزالي سيند په راز مې پوه كړه

ما ته شپېلى ووهه!»

– د بنامار غځوونې:

«لكه له خوبه راويښ شوى بنامار چې غځوونې وكړي»

– مړاوي اننگي:

«په مړاوو مړاوو اننگو يې راروانه وه د اوبنكو مرغلره رڼه»

– د غبرگو تورو پاچا:

«د غبرگو تورو د پاچا له زمانې څخه راغلي خلك»

– ډول غريبدل:

«د لوى ديوال د جوړېدلو اشر ته ډول وغربېد»

– له تورو وريځو نه څرمن ايستل:

«لكه برېښنا چې په اسمان كې په يو گرز له تورو وريځو نه څرمن

وباسي»

– د باد وړېښميني څنې:

«غږ يې دره كې د پاسته باد په وړېښمينو څنو غوټه،

داسي بڼه لگېده»

– د جگړې طلسم:

«... او د جگړو طلسم مات کړو،

خپلواکي او سوله بيا راولو»

– نيمهخوا سيند:

«سيند نيمهخوا بهيري»

– باد په اتن سر دی:

«... او باد د غره د ديواله په ويجاړ برج کې په اتن سر دی.»

– د سيند نيمزاله مزل:

«د سيند نيمزاله مزل مور سره ترڅنگ بهيري»

– پولادي ليوان:

«کلا د ډېرو زمانو د پولادي ليوانو ډاږو ده کپ کپ خورلي»

– د ژېرو کاغذونو لوگي:

«دوی د ژېرو کاغذونو

په لوگي خلک ویده کړي»

– خټين بنامار:

«د غځېدلي اوږد خټين بنامار له ليکي سره»

– د زمان خوب:

«هغوى زما شپيلى راويين كرل د زمان له خوبه»

– په سترگو كي برېښنا تاوېدل:

«او ما ليدل، چي د ملنگ په خلبلو زرخو سترگو كي برېښنا
تاوېده»

– د جگړو سور دوزخ:

«د ډلو ډلو د جگړو په سره دوزخ كي سوزېد»

– د ماشوم وينه:

«هغه كلونه، چي د ډلو توري سري وي د ماشوم په وينو»

– د پولادو كارغان:

«او»

ژېرمري د تورو وسپنو پولادو د كارغانو په زور

هله تر اوو سمندرونو هاخوا

د لاتديو لوري هسكي دنكي ماني...»

– د سرو لمبو درمند:

«د سرو لمبو په درمنديو كي او د اور په ژرنده

داسي ايري ايري كړي

لکه چي هېڅ رادنګي شوي نه وي»

– د باد نڅا:

«باد يو ځل بيا د زاړه برج په منځ کې ونڅېده»

– د موسکا گلونه:

«پېغلو ځوانانو په مور و شيندل گلونه د خوړو موسکاوو»

– بي زوره سلګۍ:

«بابا لمنګ هلته ولاړ و او ژړل يې په بي زوره سلګو»

– د ونو په شنو څانګو کې د باد پټېدل:

«مرغۍ لا غور وي او باد پټ و د ځنګله د ونو شنو څانګو کې»

– له لمبو او له سکروټو رغېدلې نغمه:

« يوه له درده،

له لمبو

او له سکروټو رغېدلې نغمه»

– د لمر چوپټيا:

«لمر به په چوپه خوله راوخوت او ځنګله نه به خاموش واوښته»

– د تللو زمانو ايښه:

«لکه د تللو زمانو په ايښه کې چې سبا ته ګوري»

– د شپېلی مری:

«زما له ستوني نه روستی سکروته لاره د شپېلی مری ته»

– جلوهلي توري:

«د غبرگو تورو د پاچا دوه جلوهلي توري»

– د سیند ژړا:

«سیند خپلي لور ته ژاري

د پرتميني ايرې ليکه ليکه

د سیند اوبو سره راوڼي دي ختيځ لوري ته...» ۶۵ ام

د پرتميني ايرې

د اوبو ذهن مينځي

سیند لاروان دی...»

– د اوبو ذهن:

«د پرتميني ايرې

د اوبو ذهن مينځي

سیند لاروان دی...»

– د رڼو اوبنکو فرش:

«ختيځ د خپلي بنکلي لور راتلو ته فرش د رڼو اوبنکو غوړولی په لار...»

– په ايرو سره د اوبو مينځل:

«په هغه تور ماښام، چې سيند خپلې اوبه د پرتمينې په سپېڅلو ابرو و مينځلې»

– د اروا نڅېدل:

«په هغه شپه، چې د ستي پېغلې اروا د غره په لور ديواله ونڅېده»

– د باد انگولا:

«او غره د باد له انگولا سره په کوکو ژړل»

– د لمر زرین جام:

«لا سباوون د لمر زرین جام ته شیبې شمارلي»

زما له نظره د دویمې هوسۍ انځوریزه ننداره، د نووترکیبونو یوبل حیرانونکې کاروان دی چې لېوال په دویمه هوسۍ کې روان کړی دی. د دویمې هوسۍ په لومړي پړاو کې شپونکې له خپلې مینې سره بڼه مست راوان دی چې پاکې اوبه او له وینو پاکه مخکه پیدا کړي، څو ورو او نهرو ته غنم وکړي، په خپله شاعرانه دونه کې یې بېلتون هم چیرې لري د د تورو سرو او خونړیو دیوانو په ساره

زندان کې بندي کړی دی او خپله مست روان دی. دا یې د لېوال په هنرمندانه قلم د خولې څو خبرې دي:

«بېلتون بندي دی، خدایزده چپرته لري»

زه د دې کلي مساپر شپونکې روان یمه لا

لکه زما د خپل زرکي درزا په بل گوگل کې

زخمي هوسۍ او کلیوال

وړي نهار راته په تمه ناست دي...»

په دويمه هوسى كې د شعر د نورو ښكلاوو په څنگ كې، د منظومې متن عجبه رواني لري چې له پيل نه ترپاي پورې هېڅ ډول سكتگي نه په كې حس كېږي. د داستان په پيل كې شاعر په نستانلژيک ډول د جگړې په اور ناسوځېدلى زمان او شين كلې يادوي. دا يې څو بېلگې دي:

«ها ورکې شوي زماني ته گوندي بيا ورسو

چې زمونږ کلي کې لا فصل د غنمو شين و

او کليوال مو په يو بل ميين وو

هغه د ميني او ښکلا زمانه

چې کليوالو مو غم کرل او مستي چيني

له پاکو سپينو اوبو ډکې بهېدلي په ويالو او ان تر سينده پوري

مستي هوسى،

د خپلواکۍ ملکي

لا زمونږ د کلي په خوښيو پاچاهي کوله

چې لا په کلي کې د تورو سرو ديوانو لاره تېره نه وه...»

شاعر له جگړې نه مخامخ شکايت نه کوي، خو کله چې د غنمو کرلو مسؤليت باندې خبرې کوي او په پاکې خاورې او سپېڅلو اوبو پسې گرځي، ټولې مخکې او چيني د انسان په وينو لړلې ښيي. دا يې څو بېلگې دي:»

– لا لتوو سپیڅلي خاوره او له وینو څخه پاکي اوبه

غواړو غنم وکړو

او کلیوالو ته مو ژوند وبینو...

– د داسې خاورې څرک لا هم نه‌بنکار ي

چې د انسان وینه پرې بل انسان شیندلې نه وي

هغه چینه ورکه ده،

چې په کې وینه بهېدلې نه وي...

– خدایزده چې چېرته به سپیڅلي خاوره

پاکي اوبه ومومو؟

چې هلته وکړو غنم د هوسی

ها چې زموږ د خپلواکۍ نښه ده

– د لوړو لوړو غرونو اوښکې راروانې دي، خو رنگ په کې د وینو

ګډ دی»

د دویمې هوسی پیام:

په هوسی منظومه کې یو ځانګړنه دا ده چې تورسترګې ښکلې پیغله

په بېلابېلو کرکټرونو کې راڅرګندېږي. پرتمینه، ملالی، ناهید، نازو،

فرخنده دا ټولې همدا تورسترګې ښکلې پیغله ده.

د دویمې هوسی په منظومه کې کله چې تورسترګې د پرتمینې په

نامه د فرخندې په رول کې راڅرګندېږي، په هماغه ځای کې د

جهالت او افراطیت قرباني کېږي، چې اسه له دوه توري پاچا نه

غاړه غوڅه کړې وه او د دویمې هوسی د پیام اصلی خبرې دویمې پرتمینې یا فرخندې له خولې اورېدل کېږي، فرخنده په لوړ غږ سره وایي چې:

زه هرڅه وینم او په هرڅه پوهېږم، تاسو ولې غواړئ چې زما سترګې وتړل شي، تاسو ولې «د بنکلیو پیغلو او بنځمنو له لیدلو نه ویریرئ داسې؟ چا څه ډول جادو درباندي کړی دی؟

«زه پاڅېدلي يم، چې دغه تور طلسم مات کړم

زه به د نورو بنځو سترګې هم رنې پرانیزم

زه به د بنکلو نجونو سترګو نه پردې لرې کړم

زه به دا ستاسو کوډې ونهمنم

د دې مارانو، لږمانو، بنامارانو تور لوګي به د دې غرونو شنه
اسمان څخه جارو کړم، جارو!»

پرتمینې د فرخندې په رول کې چيغې وهلې او خلکو ته یې ویل: په تاسو کوډې شوي، وینن شئ او ځانونه پوه کړئ، زه راغلي يم چې بنځو ته درنا او نارینهوو ته د وینبنتیا مفاهیم بیان کړم او...

دا څو کرښې د دویمې هوسی له هغې برخې رااخیستل شوي دي چې د دې منظومې د پیام یوه برخه په کې نغښتی دی:

«... هغې نارې وهلې:

های زما خلکو!

ای د سیند د دواړو غاړو خلکو!

ای غیرتی نرانو!

په تاسو کوډې شوي

تاسو په بنو او بدو نه پوهېږئ

د یو کوډگر په چيغه

خپله بېوزلي خور په کانو ولی

دغه کوډگر ستاسو د هرڅه دوښمنان دي،

ولی نه وینېږئ؟

لږ څه راوینښ شئ، گورئ دا څه کوی؟

زه یم راغلي، چې طلسم مات کړم

زه یم راغلي، چې دې بنځو ته رڼا راولم

او نارینه وو ته وینښتیا راولم

دغو تیارو ته روښانتیا راولم»

په لنډه توگه ویلی شم: د دویمې هوسی پیام دا دی چې په جهالت کې راگیږ خلک له ډوبېدو وژغوري او د لوی کوډگر په دود (لوگي) ویده شوي خلک له درانه خوبه راوینښ کړي. هغه څه چې بهرنیانو د خپلو موخو د ترلاسه کولو له پاره پر مورن باندې کړي؛ د هغو پر ضد مبارزه وشي او ستونزو ته حللاري پیدا شي.

په دویمه هوسی کې دا پیام هم وړاندې شوی دی چې د دین په نامه تل خلک غولول شوي دي، مور باید رابېدار شو او په حقایقو ځان پوه کړو، د مذهبي استعمار هغه کړی باید ماتې شي چې له سلگونو کلونو راپدېخوا د خلکو پر ذهنونو حاکمي دي. د کوډگرو له مخې

نه مذهبي نقابونه لرې کړای شي او اصلي څېرې يې خلکو ته وروښودل شي.

دا منظومه (دويمه هوسی) د ښامار سبک په پيروي تخليق شوې ده، توپير يې دا دی چې په ځانځاني ښامار کې خج پر جفتو څپو باندې راځي او په دويمه هوسی کې پر طاق څپو باندې.

تايپي تېروتنې:

ما ته په رالېږل شوي متن کې ځينې تايپي تېروتنې هم ترسترگو شوې، ما د چاپېدونکي او يا پرليکه کېدونکي متن د تصحيح په غرض په نښه کړې او بېرته مې لېوال صاحب ته ورولېږلې، هغه هم په ورين تندي د متن تايپي تېروتنې اصلاح کړې.

زه د دويمې هوسی تخليق د پښتو شعر پر لېواله باندې د يوې نوې او زرينې څښتې اضافه کېدل گڼم، د جهالت په خوب ويدو خلکو ته يې د ويښولو يوه چيغه بولم. د دې غنيمت اثر د تخليق په پار لومړی ښاغلي لېوال ته او بيا د پښتو شعر ټولو مينه والو ته مبارکي وایم.

د غفور لېوال د شعر چينه دې رڼه او بهانده وي!

پوهندوی آصف بهاند

هېدرسلیف، پښمارک

د ۲۰۲۴م کال د سپتمبر پنځلسمه

لومړۍ هوسى

لومړۍ برخه

زموږ کلی زموږ مېنه

د لوړو څوکو هسکو دنگو غرونو
 د سردرو د شنو لمنو خوا کې
 هلته یو کلی و د مینې کلی
 زه ددې کلي شپونکى
 لا ډېر زلمى وم چې په مینه پوه شوم
 هو!

زه مین شوم او یو چا را سره مینه پیل کړه
 یوه د تورو تورو سترگو میرمن
 او د گودر د نازولو میره
 د کلیوالو بنایستونو د جرگې گلوه
 اول زه نه وم خبر
 چې د بنایست او مینې دغه جرگه
 هر مازیگر زما د شني شپیلی نغمو ته د گودر په غاړه
 په تلوسه او تنده تمه کوي
 خو یوه ورځ چې د ځنگلونو ترخوا
 پرېنو د سیند نغمو ته غوږ ایښی و
 او ځروبي په خپلو سپینو گوتو
 لا ترنگوله د سپرلي سندرې

اوچپري لري کټهار دزرکو
 د خو تنزرو د نغمو خواب ته غاري ايستي
 ماهم شپيلي په شونډو کښنودله
 مور سره ټولو کري په گډه پيل
 د يو زيري مازيگر
 مستو شيبو کي د ځنگله زمزمي
 اولاد شنه ځنگله په سترگو کي موخوب زنگاوه
 چي زمور د کلي د بنکلا قافله
 ها د گودر د نازولو جرگه
 د شنو څپريو او زيتونو منځ نه
 زما په لوري راغله
 پيغلي په مينه او شور
 له ما نه تاوي او راتاوې شولي
 لکه رنگيني څو گيډي د کلو
 او د بنکلا د قافلي سرکښي
 چي وه د تورو تورو سترگو ميرمن
 داسي په ناز وويل :
 اي د رنگينو سردرو شپونکيه!
 شپيلي دي وغروه
 موره د کوزي چيني
 د يو گودر همزولي
 يو ستا د بنکلو ترانو ميلمني
 او ما په ډبره مينه
 د شرشري له ترنم سره مل
 بيا پوکي ورته کړلو شني شپيلي ته
 او له دي ورځي وروسته

هر ه ورخ زه وم، شنه شپيلى وه
 او جرگه د بنكلو
 هر مازيگر به مي د تگ په وخت كي
 يوه لمن گلونه وشيندل په بنكلو پيغلو
 او هرې پيغلي به پر خپلو گوتو
 هغه وربل كي تومبل
 يوه ورخ داسې هم شوه
 كله چي ما خو سارايي گلونه
 د خپلي ميني په وربل كي تومبل
 هغي په ډېر اضطراب
 راته په تورو تورو سترگو كي كوم څه وويل
 خداى (ج) خبر څه يي غوښتل؟
 همزولي ولاړې خو هغه پاتي شوه . . .
 او شيبه وروسته مي چي سر و د هغي پر زنگون
 نو راته داسي يي په ناز وويل :
 «نوره شپيلى مه وهه!»
 او ما په ډېره حيرانتيا ورځني وپوښتل، چي :
 مگر جانان ولي؟!
 شپيلى خو زما و ستا د عشق ريباره
 ماخو ټول عمر كي همدغه رمه
 همدغه غرونه او همدا ځنگلونه
 او بس همدا يوه شپيلى درلوده
 خو بيا مي بنكلي جانان
 راته په ويره ويره داسي وويل :
 بياگامه مي مور راته كيسه كوله
 چي د شپيلى غږول
 ځوانيمرگي راولي

نو ټوله شپه مې له ډېر غمه سترگې پټې نه شوي
 زه يوې ویرې په سرواخيستمه
 ستا دځوانۍ او ستا د مينې ویرې
 نه چې خدای (ج) مکره د ځوانيو د مرگ
 توره واکمنه پر تا پېښه نه شي
 آه _ ربه! خوله مې کړې له خاورو ډکه
 هغه سات مه کړې خدايه!
 هغه سات مه کړې خدايه!
 خو ما پوښتنه وکړه:
 دا د ځوانيو د مرگ
 توره واکمنه څوک ده؟
 ولې سندرو څخه کرکه لري؟
 او دښمني کوي شپيليو سره؟
 - نو نازولې راته داسې وويل :
 دا يو لوی راز دی يوه لويه کيسه
 زموږ د کلي د ماضي داستان دی
 نو ما د تورو تورو سترگو له ميرمنې څخه هيله وکړه
 چې راته وکړي کيسه
 زموږ د کلي د ماضي داستان کې څه راغلي؟
 نو مې اشنا راته کيسه پيل کړه
 په مينه مينه يې پوښتنه وکړه :
 تا هغه شني شني سارايي کوترې
 چې يې مښوکې گلابي رنگ لري
 سترگې يې توري توري
 د سپينو بڼو يو اميل يې دی په غاړه کې
 ليدلي چيرې؟
 نو ما ځواب ورکړلو:

هو هو ليدلي مي دي
 دلته يي هر سهار سيلونه راخي
 او ددي شنو درو اسمان كي اتنونه كوي
 بيا نجلي داسي وويل :
 مور مي هم داسي ويل :
 چي زمور په كلي كي د دوه مينو زور زيارت دي
 ددي زيارت په سرو او شنو جنډو كي
 د بناپيريو پاچاهي جوړه ده
 او دغه شني كوترې
 د بناپيريو د پاچا لوني دي
 د شهزادگيو يوه ډبره بنكلي
 او نازولي پيغله
 د شنو كوترو د كتار مير ه ده
 هغه (نازو) نوميري
 چي له سندرو او شپيليو سره مينه لري
 او ټوله ورځ خپلو همزولو سره گرځي د نغمو په هيله
 چيري چي ووري د شپيلي سندرې
 هلته راټولي شي غومبر ووهي
 په مينه تاوي شي را تاوي شي اتن وكري
 كله لا وژاري
 له تورو تورو سترگو څخه اوبنكي تويي كړي
 يوازي څانگي د څيريو يي د ساندو مات غبرونه اوري
 او نازو ځكه له شپيليو سره مينه لري
 چي له هر غر نه يي ناري د خپلي مور اوري
 پر هغي گرانه موركي
 چي يي په ژوند كي هېڅ ليدلي نه ده
 يوازي غر يي د شپيليو له نغمو سره مل

د هغې غور ته ورځي
 او ما د تورو تورو سترگو له میرمنې څخه وپوښتل چې:
 نو د هغې مور څوک ده؟
 او د خپل کوم جرم سزا به ويني؟
 چې غږ يې شته خو خپله نه بنکاري
 او آن تردې چې خپلې لوني يې هم نه شي ليدې
 نو پيغلي خپله کيسه بيا پيل کړه :
 مور راته داسې وويل :
 چې ډېر کلونه پخوا
 کله چې زموږ کلي کې فصل د غنمو شين و
 او دلته نه و لا زيارت ددغو دوه مينو
 ځکه هغه وخت لا ژوندي وو
 يو پر بل مين وو
 او هره ورځ به يې همدلته
 چې يې اوس زيارت دی
 ددې چينې پر غاړه
 د خپلې مينې ديدنونه کول
 اود چينې پر غاړه
 د ديدنونو پردې بنکلي محل
 د بناپيريو پاچاهي جوړه وه
 دې پاچاهي کې يوه بنکلي ملکه وه چې « هوسی » نومیده
 د خپلواکۍ تاج يې وايښی پر سر
 د هسکو څوکو شنو ځنگلو واکداره
 لکه يو بت د غرور
 چې د بنايست ساری يې نه وچيرې
 بنکلي هوسی به له همزولو سره گرځېدله
 آن له سهاره تر بياگاه پورې

د شنو درو ،گڼو ځنگلونو منځ کي
 کله به ناسته د چيني پر غاړه
 او پرې همزولو به وربل جوړاوه
 کله به ولاړه د گودر لوري ته
 د مستو مستو کليوالو پيغلو
 د شنو منگيو کتارونو د ليدو لپاره
 خو يو ماښام چي د تيارو وزرونه

ورو ورو خوريدل پر ځنگله

او سندر بولي مرغی تلې د خپلو ځالو په لور
 مسته هوسى هم را روانه وه همزولو سره
 بي پروا گرځېده خندل يې، تراني يې ويلي
 خپلي ماني ته ستنبډله د ځنگله له لوري
 چي يو ناڅاپه پرې «لات ديو» را پېښ شو
 يو هيبتناکه په رنگ تور او ويرونکي د ديوانو پاچا
 چي و راغلی د اوو غرونو، اووسيندونو له شا
 هلته چي لمر پريوځي
 د لمر خاته د کليو بنکار يې کاوه
 ځان يې نغارلی د ماښام څادر کي
 چي هېڅ چانه شوليدی
 هوسى هم ونه لیده
 او په دې راز پوه نه شوه
 چي د ديوانو پاچا
 ورباندې زړه بايللی
 خو د هوسى بنايست خپل کار کړي و
 لات ديو له ځان سره دا پريکړه وکړه :
 ځم دافق لوري ته

هَلته چي لمر پريوزي
 د مابنامونو بنار ته
 د بنكرورو مغربي ديوانو
 يو لوى لښكر جوړوم
 بيا له پاچا د بناپيريو سره جنگ ته راځم
 كلي يې سوزم او ځنگلونو ته يې اور اچوم
 د هسكو څوكو دنگو غرو غرور يې
 د اور او وسپنو په قهر وژنم
 او چي هوسى زما شوه
 بيا به نو دلته پاچاهي جوړه كړم

او د ديوانو پاچا جنگ ته راغى

نو يوه ورځ مازيگر
 كله چي زموږ كلي كي فصل د غنمو شين و
 هغلته لري د افق په څنډه
 چيري چي لمر پريوځي
 يو د ديوانو لوى لښكر بنكاره شو
 چي را روان و، زموږ د كلي په لور
 ترشا يې كلي او ځنگلونه سوي
 توري يې سري په وينو
 داوو سيندونو او اوو غرونو له شا
 د مابنامونو له تور بنار نه راتلل
 او هلته لري يې خيمي پلني كړي
 د لمر خاته لوري ته
 پر هغي لويې دبنتي
 چي يې د سرو زور مرغى درلودې

له هغه وروسته د ديوانو لښکر
 له دغې دښتې څخه
 درې ځلې برید وکړ زموږ پر کلي
 خو زموږ د کلي د زلمو لښکرو
 د ښاپیړیو له پاچا سره وه ملاتړلي
 او د هوسې پر ننگه ولاړل د ديوانو جنگ ته
 کله چې زمکه اور شوه
 او په کې وځغاستل وحشي آسونه
 کله چې تورو له یو بل څخه مچکې غلا کړې
 او بیا په سرو وینو کې ولمبیدې
 څه موده وروسته د لو څړو منځ کې
 زموږ شاه زلمیو د ديوانو پوځ ته ماته ورکړه
 خو چې په دنگو شملو بېرته ستندیل کلي ته
 نو د بریو له نارو سره یې
 دوه جنازې د دوه مینو راوړې
 دغه چې اوس یې هم زیارت شته

د چينې پر غاړه

او په اتن اتن یې
 هغوی همدلته د هوسې په هیله
 د ښاپیړیو د پاچا ښکلي مانی کې خښ کړل
 او مانی داسې په زیارت واوښته
 خو د سرو زرو د مرغیو ډاگ کې
 لات دیو یوازې او زخمې پاتې شو
 لاس یې پرې شوی او پښه یې نه وه
 د خپل کسات د اخیستلو یې غاښونه چیچل
 خو یوه ورځ یې په دې دښته کې ابلیس ومونده
 او چې یې لاس وربښکل کړل

ورته زنگون يې كېښود
چې ورنه كوډې زده كړي . . .

او بيا لات دېو راغی زموږ كلي ته

كلونه وروسته چې بيا زموږ كلي كې فصل د غنمو شين و
په يوه توره شپه كې
د لمر خاته له لوري
څوك را روان و د لکړو په زور
نه يې يو لاس و، نه پينه وړپوري
سترگي يې سرې سرې وې د وينو كاسي
ويستان يې آن په زنگونو لگيدل
دا هيبتناك او ويروونكى كوډگر
مخامخ ولاړه د زيارت لوري ته
كليوال ټول ويده وو
هېڅ څوك پرې نه شول خبر
يوازې يو ځلې د تالندې يو پرک شو د زيارت تر پاسه
خو له سهار سره سم
كلي كې داسې انگازې شوې چې هوسى ورکه ده
كلونه وشول او كلونه كېږي
چې هوسى ورکه ده او مور مي ويل :
هغه لات ديو و، چې راغلى و زموږ كلي ته
دغه كوډگر د خپلو كوډو په زور
په هاغه توره شپه كې
بنايسته هوسى خداى (ج) خبر چيرې بوتله
او د هغې له وركېدو سره سم
د بناپيريو پاچاهي كې لوى ماتم جوړ شو

کلیوال هم خپه وو
 بنځو زیارت ته څېرمه
 د غرو (۱) نذر بار کړ
 بیا یې د سرو او شنو جنډو تریپاسه
 توري جنډې هم د ماتم لپاره وتړلي
 جومات کې ختم وشو
 او ماشومانو لمر لویډو سره سم
 په ویره ویره پریښودلي لوبې
 ټولو به منډه کړه او پټ به شول د میندو غېږ کې
 او له دې وروسته زموږ د کلي هغه مستي
 بي پروا پیغلي

نوري زیارت ته نه تلې
 ځکه ملکه بناپیری ورکه وه
 بنکلي هوسی ورکه وه

یو پردیس د لرو لارو

مگر کلونه وروسته
 یوه ورځ ټکنده غرمه کې د بیدیا له لوري
 یو لاروی ستړی ستومان ښکاره شو
 خولي پرې ماتې رنگ یې تور اوښتی
 په ول ول ځنیو کې یې خاوري د مزلونو پر تي
 یوازي اوږد کمیښ یې ځان کې تبریگی یې په لاس
 کچکول یې غاړه کې پروت
 او په روښانه برنډو سترگو کې یې
 یوه بریښنا د کوم پټ راز ځلیده
 نو چې زموږ کلي ته راورسیده

لږ څه موسكى شو بيا څه وبونگيده
 او خپل ستومانه قدمونه يې اوچت كړل د زيارت په لوري
 سم چې سبا شو نو د كلي خلك
 د مينجور ملنگ په راز خبر شول :
 هغه راغلى وله لري ناآشنا وطنه
 له اووسيندونو نه اوښتى

په اوو غروختلى

هغه ليدلي وو په خپلو سترگو
 لوى لوى ديوان هم د ارواوو كلي
 د ماښامانو محل
 او د ښكلا ښارونه
 ملنگ له هر څه نه خبرو په هر څه پوهېده
 ښايي رازونه د دنيا يې ټول د سترگو په برېښنا كې پټ وو
 چا ورنه حال د جادوگرو پوښته
 چا ترې كيسې د هغو پيغلو غوښتي
 چې د لويديځ د ښارو
 د مرمرې ماڼيو
 د لمر چينو كې لامبي
 او په دى منځ كې يو چا حال ترې د هوسى وپوښته :
 ملنگه!

تا چيرې ونه ليدله؟

ز مور د كلي نازولي هوسى؟

ددې زيارت په سرو او شنو جنډو كې

د ښاپيريو يو د پاچا ملكه؟

هغه ز مور د خپلواكې څښتنه؟

نو د ملنگ سترگو كې بيا شوه درازونو برېښنا

يوه شيبه غلى و

او بیا یی داسی وویل :
 ما هغه ولیدله
 چي زنداني وه د لات دیو په فرمان
 په یوه لري ناآشنا وطن کي
 د شنو جلگو ترڅنگه
 د دنگو کړکو (۱) په یو لوی ځنگل کي
 او ددی لري نیستان له سره
 یوازي باد تېریده
 زانې یې نه درلودې
 هیلی هم نه وې په کي
 یوه زړه دیو بودی
 چي یې په تاج کي ددی کلي (کوه نور) ځلیده
 وه ملکه د ها وحشي نیستان
 او ماته داسی دیو بودی وویل :
 ملنگه واوره کیسه :
 دلته دهسکو هسکو غرونو او د شنو ځنگلونو
 د بناپیرویو ملکه بندی ده
 نوم یې هوسی ده او په کلي کي یې
 نارینه زوکړې سره سم د توري چل زده کوي
 هغوی سرو باندي پگری تری شملې یې هسکې
 دیوان ویریري د هغوی جگری ته نه شي ورتلای
 لات دیو، چي زوی دی زما،
 د هغوی جنگ کي شو بی لاس او پینو
 څو یې چي خپل کسات ته
 ابلیس نه کوډې زده کړي

(۱) کرکي : ناي ها، نلونه

او د ابليس ورته وروستى وصيت همدا و، چې:
دې كلي ته د تگ

لپاره
توره تر ملامه تره!
لمن كي زر يوسه!
لات ديو د كودو په زور
هوسى د كركو د ځنگلو بندي كړه
او ما (ملنگ) سره زاړه شراب وو
چې مې پرې مسته كړه زړه ديو بودى
نومې ترې راز ددې طلسم وپوښت
چې هغې داسې وويل:
كه څوك له دغه نيستان څخه كوم كركى يوسي
ورنه شپيلى جوړه كړي
او بيا يې وغروي
چې غږ يې لار شي آن د هسكوهسكو غرو كلي ته
د بناپيريو ها بنايسته شهزادگى
پيغله نازو يې واوري
هغه چې ډېره په هوسى گرانه وه
نو به نازو ددې شپيلى له ستوني
د خپلې گرانې موركى غږ واوري
كله هوسى، چې نازو پوه كړي په راز
نو به پاچا د بناپيريو كړي دا كودې ماتې
يا خوله كركي څخه څوك چيرې قلم جوړ كړي
بيا يې د هسكو هسكو غرو د كلي
د څو زلميو په سرو وينو كي غوټه كړي
او پرې ليك وليكي
كه دغه ليك نازو ته ورسيري

بيا هم طلسم د تيارو ماتيري
 نو زه ملنگ، چي په دې راز خبر شوم
 پټ په غلا ورغلم ځنگله نه مي يو کړکی مات کړ
 هغه مي راوړ د ختيځ تر کليو
 خو يوه ورځ له ورځو
 سم چي د لوړو غرونو کلي ته را ورسيدم
 شپه مي د لوړو څوکو خواته يوه شنه دره کي
 د کوم شپانه په شپول کي تېره کړله
 سهار چي کلي ته راوخوئيدم
 کړکی مي هېر شو هلته
 او چي سبا را ياد شو
 په بېره ورغلم هماغه شپول ته
 خو زما برخه دې په اور وسوزي
 کړکی د ورکو ورک شو
 ډېر پسي وگرځېدم
 مگر پيدا مي نه کړ
 خدای خبر چيري و پيريانو وری...؟

او هغه کړکی ما شپونکي پيدا کړ

... او چي کيسه زما د بنکلي ميني
 - چي وه ميرمن د تورو تورو سترگو -
 دلته راورسيده
 نو را په ياد شو ماته
 هاڅو کلو نه پخوا
 د پسرلي يوه ورځ
 کله چي زه مي د نيکونو په لاس
 هغه جوړ شوي شپول ته بيا ورغلم

چي هلته دمه وكرم
 مگر د شپول څنگ ته مي
 په حيرانتيا وليدل
 څو ناآشنا پلونه
 او يو د كركو ډنډر
 يوداسي كركي چې يو بند يې وله بل څخه په لويشتو لري
 ما هم په خپلو لاسو
 ورنه شپيلى جوړه كړه
 چې اوس پرې هر مازيگر
 دادى سندرې بولم
 او چې زما دغه كيسه واوریده بنكلي پيغلي
 نويې له ډېرې ويري
 له تورو سترگو څخه اوبنكي راغلي
 او په ژار يې راته داسې وويل :
 آه! خدايه دا څه اورم؟!
 له تانه هيله كوم
 نوره شپيلى مه وهه!
 ځكه چې مور مي ويل :
 په هاغه ورځ چې هازرې ديو بودى
 ملنگ ته راز ددې طلسم وويل
 نو چيرته پټ هغه ابليس واوریده
 او پرې خبر يې كړ ديوانو پاچا
 لات ديو د كركي او يا ويري او غوسي له زوره
 د كركو نيم ځنگل ته اوروته كړ
 او داسې هوډ يې وكړ :
 له نن نه وروسته لمر خاته لوري ته
 په تېره بيا دهسكو غروكلي كي

چي هر زلمي شپيلى ته شونډي وروري
 نو پرې حرام شه ژوندون!
 او اې زما لوري!
 اې واكمني په خواني كي د مرگ!
 ولاړه شه! والوخه!
 د هسكو هسكو غرو كلي ته
 هلته چي لمر راخيږي
 او هر زلمي چي غزوله شپيلى
 نو خوانيمرگ يې كړه، ژوندون ترې واخله!
 دلته نو بيا زما د بنكلي ميني توري سترگي
 خداى (ج) خبرولي شوي له اوبسكو ډكي
 نو يې په ويره ويره
 او ساه نيولي ژبه وويل چي :
 مگر ته نه يې خبر؟
 همدا پرون يې زموږه كوز كلي ته
 د يوه زلموتي جنازه راوړه
 چي لا هماغسې يې لاس كي وه شپيلى نيولي
 خلك ونه پوهېدل
 چي دا د چا له لاسه؟!
 او ستا شپيلى خوده هماغه سحرگره شپيلى
 چي د تيارو پاچا ترې ويره لري
 خكه نو هيله كوم :
 نوره شپيلى مه وهه
 نه چي خداى (ج) مه كړه دا خوانيو د مرگ
 توره واكمنه پر تا پېښه نه شي . . .
 هغه سات مه كړي ربه!
 هغه سات مه كړي ربه!

دويمه برخه

د نازو د بنايسته مائى ميلمه شوم

څوك چې ريښتيني ژوندون نه پېژني
 هغه ويرېزي د مرگي له غره
 آه! د ژوندون غلامى
 څه ويروونكي يې ته :
 او زه هم وويرېدم
 نومې له دې ورځې نه وروسته د شپيلې غږول هم پريښودل
 چې مې د تورو تورو سترگو له ميرمنې سره
 د مينې شور له ترانو نه نش كړ
 نو راته څه پاتې شول؟
 يوه خولگى، يوه موسكا او بيا په مينه كتل
 بس هره ورځ زموږ د مينې د كورگي ميلمه وو
 خو يوه ورځ له ورځو
 چې باد په كريغو كريغو
 او قهرجن آواز په زوره نخولي ونې
 مامې رمه پنډه كړه
 او بيا مې وگنډلې سترگې د شينكي كلي په لارو پورې
 گوندي پرې راشي زما ښكلي مينه
 چې يو ناڅاپه مې د سر له پاسه

د سارانویو شنو کوټرو سیل راوخرخیده
 او د ځنگله له زړه نه
 د یوه آس د ځغاستي غږ راغی
 باد لا په کریغو سرو
 چي د شنو ونو ترشا
 یو څوک په سپین آس را بنکاره شولري
 باد یي د شنه څادر لمنه رپوله شاته
 مخ یي نقاب کي پټ و
 په خپل کوډگر غږ یي نارې کړې داسي
 آهای!

د هسکو هسکو غرو شپونیکه واوره
 د بناپیرویو د پاچا ریباریم
 زمور شهنزادگی چي دې ژوندی وي مدام
 یم رالپړلی دلته
 او دا پیغام لرمه :
 « ته د نازو میلمه یی! »
 نو دغه آس به تا مانی ته بوځي
 زه به دې بپرته تر راتگه پوري
 دلته رمه وساتم
 او زه حیران شوم حیران
 چي خدایه دا به څه وي؟!
 خوشیبه وروسته می هر څه ومنل
 لکه په ما ، چي بناپیرویو وي څه کوډې کړي
 نو پر سپین آس باندي می یون پیل کړ
 پر ناآشنا او ناڅرگندو لارو
 د شنو ځنگلونو ترمنځ
 لکه دنیا چي ټوله ډکه وي له هسکو لویو شنوونو نه

هسي بي سده وم روان خدای خبر کوم لوري ته
 په خپله ورک ومه له خپله خانه
 لکه يو څاڅکی اوښکه
 د شنه ځنگله له سترگو وڅڅېدم

وبهېدم

او اضطراب مې په هر رگ کې لکه اور ځغلېده
 زما په مخ کې يوه شنه دره وه
 لکه په پيغله چې شين شال وي هوار
 يا په شنو پانو باندي اوري آبشار
 او شيبه وروسته گردله شوه
 لري راغلي

او غبار پريوتو

يوازي لري نه د مستي شرشري سندرې
 لکه بهير د هستی غور ته راته
 خو لږ چې وړاندي ولاړم
 گرد له والو ته او لمر راوخوت
 او خدای (ج) خبر زه وم په کوم جنت کې؟!
 يو پسرلی، يوه ښکلا او يوه مسته وړمه
 چې شرشري نه ورېدل د اوبو سپين غمي په شني جلگي کې
 او د جلگي تر شامي وليده د حورو ماني
 زما په لار کې ښاپيري ولاړي
 زلفي يې زما تر هر قدم لاندي فرش
 او د ماني په دروازه کې مې نازو وليده
 ها د ښکلا ملکه
 خدای (ج) يې جوړ کړی هر اندام په قدرت
 کت مټ زما د ښکلي ميني په شان
 سترگي يې توري توري

ما ويل هماغه به وي
 هره خندا، هره ادا او هر يو ناز يې هسي
 غر يې هماغه او خوږې خوږې خبرې يې هم
 او زه حيران وم حيران
 چيرې نازو او چيرې زما د تورو سترگو مينه؟
 مگر هغه كټ مټ هماغسي وه
 زه لا حيران وم چې نازو له لاسه ونيولم
 او په هماغه كوډگر غر يې راته داسي وويل :
 دا ستا قدم پر ليمو
 اي زما د مينې پاچا
 ستا د شپيلۍ له ستوني
 ماته زما د موركي غر راته
 مگر مودې وشوي چې ستا د شپيلۍ ستونۍ وچ دي
 اخر دا ولي وايه
 ته خو د مينې او بنكلا ريباروي
 ته د سندرو پاچا
 او ته د تزيو بناپيريو د مراد چينه وي
 وايه درخار شم وايه!
 ولي شپيلۍ نه وهي؟
 او لكه تېر وختونه
 د شنه ځنگله له ځنگه
 ستا د كوډگرو نغمو غر نه راځي
 چې زه د شنو كوترو سيل كي بيا دروالوځمه
 او پټه پټه د گلونو منځ كي
 تا ته نږدې درشمه ډېره نږدې
 او ستا د شني شپيلۍ له ستوني څخه
 د خپلې وركي موركي غر واورمه

ته پري خبر يي که نه؟
 ستا د شپيلی سندر و
 د بناپيريو پاچاهي وینه کره
 او مور په هر څه پوه شو
 ما خپله مور ومونده
 او اوس ز مور شهزاده
 چي «آدم خان» نوميري
 توره تر ملا ترلي
 بيا له لات ديو سره جگري ته وتی
 خو چي د کړکو له ځنگله څخه ز مور د خپلواکي ملکه
 بنايسته هوسی خلاصه کړي
 او ز مور د کلي غرور بيا وگتي
 نو تانه څار شم اي د هسکو هسکو غرو شپونکيه
 شپيلی دي وغروه
 چي د ديوانو طلسمونه مات شي
 نو راشه ز مور د مانی ميلمه شه
 زه به د خپلو تورو سترگو مينه تاته درکرم
 تا به د غيري تال کي وزنگوم
 تا به د ناز چينه کي ولمبوم
 تاته به درکرم د سرو شونډو څوکي
 او تا به مور کرمه د زلفو په خوب
 راشه زما ميلمه شه
 او ماته وغروه خپله شپيلی
 او زه هم داسي شوم ميلمه د نازو
 لکه له ماڅخه چي ځان هېر شو
 بس د ټول ژوند همدا خوري ورځي وي
 د نازولو د مانی مېلمستيا

د بنایستونو باران
 او د شرابو پیالی
 د خلبونو او بنادیو شیبی
 جامی ورینمینی او په زرو کی ډوب
 را سره مل به وي بنایسته بناییری
 د نازو غیره وه د مینی جنت
 هرې خندا یې د زړه زنگ مینخلو
 هرې موسکا یې د عشق نور اوراوه
 شپه به یې بوتلم
 راته تخت به یې کره خپله سینه
 زه لوبیدم لوبیدم
 ترڅو به خوب راغی د زلفو تال کی
 نو ما د بنکلو بناییریو په دې شنه جنت کی
 د ژوند نغمی بللی
 او هره ورځ به می شپیلی وهله
 خو یادېده به می تل خپله مینه
 هغه زما د ژوندون ټوله موخه
 هغه د تورو تورو سترگو میرمن
 هغه بنایسته او هغه ټوله مینه
 هغه ساده او کلیواله پیغله
 کله به خوب ته راغله
 څه پریشانه او خپه بنکارېده
 چي به یې غرونو او ځنگلونو کی نارې وهلی:
 «ای زما د ژوند ارمانه!
 ای زما د مینی پاچا!
 ای پرما گران شپونکیه!
 وایه په کومه ورک شوی؟!»

- او چي سهار به ويښ شوم
 نو د نازو غږ به لمده وه زما پر سپينو اوبښكو
 زه د نازو په مكيږو كې گېروم
 زه يې د زلفو په زخځير تړلي
 زه يې د مينې په زندان كې بندي
 د هغې سترگې هم كوډگرې وې وژل يې كول
 كټ مټ زما د ښكلي مينې په شان
 تش په همدومره توپير
 چي زما مينه وه د كلي ساده
 او دا په خوي ښاپيري
 هغه د كلي كوچي
 دا د مانيو حوره
 نور يې ښايست هماغه
 او توري سترگې يې هماغسې له مينې ډكې
 خو زما خپله مينه نه هېريده
 لا يې ياد ونو پر زړه اور لگاوه
 بس زه د مينو او يادونو په بستر كې پروت وم
 د سوز او ساز پر پوله
 د ښاپيريو ميلمه
 ياد نازو بنديوان
 د خپل هنر قرباني
 د خپلې شنې شپيلۍ د سحر اسير

آدم جگړې نه راغی

خو يوه ورځ له ورځو
 د ښاپيريو په حرم كې يو لوی جشن جوړ شو

د خوشالیو قیامت
 او د بنادیو محشر
 د نخاگانو، پایکوبیو او گداوو دروین
 د مستو مستو خنداگانو څپي
 او چي خبر شوم نو آدم و له جگرې راغلی
 ورسره لوی لښکر زموږ د کلیوالو ترشا
 شمله اوچته، غاړه هسکه، یو سوېمن شهزاده
 دهسکو غرونو د گوربت په شاني
 څومره مغرور څومره واکمن شهزاده
 چي يي لات دیو یو ځلي بیا و په گوندو راوستی
 لکه فاتح ابدالي
 یو بریمن شهزاده
 هوسی هم وه ورسره
 ها زموږ د کلي د غرور او خپلواکي واکمنه
 چي د لویدیځ د تور ځنگله بندي وه
 له دې خبر سره حریم د بناپیرو ته اختر راغی
 ماخو گومان کولو
 بنايي اسمان د خپلي ټولي خوشالی لمنه
 نن پر همدوی شیندله
 او زمکي ټول د خنداگانو گلان
 د دوی پر سیمه شنه کړل
 ددې بنادیو منځ کي
 نازو زما څنگ ته راغله
 هغه په شنو جامو کي
 د گل په شاني بنايسته بنکارېده
 زه يي په مینه مینه بڼکل کړم بیا يي وویل راته :
 اې زما د میني او ژوندون سروره!

ته پرې خبر يې، چې دا ټوله خوشالی موربه ته تابېنلې
 د خپلواکۍ واکمنه
 ز مور هوسی همدغه ټاگټلې
 ستا دا احسان د هيرولو نه دی
 ځکه نو ز مور شهزاده غواړي خپل تاج تاته درکړي
 خو ما نازو له لاسه ونيوه دربار ته ولاړم
 د بڼاپيريو د حرم دربار و څومره بڼکلې
 هلته د تخت له پاسه ناست و ز مور غازي آدم خان
 چې زه يې وليدم را پاڅېد او راغاري ووت
 بيا يې خپل څنگ ته په تخت کېنولم
 راته يې وکتل په مينه مينه
 او زما شپيلۍ ته يې لاس ونيولو
 سم چې ماورکړه نو يې بڼکل کړه
 بيا يې پورې کړه په سترگو سترگو
 وروسته يې داسې وويل :
 دلورو غرو ، د سردرو اتله!
 چې ز مور مات غرور دې وگټلو
 غواړم د هسکو سردرو پاچاهي تاته درکړم
 او خپله دغه نازولي خور «نازو» هم ستا کنيزه کړمه
 ته يې مني او که نه؟
 ما په خوله هېڅ ونه ويل
 يوازي تاج مې له غلامه واخيست
 چې د غازي آدم خان مخ مې بڼکل کړ
 نو بيا مې تاج ورته پر سر کېښوده :
 «د بڼاپيريو پاچاهي دې مبارک شه غازي!
 ته توريالی يې د هوسی گتونکی
 ننگ خوستا توري وکړ

زما د شپيلى نغمو يوازي تاته لاربنوولي
 زما سندرې وې يوازي د ويښتيا انگازي
 اوس چې هوسى ستنه شوه
 زه به مې هم بېرته خپل شپول ته ولاړ شم
 هلته يو څوك لا ماته لارې څاري
 او زما يادونو سره مينه كوي
 هغه د تورو تورو سترگو مېرمن
 زما په تمه ناسته
 لا مې په لاره كې پلونه په ليمو ښكلوي
 ته پرې پوهېرې غازي؟
 هغې به څومره وي سلگى وهلى
 آه! چې شيندلې به يې وي څومره اوبښكي
 زما په وركو لارو
 زه همدا نن ورگرځم
 رمه مې پاتې ده او شپول مې ړنگ دى
 مېرې مې هره ورځ په خوب كې ويښي
 واړه سپرلي به مې بغارې وهي
 او ښكاري آس به مې غوسه وي څومره
 تاته دې خپله پاچاهي مبارک
 زه درنه ولاړم غازي!
 زه درنه ولاړم غازي!
 د غازي سترگې شوې له اوبښكو ډكې
 هك پك حيران چې راته څه ووايي
 ښايي غوښتل يې ما په غېر كې ټينگ كړي
 يا مې لاسونه ښكل كړي
 يا خو كوم څه ووايي
 خو زه په بېره ترې را پاڅېدم، چې ستون شم بېرته

او چي ماني نه راوتلم نو مي مخي ته نازو راشنه شوه
 هغه حسينه نازو
 هغه زره ورونكي نازو
 هغه د ميني چينه
 خومره بنايسته وه نازو
 خو ما يې سترگو ته كتلی نه شول
 ما يې ليمو كي د خپل جرم كيسه نه شوه لوستی
 د يو نيمگري عشق د ماتي جرم
 د يوي لنډي نيمه خوا ميني د پای او هيرولو جرم
 ما گنهكار د ميني
 لا څه ويلي نه وو
 چي د سلگيو منځ كي
 راته نازو وويل :
 زه بي له تا څخه ژوندون نه غواړم
 يا مي حلاله كره په خپلو لاسو
 يا خو چي هر چيرته ځي ما هم بوځه
 زه شهزادگي د بناپيريو د كول
 زه نازولي د نازونو د كور
 زه د مانيو ډيوه
 هو!
 زه مغروره بناپيري به شمه ستا كنيزه
 مگر د خدای (ج) لپاره
 چي ما يوازي د مرگي غبري ته مه ورسپاره
 نو ما د دنكو دنكو غرونو شپونكي
 چي د رگ ويني مي د لمر له پلوشو جوړي وي
 د هغي اوبنكو ته نور نه شو كتي
 ځكه مي لاس وركړ او دواړه را روان شولو د غرو كلي ته

تلو له زيارت څخه تر كلي پورې

مور لا روان وو تلو د غرو كلي ته
 لار مو وه ټوله په ځنگلو پوښلي
 يوازي لري نه ليدلي مو د غرونو څوكي
 چي په لمن كې يې زموږ د مينې كلي جوړو
 چي هلته زما د تورو سترگو بڼكلي هم اوسېده
 مور لا ځنگله كې د څيريو او زيتونو منځ كې لار وهله
 چي يو ناڅاپه اسمان وريځو ټك كړ
 څه توري توري وريځي
 لكه شگوم د لات ديو
 او لكه دود د دوزخ
 لكه د تور بڼامار له ژامو څخه وتي لري
 راغلي اسمان يې پټ كړ
 مور د باران له ويري
 ديو زاړه او دنگ چنار ډډي ته ننوتو
 بڼكلي نازو ويرېده
 او ټوله پټه وه زما په غير كې
 زموږه سترگې وې اسمان ته پاتي
 خو باران نه وريده
 يوازي تالنده و بربښنا كيدله
 مور لا حيران وو
 چي ناڅاپه له اسمانه ځني تندر پريوت
 هو!

تندر پريوت او زموږه پرچنار را پريوت
 ها دنگ او زور چنار چي موږه يې په غير كې پټ وو
 زموږ تر مخې ځانگې ځانگې شو او اور پري بل شو

چنار لمبه لمبه شو
 چنار ايرى ايرى شو
 اور په ځنگله پورې شو
 شني پاني وسوځېدي
 نازو له ما زه له نازو نه ورک شوم
 هر خوا لوكي هر خوا لمبې تاوېدي
 هره خوا ځانگي ماتېدي سوزېدي
 ما په نازو پسي نارې وهلي
 خو هغه چيرې خدايزده زه چيرې وم
 يوازي اور را تاوېدلو هر خوا
 خو څو شيبې وروسته مي وليدله شنه کوتره
 چي د لمبو له منځه ووتله والوتله
 نو زما زړه صبر شو ومي ويل :
 آه خدايه شکر چي نازو دي بچ کړه
 او چي نازو والوته
 زه لا د اور د بنامار خولي ته پروت وم
 لار د وتلو له لمبو ورکه وه
 ما ويل چي سوزم دادى اور اخلمه
 چي يو ناڅاپه مي پر سر د کوم چا سيورى خور شو
 خدايزده سيمرغ و که هما وه د ژوند
 بس زه يي پورته کړم هوا ته د سره اور له منځه
 د کوم جنت په لور يي بوتلمه د شور له منځه
 لرې اوډېر لرې د شنو لوبو ځنگلونو منځ ته
 د چنارونو د څيريو د زيتونو منځ ته
 هلته وه پټه د پيريانو زړې ونې سره
 يوه مانۍ ولاړه
 د سپينو ستورو له الماسو، له مرمر و جوړه

فضايي ټوله وه د ميني له سندرو جوړه
 د سپينو سپينو شرشرو د ترنم په منځ كې
 يوه سرلوري يوه دنگه ماني
 هومره بنايسته وه لكه خيال د شاعر
 څه ځلېده دغه گلرنگه ماني
 او زه يې مخ ته ولاړ
 چې خدايه څه به كېږي
 زما د ژوند دا سر گردانه پانه
 بيا د كوم باد پر لمن پريوتله
 زه لا حيران وم حيران
 چې چا مي لاس ونيوه
 آه! څومره بنكلي لاس و
 څه نازولي،
 څومره سپين و

څومره پوست و خدايه!

او چې د لاس ميرمن مي وليدله
 يو ځلي بيا له هوبڼه ووتلم
 يوه د حسن پرېښته مي وه ولاړه مخ ته
 كټ مټ زما د هغي ميني په شان
 كتل هماغه، ناز هماغه او بنكلا هماغه
 مينه هماغه، شور هماغه او ځلا هماغه
 ما ويل چې ومي مونده
 ما ويل چې مينه مي ده
 ما ويل قربان دي شمه ومي موندي . . .
 مگر افسوس افسوس
 چې زما مينه نه وه
 زما د بنكلي سترگي توري توري

خو ددې ښکلي سترگي بل ډول وي
 ويشتل يې هسي وو وژل يې هسي
 کتل يې هسي وو، موسل يې هسي
 يوازي رنگ يې زما د مينې نه و
 دا سترگي شني وي د اوبو په شاني
 شني د اسمان شنو ښيښو په شاني
 بس زه پرې پوه شوم چي پردۍ ده زما مينه نه ده
 خو دې هماغسي کتل راته په مينه مينه
 ما ويل چي څه دي اي د حسن او ښايست ملکي!
 ته چي تصوير يې زما د ښکلي جانان
 يوازي سترگو کي يې رنگ نه لري
 د تورو تورو ليمو جنگ نه لري
 وايه چي څوک يې او له کومه راغلي؟
 د کوم طلسم له سدومه راغلي؟
 خو ښکلي پيغلي لا ځواب کي راته هېڅ نه ويل
 لايي همداسي زما سترگو ته کتل په مينه وري نظر
 خو شيبه وروسته را نږدې شوه ماته
 بيا يې ښايسته ليچي را پورته کړلي
 د مړوندونو هار يې وتاره زما پر غاړه
 او زما پر شونډو يې د شونډو باران وورواه
 د تودې غيږي د سکروټو کان يې وورواه
 او زه يوه شيبه کي ډوب شومه، هم وسوزېدم
 د خوند په سيند کي، د هوس په اور کي
 نو دغي پيغلي راته داسي وويل :
 زه له اوو غرونو اوو سيندونو ها خوا
 د ماښامونو د وطن شهزادگي

او د لات ديو ها نازولي لور يم
 چي په خوانی كې د مرگونو واک په لاس كې لرم
 د هغو دنگو شاه زلميو ژنيو مرگ وم چې شپيلی غروي
 چي چبرته ناست وي په كېردي كې
 او سپورمی نخوي
 ما د هغو له خوانيمرگو زرونو وینه ويسته
 ما يې په ستوني كې وژله د ژوندون سندرہ
 او ورته غور كې مې ويله له هستی نه د بيلتون سندرہ
 ما زلمي حكه وژل
 خو چي په خپلې شپيلی مات نه كړي زموره ابليسي طلسم
 نوزه د لمر د راختو سيمي ته
 او داد هسكو دنگو غرو كلي ته
 ددې لپاره وم راغلي گرانه!
 چي د زلميو د شپيليو ستوني پرې كړمه گونگي يې كړمه
 خو يوه ورځ له ورځو
 ستاسو پر كلي باندي پېښه شومه
 ته مې د شني څيری تر سيوري لاندې ناست وليدې
 چي په كوډگره ساه دې
 چاته شپيلی وهله
 ته ډېر بنايسته ښكارېدې
 لكه ريدي لكه غاټول د بيديا
 لكه روڼ ستوری د سبا ځليدي
 او ستا كوډگرې شپيلی
 ستا ښكلي دنگې خوانی
 له مانه زړه واخيسته
 زه چې دښمنه د شپيليو د سندرو ومه
 زه چې وژونكي د خوانيو د لښكرو ومه

ما!

همدا ما هم پر تا زره بایلوډه
 او زه پر تا هومره مینه کرم خدای (ج)
 چي لیونی شوم هر څه هېر شول رانه
 ځان رانه ورک شو او جهان مې ورک کړ
 د خپل بنایسته غرور کاروان مې ورک کړ
 ته مې ونه وژلې، نه مې دې شپیلی واخیسته
 یوازي څنگ ته به دې کیناستم

او ټوله ورځ مې تاته کتل

روح مې دا ستا د شپیلی ټال کې زنگاوه زنگاوه
 ژوند مې ستا عشق کې پوباوه ورکاوه
 خو یوه ورځ له ورځو
 چا رانه ورک کړې رانه غلا یې کړلې
 رانه یې یووري خدایزده کوم لوري ته
 نه دې د بنکلی شپیلی غږ راتللو
 نه مې دې پل، نه کوم اثر موندلو
 زه لیونی شوم لیونی لیونی
 لکه بنگساره سارانې لیونی
 خو یوه ورځ مې په دې دښتو کې ابلیس ولیده
 ما ورنه ستا د نوم ټپوس وکړلو
 او د هغه له خولې خبره شومه :
 چي ستا شپیلی زموږ طلسم مات کړ
 او آدم خان ستا د نغمو په مرسته
 د آزادۍ هوسۍ ستنه کړه بېرته
 ما ویل چې ښه شوه گوندې هېر به دې کړم
 گوندې چې مینه دې په کرکه اوږي
 ځکه چې تا زموږ غرور وواژه

خو زما دا هيله تر سره نه شوه
 ستا ميني لا په زره كې زور واخيسته
 عشق دې له مانه د ژوند پور واخيسته
 در پسي وگرځېدم وگرځېدم
 ايله مي نن د خپل طلسم په زور
 په دې ځنگله كې داسې وموندلې
 اوس هم لا نه پوهېږم خوب دې كه رښتيا دې وينم
 نه نه رښتيا ده ته مي غېږه كې يې
 زه ستا د متو زور په ځان كې وينم
 او ستا د ميني شور جهان كې وينم
 له نن نه وروسته دا ماڼۍ او يو لښكر د مغربي بساڼيرو
 دغه سپرلۍ دغه ښكلا دغه ژوند
 يو زه او ته به يو او مينه به وي
 ته به زما د زره او ځان پاچايي
 زه به دې غېږه كې ټول عمر تېر كړم
 له تا به تل چارپيرومه ليچي
 په خپلو زلفو به دې پټ ساتمه
 سپينه خولگۍ به دركوم دركوم
 په ښكلي ناز دې نازوم نازوم
 ته دې شپيلۍ غږوه
 زه به دې ناڅمه سرود ته لکه سپينه ماره
 ته دې ځوانۍ ځلوه
 زه به دې مخ ته شمه شنه هينداره . . .

او زه شوم داسی ددی پېغلی اسیر

نو له دې ورځې وروسته
 زه د لويديځ د ماښامانو د ښار
 د شهزادګۍ اسير شوم
 د چا د شنو سترگو په دام کې گير شوم
 د وخت کاروان همداسې تلوو تلوو
 او زه يې هم ځان سره وړلم يوه ورک منزل ته
 ورځ په جامونو او سندرو کې ډوب
 شپه هم د غېږي په خوندونو کې ډوب
 ومه د خدای (ج) د نعمتونو مېلمه
 د ښايستونو او رنگونو مېلمه
 مگر افسوس چې دا جنت جنت ژوند
 ماته دوزخ دوزخ و
 زما ليوڼي زړګي هماغه ورکه مينه غوښتنه
 ها کليواله هغه دنگه نجلۍ
 هغه حسينه ها ملنگه نجلۍ
 هغه د تورو تورو سترگو مېرمن
 ها لومړنۍ ها اخريڼه مينه
 چې زه يوازې د هغې په ياد او خيال ژوندۍ وم
 د ساه مې تله راتله هغې سره وو
 زه له هغې، هغه له مانه ډکه
 هره شيبه مې زړه هغې سره و
 مگر افسوس چې اوس اسير وم اسير
 هو کې اسير له دې فرنگي سره
 دغې د شنو سترگو گلرنگي سره
 لکه ترلۍ په کمځويې چې يم

نه ترې وتی نه تښتیدلی شومه
 زه یې د کوډو په زور بند ساتلم
 پر مایې وکر ابلېسي طلسم
 پر ما راتاوو د ورېښمین ورېښمین نظر زنجیر
 د ورځو، میاشتو، د کلونو یو کوډگر رنجیر
 خو له کلونو یو کال
 او یوه ورځ له ورځو
 چي په ځنگله باندې را پریوتل
 دو سپنو وحشي آسونه
 له رنگه تور په سترگو سره وو څه یاغي آسونه
 چي پرې سپاره وو پیریان
 په سر یې الوتل د سربو او فولادو کارغان
 او دې کارغانو د غضب اور په ځنگله وشینده
 نو د شین سترگي مانی هم تالا شوه
 خدایزده پخپله د لویدیځ شهزادگی څه شوه
 او په کومه ولاړه
 زه هم آزاد شوم آزاد
 مگر حیران ومه او نه پوهېدم
 چي لا د وخت په زړه کې څه پاتې دي؟!

در بیمه برخه

پر شینکي کلي مي ورپري د اورونو باران

چانه پوښتنه وکړم:
 زما د ژوند دا ناڅرگنده لاره چېرې رسي؟
 آهای!!!
 له چانه وپوښتمه:
 چې زه په کومه ولاړ شم؟
 دا څه د سرو پیریانو خُغاسته ده
 او څومره شور دی؟
 زما د ناز په خوب ویده کلي ته کوم لوري نه لار تللي ده؟
 وحشي آسونو هر څه پښو لاندې کړل
 د هسکو دنگو غرونو کلي، هم ځنگل هم خلک
 نو زه به چیرته ولاړ شم؟
 خدای (ج) خبر زما پر شپول به څه را پېښ وي
 آخ! ماته گراني رمي
 کومو لیوانو به دارلې یې لا داري به دي
 زما اصیله ښکاري آسه! خدایزده
 چې به د کومو وسپنیزو آسو
 په تور درو بن کې گیر یې؟
 آه! خدایه نه پوهیږم
 چې زما ودان کلی به څومره رنگ وي
 خدایزده زما د تورو تورو سترگو
 هغه بیبا که

هغه مسته لیونی مینه به چیری وی اوس؟
 خدایه قربان دې شمه وی ساتی!
 خدایه! رندی کری د پیریانو سترگی
 که به بد گوری ورته
 دادی درخمه مینی!
 زما د تورو تورو سترگو میری!
 او له دې وروسته می لتون پیل کر
 د خپلی مینی لتون
 خدایزده چې چیری به وی
 زه می د کلي په لور مخ ته ځمه
 لا د پیریانو لښکر ځغلی هر خوا
 کله چې کلي ته را ورسیدم :
 آه خدایه دا څه وینم؟
 کلی می څومره بدل شوی په رنگ
 هر څه یی سره دي، دیوالونه او کوڅی یی سرې دي
 د ځمکو فصل، گودرونه او ویالی یی سرې دي
 زلمی ځادرنه لري
 د نجونو سر یی لوڅ دی
 ربه زما پر کلي څه راغلي؟
 چا یی غلا کری ده د رنگ شهزادگی
 چا یی لوټلی ده د خوند شهزادگی
 زما د بنکلي ماشومتوب تاج محل
 زما د مستی ځوانی بنکلی حرم
 زما په ستورو بنکلي شپي هم چا سرې کری رانه
 څومره بدرنگه شپي دي
 بنکاري په وینو سرې دي
 کلیه! په تا می داسی شپي چیری هم نه لورېري

زه دې ليدلى داسې نه شم كليۀ!
 د وينو رنگ كې مې دوب نه خوښېږي
 زه درنه خمه كليۀ
 د هغو غرو په لوري
 چې مې د مينې راز په زړه كې لري
 چې مې د مينې غږ په خوله كې لري
 ښايي چې تا به هېر كړم
 خو خپله مينه هيرولای نه شم
 هغه د تورو تورو سترگو ميرمن
 هېڅكله هم له زړه ويستلاى نه شم
 خكه هغه ما هيرولای نه شي
 زړه نه مې لري غورخولای نه شي
 ورځم د غرونو غېږ ته
 گوندي چې هلته به يې بيا پيدا كړم
 هو زه بارو لرم چې وبه يې وينم
 خكه چې خدای (ج) هم د مينو مل دى.

او ما د تورو غرونو لار ونيوه

خمه د غرونو خواته
 او وايم دا سندرې :
 «ليونى مينې كړم اشنا له بيبابانه سره
 پرېږدئ چې گرځم ليونى په غرونو
 د ليونى مينې له لاسه
 ناست يم د غم د غره د پاسه
 د تصور په ټال زنگېږم له خپل ځانه سره
 پرېږدئ چې گرځم ليونى په غرونو

د چا د شوخ نظر لپاره
 په غرونو گرځم ناکراره
 د مینې شور مې لگېدلی له اسمانه سره
 پرېږدئ چې گرځم لیونی په غرونو. «
 خو یوه ورځ له ورځو
 کله چې ورسېدم
 یوې رنې او بنایسته چینې ته
 راته د تېرو وختو خیال پیدا شو
 پر زړه مې و وریدل تېر یادونه
 هغه د پیغلو پله
 چې به چینې ته راتلې
 په خنداگانو مستې
 لکه د گلو خانگي
 په نرۍ ملا ماتیدې
 تر شنو منگیو لاندې
 او هغه ورځې زما د تاندې ځوانۍ
 چې په سندرو مست وم
 څومره په سوز به مې شپیلې وهله
 هغه بنایسته وختونه
 ها د جنت عمرونه
 لکه یو خوب چې وینم
 خو اوس چینه میراته
 گودر یې ورک دی لاره هم نه لري
 بنسکاري کلونه کېږي
 چا ورته څاڅکی اوبه نه دي وړي
 هېچا یې نه دی په هینداره کې وربل جوړ کړی
 چا یې په غاړو کې خندلې نه دي

چا بي تر څنگه د شپيلی نغمي وهلي نه دي
 ما په ژړا کې ورته داسې وويل :
 خو گوره بڼکلي چيني
 دادی زه بيا راغلمه
 په زړه زخمي په ژړېدلو سترگو
 خير دی که ته هم راته ژاړې په بي غره ستوني
 زه به نن بيا درته شپيلی ووهم
 زه به نن بيا درته زړې خاطرې
 په چينغو وژروم
 دادی چيني درته شپيلی وهمه
 راځه چې دواړه په سندرو او نغمو وژاړو
 راځه چې دواړه د غمونو په شيبو وژاړو
 او ما شپيلی په شونډو بيا کېښوده
 يوه د سوز او ساز لمبه مې بل کړه
 ما ويل چې نن د چيني هډ سوزوم
 ما ويل چې نن په ځنگله اور لگوم
 او له دې ورځې وروسته
 چې هره ورځ به غرورغو کې په لټون ستړی شوم
 نو مازيگر به د همدې چيني تر غاړې راغلم
 او د شپيلی له ستړي ستوني به مې سر کړه د غمونو نغمه
 زما شپيلی، زه او چينه، بس همدا درې ملگري
 چې يادول مو د ورک عشق هغه زاړه يادونه
 کلونه تلل، کلونه اوبنتل او ژوند تېرېده
 د عمر سيند ستړی ستومانه لا پر مخ بهېده

خو يوه ورځ مازيگر

كله چي زه د چيني خوا كي ناست وم
 او له شپيلۍ سره مي يو خاى ژړل
 ناخا په غږ د كوم يو آس راغى
 چي د ځنگله د شنو زيتونو او څيريو منځ نه
 د چيني خواته راته
 واه څومره بنكلي آس و
 لكه د شنو پانو په منځ كي را روانه بيړى
 او هومره سپين ولكه واوره
 لكه لاس زما د بنكلي جانان
 او پردې آس وه يوه پيغله سپره
 زلفي يي بادوي په اوږو اخيستي
 او د تيكري څنډه يي
 باد رپوله داسي
 لكه بيرغ د غزا
 هومره بنايسته وه پيغله
 لكه د قاف له غرو راغلي د ارم بناپيړى
 د سترگو رنگ يي و زما د بنكلي مينې په شان
 كټ مټ هغي غوندي وه
 لږ څه مغروره او عاصي بنكارېده
 زما د جانان سترگي له مينو ډكي
 خو ددې سترگي وي له وينو ډكي
 زما د يار له كتو ناز وړېده
 خو دا كاته جگره د تورو كوي
 نو زه پري پوه شوم چي زمامينه نه ده
 راغله او راغله د چيني تر څنگه

هغه مغروره قهرجنه نجلۍ
 هغه حسينه كبرجنه نجلۍ
 په ما يې داسې غږ كړ :
 ولې دې بيا يمه راغوبنتې ځوانه؟!
 ووايه څه وايي زه دلته يم
 خو زه دغرونو پرديس
 او د ځنگلونو ملنگ
 زه د چيني مينجور
 او د بنكلا ليونۍ
 د څو شيبو لپاره
 ددغي پيغلي په بنايست كې ډوب شوم
 زړه كې مې داسې وويل :
 « آه خدايه څومره ده هغې ته ورته
 ها زما ورکه مينه
 هغه د تورو تورو سترگو مېرمن
 اوس خدايزده چيرې به وي
 ايا دا پيغله به خبره نه وي
 چې زما د تورو تورو سترگو بنكلي چيرته اوسي؟
 ځكه نو ما ورڅخه وپوښتل چې :
 زه ددې كلي ليونۍ شپونكۍ يم
 ټول ژوند مې مينه كړې
 يوه سپيڅلي مينه
 خو اوس د وركو وركه
 يوه باد وړې مينه
 كټ مټ دا ستا په شاني بنكلي مينه
 اوس پسې گرځم ليونۍ په غرونو
 خو راته وايه نجلۍ

چي ته د كوم جنت راغلي بناپيرى يي دلته؟
 هغي زما سترگو ته نيغ وكتل
 آس نه را كوزه شوه زما څنگ ته راغله
 راته يي بيا بيا بنه په څېر وكتل
 لږ څه موسكى شوه بيا يي داسي وويل :
 زه خو پردى نه يم شپونكيه كليواله دي يم
 ستا كليوال راته «مغوره» وايي
 بنايي چي نوم به مي وي
 زه هم مينه يم او تول عمر مي مينه كړي
 كلونه وشول ستا په كلي كي زيريرم او بيا بېرته مرمه
 زه ستاد كلي د پيغلوټو دارواوو ملكه يم ځوانه
 درې ځلي مړه شوم بېرته وزيريدم
 درې ځلي يي ووژلم
 درې تورو ووژلم
 مگر پوهبري چي زه بيا ولي دنيا ته راځم؟
 دا هر څه ستا ددي شپيلى له لاسه
 دغه كوډگره سحر گره شپيلى
 چي هر پوكي سره د زرو طلسمونو دروازي ماتوي
 هره نغمه يي ده د كوډو ځاله
 او هر سرود يي كرامات وروي
 كله چي ووژل شم
 ستا د شپيلى په نغمو
 بېرته ژوندى شم او دنيا ته راشم
 او دادى بيا ستا د شپيلىو سرود
 ځانته را وبللم
 زه د خپل كلي د پيغلوټو اروا
 او زه هينداره د پيغلوټو د نيمزالو هيلو

بیا ستا شپیلی ژوندی کرم
 نو راته ووايه چې څه وکرم
 په چا باندي ځان بیا ووژنم؟
 ووايه بیا د خپلو وینو جام په چا وشیندم؟
 ووايه بیا چیرته سلگی ووهم
 او چیرته ومرمه بیا؟
 د بڼکلي پیغلي دې خبرو ته حیران شوم حیران
 کوم وژل؟!
 کومی کودې؟!
 کومی وینې؟!
 آه خدایه! دا څه اورم
 ووايه بڼکلي پیغلي څوک دې وژني؟
 دا ستا د حسن قاتل کوم ظالم دی؟
 ووايه ځار دې شم کیسه دې وکره
 ای نجلۍ!
 زه درنه همدومره غواړم
 چې د خپل ژوند ټوله کیسه دې وکړي
 د بڼکلي پیغلي سترگی
 لري
 او ډېرې لري وگنډل شوي
 شونډې یې ورپیدې
 یو څه په سوچ کې ولاړه
 او نجلۍ داسې راته وکره کیسه :
 زه ددې کلي یوه مسته پیغله
 هومره مغروره ،چې به خلکو د «مغروري» په نامه پېژندم.
 یو څوک پر مامین او زه وم پر هغه مینه
 نو ډېر کلونه پخوا

يو كال هغه وخت
 چي لا زموږ كلي كي فصل د غنمو شين و
 هغه مهال چي كليوال ووله لات ديو سره جگړي ته تللي
 هغه د وياړ كلونه
 هغه د تورو فصل
 چي سازلميان مو د غذا ډول سره
 په اتنو اتنو جنگ ته ورتلل
 زما مين هم چي د كلي يو مغرور زلمى و
 توره تر ملا كړه او خپل بڼكلى آس يي هم زين كړ
 هغه غذا ته تللو
 دمخه بڼي په وخت يي داسي وويل:
 «غزا ته ځم په وطن جنگ دى
 يوه خوله را كړه چي مي زړه د زمري شينه»
 او ما هم پورته كړ منگى اوږي ته
 او خپل مين ته مي د تلو په وخت كي داسي وويل:
 «جانانه جنگ ته ځان تيار كړه
 سنگر ته پاس به اوبه زه درخېژومه»
 زموږه ټول كليوال جنگ ته ولاړل
 او له لات ديو سره جگړه پېښه شوه
 زموږ جگړنه وه د «ميوند» دښته كي
 څه خونړى جگړه وه
 څه ليونى جگړه وه
 چي د لات ديو ها مغربي ديوانو
 زموږ د كلي ډېر زلمي ووژل
 زموږ بيرغچي يي هم په غشي وويشت
 هغه نارې كړي هلىء لوييرمه
 بيرغ اوچت كړئ

او زه د هغه خواته ور غلم اوبه مي وروړي
 خو د هغه په وینو سرو منگولو
 نور د بیرغ اوچتولو توان نه درلوده
 د غزا لوړه جنده ورو ورو پریوتله ورنه
 هغه په خاورو لویده
 خکه خو ما منگی پرزمکه کینود
 بیرغ می خوا پوری ټینگ و نیولو
 او مخامخ می د غازیانو پرسنگر پورته کړ
 جندي له باد سره نڅا پیل کړه
 زموره ستري غازیان
 زموره تری غازیان
 آه خدایه! څومره یی په وینو سره وو
 ما خپل مین په کی لیدلی نه شو
 خدای (ج) خبر چیرې به لات دیو ته مخامخ ولاړو
 ما ویل چې هر چیرې وي
 خو زما ناره به اوري
 خکه می غر پرې وکړ :
 «که په میوند کی شهید نه شوی
 خداپرو لالیه بی ننگی ته دې ساتینه
 خال به د یار له وینو کیږدم
 چې شینکی باغ کی سورگلاب و شرموینه»
 او زما له دې غر سره
 زلمو کی وینه تا وشوه
 غازیانو چیغې کړی :
 الله اکبر!!
 ټول له مورچو ووتل
 میوند د اور تنور شو

وحشي آسونه يو پر بل وختل
 سرونه والوتل لاسونه پرې شول
 او ما د تورو په بريننا كې وليد خپل ننگيالى
 ها زما مين چې د لات ديو لاس يې په توره پرې كړ
 خو خپله هم د مغربي ديوانو تورو وخور
 هو! زما مين شهيد شو
 زه هم كوم چا په غشي وويشتمه
 او ما د مرگ په وخت كې دا وليدل
 چې د لات ديو لښكر تالا ترغي شو
 ټول مغربي ديوان يې ووژل زموږ شازلمو
 او چې د سوبي بيرغ
 شوتر آسمانه پورته
 زموږ كليوالو زه او زما مين په خپلو اوږو پورته كړلو
 او دپاچا په امر
 د بناپيريو په ماني كې خبس شو
 زموږ په زيارت كې بناپيريو پاچاهي جوړه كړه
 هلته زموږ زيارت و
 زموږه دوه مينو
 چې دواړه څنگ په څنگ د مينې په خوب پريوتلو
 او د كلونو د ارمان غيږې مو هلته يو په بل تودې كړې
 خو ما د خپل مين دغېږې جنت ډېرونه ليد
 ځكه چې ستا شپيلۍ د ناز له خوبه وينه كړمه
 ستا دې كوډگرې شپيلۍ
 يو ځلې بيا ددغه كلي پر لمن راشنه كړم
 دا ځلې بيا وم يوه مسته او مينه پېغله
 له بنكلا ډكه او مغروره پېغله
 هومره مغروره چې به خلكو د «مغرورې» په نامه پېژندم.

خو دا خل زمورن كلې بدل و بدل

زه ورته راغلم خو د كلي رنگ بدل بښكارېده
هر څه يې سره وو
لكه وينه
لكه قهر

لكه اور د دوزخ

دا خل زمورن پر كلي
د شمالي پيريانو سورلښكر يرغل كړى و
د قاف له غرونو هاخوا
د كنگلونو د ښار
او د سرو بيړو د ځنگلونو پيريان
ددې پيريانو د لښكر مشر «اورديو» نومېده
هغه هم زمورن د كلي
د خپلواكۍ پر ملكي مين و
هغه هم زمورن هوسى له ځان سره شمال ته بوتله
د ښاپيړيو سلطنت يې رنگ كړ
اوزمورن زيارت ته يې هم اور ورته كړ
د آدم خان پر ځاى يې راوست يو «بوداچوپرگر»
دا چوپرگرو زمورن د كلي كوډگر
چې له ابليس څخه يې كوډې زده كړې
او په جادو يې پاچاهي د ښاپيړو وړانه كړه
خدای خبر ستا ها نازولي نازو چيرې ولاړه
او خدايزده نورې ښاپيړۍ يې څه شوي
اور ديو مو كلي ته پيريان راوستل
او لښكريانو يې په خپلو تورو
كلي د سرو وينو باران كې ډوب كړ

له پوه كاله وروسته
 اور ديو زموږ كلي كي
 د خپلو بوداچوپير په مرسته پاچاهي جوړه كړه
 د شمالي پيريانو سره پاچاهي
 چي به بوداچوپيرگر
 زيندى پر غاړه
 د پيريانو بنده گي كوله
 او په دې ډول يي زموږ د كلي
 د پيريو وياړ ته اور ورته كړ
 خو زموږ سپيڅليو كليوالو
 له پيريانو سره جنگ ته ملاوي وتړلي
 او د زيارت يو مستانه مينجور
 هغه سپيڅلي ملنگ
 ها بابو قو
 ها ليوني قلندر
 چي يي د سترگو په بريننا كي ټول جهان خايبده
 زموږ د زيارت تر ړنگېدلو وروسته
 رباب تر ملا كړ سر يي وتاړه په داسي جنډه
 چي په كي توري، سرې او شني كرنبي وي
 د كلي څو مست مستان او قلندر زلمي يي
 سره را ټول كړل د قيام لپاره
 د عشق په نوم يي سره وركړل خپل زلمي لاسونه
 چي هم هوسى وگتي
 او هم د سرو، سرو شمالي پيريانو
 لښكر له كلي نه بهر وشري
 زما مين هم له ملنگ سره ولاړ

زه مي مين سره يوځای تلم د پيريانو جنگ ته
 او يوه ورځ له ورځو
 چي د پيريانو لښکر
 زموږ د کلي د غنمو فصل وسوزاوه
 په هغه ورځ ماله همزولو سره
 د مستو مستو ليونو لښکر ته
 له دې چيني څخه اوبه ور ورلي
 کله چي اور په کرونده کي بل شو
 او سره پيريان ور نه چارپيره په نڅا لگياوو
 ما او همزولو مي په چيغو چيغو
 هغوی ته وکړي بښرا
 هغوی چي زموږه دا بښرا واوريدې
 څه په غوسه شول چا کت کت وځنډل
 موږ لا بښرا کولي
 چي يو ناڅاپه د بوداچوپرگر
 يوه نااهله بچي
 هغه زما کليوال
 چي د پيريانو عبادت يي کاوه
 خپل غشي زما پر تتر و وړول
 زه يي بيا ووژلم
 مگر دا ځل د مرگ خوند هومره تريخ و
 لکه د زهرو پيالاه
 ځکه د خپل کليوال لاس وژلم
 خپل لاس وژلم په پرديو تورو
 خپلو وژلم او پردو ليدلم
 خدايه! څه سخت ساعت و
 خدايه! قربان دې شمه څومره تريخ و

هو زه يي ووژلم
 او خپل مين څخه يي بيله كړمه
 خو دا بيلتون مې هومره اوږد هم نه شو
 ځكه چې ستا شپېلى يې مزي لنډ كړل
 ستا دې كوډگرې شپېلى
 يو ځلې بيا ددغه كلي په لمن كې شنه كړم
 دا ځلې مسته نه وم
 مگر غرور مې درلود
 هومره مغروره وم چې خلكو د «مغرورې» په نامه پېژندم
 بيا راغلم خپل كلي ته
 خو دا ځل هم كلي بدل بنسكارېده
 كلي د سرو پيريانو تيغ لاندې لا ساه راکښله

مگر لات دبو ژوندی و

سم چې پيريان زمونږ پر كلي راغلل
 ابليس لات ديو خبر كړ
 او دا كيسه يي وكړه
 چې اور ديو څنگه زمونږ له كلي څخه بوتله هوسى
 څنگه زاړه چوپړگر وپلورله
 هغه د هسكو هسكو غرو د خپلواكۍ ملكه
 د كنگلونو د هېواد پر پيري
 او په دې ډول د اورديو او لات ديو
 هغه زړه او پخواني دښمني بيا ژوندۍ شوه
 لات ديو د سروزرو كاروان را بار كړ
 او هغې دښتۍ كې يې واړول چې
 په لومړي ځل يې ابليس ليدلى

دا خُل يي بيا هم د ابليس په مرسته
 او هم د کوډو او د زرو په زور
 زموږ د کلي بڼکار ته ملا تينگه کړه
 سم چي د دنگو دنگو غرو د کلي
 زلمو پيريانو سره جنگ ته ملاوي وتړلي
 نو پر هغوى يي د سرو زرو باران ووراه
 بڼايي هغوى باندې يي کوډې وکړې
 هغوى يي وويشل په خو لښکرو
 او هر لښکر ته يي بيا داسې وويل :
 ولاړ شئ !
 جگړې ته د پيريانو ولاړ شئ !
 او د پيريانو دوستان هم ووژئ
 هر څوک چي وي
 که کليوال مو هم وي
 ويې وژئ !
 ويې تړئ !
 مېنو ته يي اور ورته کړئ !
 هر چا چي ډېر ووژل
 زه به د کلي پاچاهي ورکړم هغه لښکر ته
 هر چا چي ډېرې وينې وبهولي
 هومره به يي ډکه کړم لمن له زرو
 او له دې وروسته شو زموږ کلى د وينو کلى
 يو د اورونو او مرگونو کلى
 د سيند اوبه زموږ له کلي څخه
 د تپريدو په وخت کي سرې اوبنتي
 او باد به تل د مړو کوپړيو ايرې ځان سره وړي
 دا بڼکاره نه وه چي څوک څوک وژني

يوازي كلې و په وينو كې ډوب
 يوازي مري په كوڅو كې سر په سر پراته وو
 خو خداى (ج) خبر چې كليوال مو خلاصيدل څنگه نه؟!
 جگړه د «ديو» او د «پيري» ترمنځ وه
 او گوزارونه وو د دوى د مټو
 مگر سرورنه به زموږ د كليوالو پرې شول
 پينې او لاس به زموږ د كلي د ځوانانو مات شول
 پيريان لښكرو څخه نه وپريدل
 د هغوى ويره له ملنگ څخه وه
 او د هغه له مستو- مستو شاه زلميانو ځني
 ځكه يوازي وو هغوى
 زموږ د كلي د دښمنو دښمن
 د زيارتونو مستانه مينجور
 په اتنو او په سندرو كې غزا كوله
 هغه اور ديو او لات ديو دواړو سره جنگ كولو
 او كليوالو ته يې تل د اويل :
 پام چې غلط پرې نه شئ
 لات ديوزموږ د كلي زرو دښمن دى
 راځئ د خپلو كليوالو وژل پرېږدو
 له پردو سره جگړې ته ووځو
 هم له ديوانو هم پيريانو سره
 د خداى (ج) لپاره زما د كلي خلكو!
 اخر په تاسو دا څه چل شوى دى؟
 نيم په اور ديو خرڅ شوي
 نيم په لات ديو اوښتي
 هغوى موسيل كوي
 او تاسو يو د بل د وينو تږي

د خدای (ج) لپاره ځان مو و خوځوئ
 لږ څه راوبښ شئ او د متو په زور
 دواړه له دې کلي بهر وشړئ
 دواړه زموره د اوږو ماران دي
 او خوري مو هره ورځ په سر کې ماغزه
 مور نه يې عقل و بصيرت وړی دی
 سمه لار نه پېژنو
 يو بل نه سرپرې کوو
 يو د بل وينې څښو
 اخر په کومه گناه؟
 زموره جرم څه دی؟
 دوی دواړه څوک دي؟
 چې به مور ته پاچاهي وگتي
 راځئ چې ټول کليوال يو شو سره
 راځئ د خدای (ج) په مرسته
 راځئ په خپلو متو
 لات ديو، اور ديو دواړه د خپل کلي په ونو پورې وځروو
 او بيا په مينه مينه
 خپله هوسى راولو
 بيا بښا پيرى راولو
 هو!
 ملنگ داسې وويل :
 او له پردو سره يې جنگ کولو
 هغه ديوان وژل، پيريان يې وژل
 هاله لويديځ څخه راغلي ديوان
 ها له شمال څخه راغلي پيريان
 او د کوډگرو طلسمونه به يې هم ماتول

زما مين او زه «مغروره» له ملنگ سره وو
 ما به هغوى ته له چينې څخه اوبه وروړلي

خو بوه ورځ له ورځو

مست مينجور په نڅېدو راغى
 څنې به يې واچولي
 بيا به يې درب وړ كړېنې ته
 او ټولو مستو شاه زلمو ته يې ويل چې : له هغه سره اتن وکړي
 كله چې ټول په اتنو ستري شول
 نو د ملنگ بابا تر مخ راټول شول
 او له هغه نه يې ددې خوبسې لامل وپوښته
 د ملنگ سترگي يو ځل وځليدې
 يو څه په سوچ كې ولاړه
 او بيا يې داسې وويل :
 دوستانو شكر د خپل رب ادا كړئ
 ځكه چې نورو نو د اور ديو د ابلېسي طلسم راز ماتېږي
 پېريان به ټول زموږ له كلي څخه وشړل شي
 تاسو خبر ياست كه نه؟
 نور د پېريانو هم طلسم مات شو
 ځكه زموږ د كلي
 هغه ورك شوى شپونكى بيا راغلى
 ها د سندرو كوډگر
 ها د شپيليو پاچا
 چې له لات ديو سره د جنگ په وخت كې
 له كلي خدايزده ښاپېريو وبوولى چيرې؟
 خو دا څو ورځې يې په بر ځنگله كې

يو خلی بیا د نغمو غږ راځي
 هغه په خپلې ورکې مینې پسې گرځي او شپیلې غږوي
 او دا کوډگره شپیلې
 بیا ماتوي طلسم
 او زموږ ورکه هوسى
 يو خلی بیا وینبږي
 هلته شمال ته د کنگلونو ښار کې
 او د هغې له وینبډو سره سم
 د کنگلونو هېواد
 ورو ورو ویلېږي او ماتېږي پسې
 دوستانو زیری می درباندي
 چې د شپونکي شپیلې مو بیا د خپلواکۍ ملکه
 ښکلې هوسى ژغوري
 او د اورډیو طلسم هم ماتېږي
 د کنگلونو ښار به ویلې او ټوټې ټوټې شي
 پیریان به هم په سمندر کې ډوب شي
 او د یوې پیرۍ کوډگره بوډۍ
 ها - له هر څه منکره -
 هغه په زړه کافره
 چې سره پیریان زیروي
 چې یوه سترگه لري
 هغه به هم په خپل تابوت کې پریوزي
 زموږ هوسى به ورته خاندي

سره بوډۍ به د تاریخ ډېران کې خښه شي
 او خاورې به شي

راځئ دوستانو چي اتڼ وکړو

راځئ ملگرو چي نغمي ووايو . . .
 ملنگ رښتيا وويل
 هغه په هر څه پوه و
 د هغه سترگو کي جهان ځاييده
 - گرانه شپونکيه واوره!
 ستا دې کوډگرې شپيلې
 يو ځلي بيا هم هوسى وژ غورله
 او د اور ديو طلسم هم مات شو
 سره بودى مړه شوه د اور ديو لاس او پښي هم پرې شول
 او د پيريانو لښکر
 مات او گوډ بېرته ولاړ شمال ته د کنگلونو د هېواد په لوري
 هغه بودا چوپړگر هم وتښتېد

مگر افسوس شپونکيه!

چي زموږ په کلي کي د وينو چيني وچي نه شوي
 که څه هم مات شو د پيريانو جادو
 مگر لات ديو ژوندی و
 او لايې خپلي ابليسي کوډي کولي پر مور
 سم چي بودا چوپړگر
 زموږ له کلي ووت
 جگړې ته تللي کليوال ستانه شول
 خونه د وروڼو په شان
 زلمي يي توره په لاس
 او يو د بل وينو ته تږي تږي

د کليوالو جرگه نه جوړېده
 ځکه زموږ کلي کې فصل د غنمو نه و
 او له جرگې نه د غنمو وږي
 ابليس په غلا وړي وو
 ابليس د هغو کليوالو ترمنځ
 چې له پيريانو سره يې جنگ کولو
 لارې توکړي
 ځکه لښکر، لښکر شول
 او هر لښکر يې و دبل يو دښمن
 ددې لښکرو هريو مشر پاچاهي غوښتله
 خپلو کې يو د بل د غوښنو د هډوکو او د وينو وړي
 نو لا څو ورځې تېرې شوې نه وې
 چې مو په کلي کې لښکرو تور دروېن جوړ کړ
 توري له تیکو نه راووتې
 او سترگې سرې شوې
 د کلي خړې کوڅې بيا په وينو ورنځېدې
 دا ځل بوډا او ځوان چانه پېژندل
 هر چاله هر چا څخه سر غوڅاوه
 هر چا د هر چا کور ته اور اچاوه
 هرڅه تالا او لوټ شول
 زموږ د نيکونو شملي
 د اناگانو ټيکري
 چا ماشومان حلالول زانگو کې
 چا له ميرمنو نه حيا لوټله
 چا به له پيغلو پيغلتوب غلا کړ
 چا به زلمي کتار-کتار ووژل
 چا به د خلکو د غنمو فصل وسوزاوه

چا به د كلي جوماتونه رنگ كرل
 چا به د خلكو په هډوكو ژرندې تاوې كرلې
 او دغه ژرندې به د وينو په ويالو گرزېدې
 چا به دخوارو كليوالوپه سرونو كې مېخونه وهل
 د كليوالو د سرونو منارونه مو اوچت شول دومره
 چې له هر خاى څخه به هر چا ليدل
 زمور د سويو كلاگانو تور دودونه وو اسمان ته پورته
 زمور د غرونو لورې څوكي هم په اور سوزېدې
 لكه زمور د كليوالو غرور
 چې په مرگو كې ورك شو
 داسې مو دنگو غرو له شرمه ځان په اور پټاوه
 زمور د پيغلو لويېتي به هره ورځ تالا شوي
 لكه د كلي باد مو هم چې غل وي
 ددغه كلي په اوږده ماضي كې
 هېڅ كله داسې كيسه نه وټېره
 دغسې توره د مرگونو او شرمونو كيسه
 داسې د «وياړ» په نامه تشه له وياړونو كيسه
 داسې د وياړ او د ماتم كلونه
 داسې د درد داسې د غم كلونه
 داسې د اور او د لمبو فصل چې
 زمور د كلي شنه ماضي هم په كې وسوزېده
 او بښايسته زريني پاڼې يې پرديو غلا كړې
 زمور ماضي ديوانو ووژله
 زمور ماضي پيريانو وخوړله
 لات ديو دا هر څه ليدل
 او په كټ كټ يې خندل
 هغه زمور له كليوال نه كسات اخيسته

د خپلې گوډې پښې
 د خپلو ماتو لاسو
 د خپل ډوب شوي لښکر
 هغه ته دا کوډې ابلېس بنودلې

خو په هوسى څه پېښ شول؟

واوره شپونکيه زمور د کلي د غمونو کيسه :
 مور د ملنگ ملگرو
 چې کلی داسې وليد
 نو دلته لري راغلو
 او په ځنگلونو کې مو ځانته کړې جونگرې جوړې
 په دې جونگرو کې ژړل به مو سهار او بېگاه
 په کليوالو او په کلي پسي
 خو يوه ورځ مازيگر
 زمور په جونگرو کې غوغا جوړه شوه
 ځکه ملنگ بابا د کلي له خوا
 يو څوک په غير کې راوړ
 کله چې مور ورغلو
 نو د ملنگ بابا په سترگو کې مو
 په ټول ژوندون کې لومړۍ اوښکې ليدې
 هوکي ملنگ بابا ژړل لکه چې
 او يوه ښکلي نازولې ميرمن
 په خپلو وينو ډوبه
 وه غځيدلې د ملنگ پر لاسو
 مور له ملنگ بابا نه وپوښتل چې دا څوک ده؟
 هغه په چيغو چيغو وژړل او ويې ويل:

تاسو يې نه پېژنئ؟!
 دا خو هوسى ده هوسى
 د بڼاپيريو د پاچا ملکه
 د خپلواکي څښتنه
 مور هم په چيغو سر شوو:
 زما مين وويل :
 اخر ملنگ بابا دا کوم ظالم کره داسي تپي
 خداى (ج) دې کړي مات هغه لاس
 خداى (ج) دې تباہ کړي هغه . . .
 خو په دې وخت کې مور ه و ليدل چې
 تپي هوسى لږ څه موسکى غوندي شوه
 زما د جانان په خوله يې لاس کېښوده
 او په ځگيروي يې وويل :
 « پام چې بنيرا ونه کړي
 زما خو په خپل قاتل «درد» نه دی پيرزو
 هغه چې زه په توره ووهلم
 هغه زلمى هم کليوال دى زمور
 خداى(ج) دې د هغه سرته هم خير کړي
 ما ويل د سولي پرېننه به شمه
 ما ويل د وينو سيند به ودروم
 او د ابليس لارې به وچي کړمه
 دښمنو زړونو کې به مينه شمه
 خپل کليوال به سره ورونه کړمه
 او نيکمرغي به شمه
 د هغه وخت په څېر ،چې زمور کلي کې فصل دغڼمو شين و
 خو هغوى زه په تورو ووهلم

او هغه توره،

چې زما بېرته راتگ ته پورته شوي وه
زما په زړه کې خښه

شوله

بښايي زما بېرته راتگ به د «انسان» په وینو نه ارزیده

ځکه د خپلو کلیوالو په لاس

زما وینې هم تويې شوي

ای خدایه ما وښيي!

ای خدایه ما وښيي!»

او دې خبرې سره

هوسى له هوبڼه ولاړه

پر مخ يې راغلي د دردونو خولي

بابا ملنگ چيغې کړې :

اوبه ! اوبه!

هله «مغروړې» ژر شه!

لږ څه اوبه راوړه!

او ما منگي پورته کړ

په منډو منډو د ځنگلونو منځ کې

دغې چينې ته راتلم

ځکه يوازې دا چينه وه چې اوبه وې په کې

زمور د کلي په څاه گانو، په سيندونو او چينو کې خو –

اوبه نه وې ننگه وینې وې

او کلیوال مو له اوبو څخه روژه وو روژه

تش لښکریانو به روژه خوړله

او د اوبو په ځای يې وینې څښلي

زه د چينې په لور راتلم چې لږ اوبه يوسم

خو یو ناڅاپه می په لاره کې یو سیوري ولید
 یو ببر سری سیوری
 یو داسې سیوری چې د ویری له تیارونه جوړ و
 وروسته بیا سیوري ډېر شول
 پنځه او شپږ شول سیوري
 او چې د سیورو خاوندانو ته می پاس وکتل
 هغوی می وپېژندل
 زما کلیوال وو د «زمر و لښکر» نه
 هغوی می مخې ته کتار شول کتار
 ما ویل :
 چې لار راکړئ اوبو پسي خم
 خو هغوی وخنډل او ویی خندل
 کرس کرس خندا یې وکړه
 دهغوی ژبه د زمر و ژبه وه
 او د زمر و په ژبه یې داسې وویل :
 «اول زمور زروونه خروب کړه بیا اوبو پسي څه څه»
 آه خدایه دا څه اورم!!
 زما ها درانه کلیوال څومره سپک شول
 چې اوس د خپلې کلیوالې پر حیا بلوسي
 خو دې پینځو زمر و، په ژبه دلېوانو، وویل :
 ته زمور د ډلې نه یې
 او ستا په وچویلې کې نه شته د زمر و نښانې
 ځکه زموره نه یې
 اوس ته یو جام یې او مور تری لېوان
 راشه زمور غېږې ته
 راشه چې ستا پر رانه وچویلې کې
 ددې پینځو زمر و نښه کېږدو.»

آه خدایه اوس څه وکرم؟!
 له مرگه پرته بله لار نه لرم
 خدایه زما د کلیوالو مل شي :
 ما خپله لار پرېښوده
 زمو تر شا راپسي منډې پیل کړې
 خو زه په منډه منډه
 د لوی گړنگ تر خوا را ورسیدم
 لا کلیوال زمریان تر شا راتلل
 خو ما د لوی گړنگ پرانیستي غېر ته
 خپل ژوندون سوغات ورکړ
 بس یوه چیغه او د مرگ دروازه
 او زه شوم داسې قتل
 د درېیم ځل لپاره
 مگر دا ځل د مرگ خوند هومره تریخ و
 لکه زقوم د دوزخ
 دا ځکه نه یوازي خپل وژلم
 بلکې له مایې د حیا د اخیستلو تمه هم درلوده
 خدایه څه سخت ساعت و
 خدایه! قربان دې شمه څومره تریخ و

شپونکيه! دا وه زما د تېرو ژوندونو کيسه
 درې ځلي مړه شوم بېرته وزیرېدم
 درې تورو ووژلم
 خو درې نغمو ستا د شپیلې ژوندی کړم
 اوس چې ما ویني

زه د دريوارو نيمزالو روح يم
يوه «مغوره» يم په درې څېروكې
تل په دې غرونو او ځنگلونو گرځم
او كله ځم د خپل مين د ړندو سترگو كور ته
هغه ته خوب غوندي شم
هغه لا اوس هم په ړنده سترگو ما خوب كې ويني
او ته پوهېږي هغه ولې ږوند دى؟
راځه له ما سره چې ور دې ولم
پاتې كيسه به درته لار كې وكړم

څلورمه برخه

زموږ د مينې ديدن

اوموږه دوه ليوڼي

خداى (ج) خبر چيرې به ځو

نجلى مې لاس ونيو

او دواړه پر سپين آس سواره شو

هغې مغورې مستې پيغلې راته داسې وكړه پاتې كيسه :

« اوس هلته لري د يو غره لمن كې

چې زموږ د سوي كلي باد پرې هره ورځ لگېږي

د یو پراخ او شنه ځنگله په منځ کې
 هلته له سترگو لرې
 د قلندر بابا یو کلی جوړ دی
 او له هغه سره ملګري ټول زلمي او پیغلې هلته اوسي
 زخمي هوسی هم ورسره ده هلته
 لایې زخمونو څخه ویني رايي
 ټپي هوسی ته یې له لوڅونه بستر جوړ کړی
 دا څو کلونه وشول
 چې د هغې د زخمو ویني په بستر بهېږي
 ملنګ بابا او د هغه ملګري
 په اوبنکو مینځي د هوسی زخمو نه ،
 دملنګ سترګې په ژړا سپینې شوي
 هغه په دواړو سترگو ږوند دی اوڅوک نه شي لیدی
 او زما مین هم په ژړا ژړا ږوند شوی دی اوس
 بنایي ملګري د ملنګ بابا به ټول رانده وي
 هوسی ځګړوی کوي او هېڅ نه وايي
 یوازې کله کله ستا نوم د ځګړویو منځ کې
 په نیمه ژبه اخلي
 هغه شپونکی یادوي
 کله شپیلې یاده کړي
 کله غم یادوي
 او کله ستا دهغې بنکلي مینې نوم اخلي
 هغه چې توري توري سترګې لري
 هغه چې اوس خدای (ج) خبر چیرې تللي؟!»

زه او مغروره پيغله
 ورو ورو روان وو د ځنگلونو منځ كې
 هغې كيسه كوله
 او زه حيران وم دخپل گران كلي عجيب داستان ته
 تر څو له لرې د ځنگلونو منځ كې
 د يوه غره په لمن
 د شنو زيتونو او څپريو تر خوا
 بنكاره شوې څو جونگرې
 له وچو څانگو او وبنونه جوړې
 په عجب شانتې چوپتيا كې ډوبې
 سم چې وړ ورسېډو
 هلته مو وليدل خپل څو كليوال
 رنگونه ژير
 بڼې سپېرې
 سترگې له اوبنكو ډكې
 ځينې ځوانان او ځينې پيغلي وو رانده په ژړا
 او د مغرورې پيغلي
 بنكلي جانان هم اوس په سترگو پروند و
 مگر بيا هم د خپلې مينې په راتلو وپوهېد
 مغرورې پيغلي هغه غېر كې تينگ كړ
 او په ژړا ژړا يې بنكل كړل سره
 زما په سترگو كې هم اوبنكي راغلي
 او ما ملنگ وليده
 نو شيبه وروسته موربه تول ولاړو ملنگ بابا ته
 هغه چې زموره له راتلو خبر شو
 خپلې جونگرې نه بهر راووت
 يو څه خوشاله او حيران بنكارېده

هغه زموږه درناوي ته راغى
 ماته يې غېږ پرانيسته
 او چې يې سر زما پر ولي كېښود
 خدايزده چې ويې ژړل كه ويې خندل
 د هغه ول ول ځني سپيني وي اوس
 د شين كميس پر ځاى يې تور كميس په غاړه كې پروت
 كچكول يې مات و، تېرگي يې لاستى نه درلوده
 خو لايې سترگو كې هماغسې بريننا ځليده
 په ړندو سترگو كې يې اوس هم لا جهان ښكارېده
 هغه له هر څه خبر
 او په هر څه پوهېده
 خو اوس هغه هم زموږ د كلي برخليک ته ژړل
 ملنگ چوپتيا نه وروسته داسې وويل :
 ښه شو چې راغلي
 اي د هسكو هسكو غرو شپونكيه !
 زموږ د كلي د سندرو پاچا
 اي د شپيلۍ د نغمو
 د كوډو لويه ځوانه!
 زموږ غم آباد ته دي قدم مبارک
 كېدای شي ستا دغه كوډگره شپيلۍ
 زموږ هوسى وژغوري
 زموږ د كلي نيکمرغي، د خپلواکۍ ملکه
 هغه چې اوس ساه باسي
 د ژوند او مرگ پر پوله
 او له زخمونو نه يې وينې راځي.
 ته پرې خبر يې چې د چا له لاسه؟
 زموږه خپلو لاسو

ز مور د کلي د زلميو متو
 هغه د مرگ تر ستوني راوستله
 خو خدايزده چاته يې خپل ژوند ساتلی
 خدايزده وروستی سلگی يې چاته پريښي
 خو کاله وشول ځنکدن يې دی
 خو سترگی يې لا لارې څاري

کله په نیمه ژبه تا يادوي
 کله شپیلی يادوي
 کله ستا ورکه مينه
 کله غم يادوي
 او کله سپیني اوبه
 بنايي چې ستا نغمې يې بيا ژوندی کړي
 ځکه خو هيله کوم
 اي د سندرو پاچا
 راشه تر څنگ يې کپنه
 شپیلی دې وغزوه
 تر هغې ورځې پورې
 چې هوسی بيا ژوندی شي
 چې ز مور له کلي څخه تللي د خوبنيو ورځې
 بېرته را وگرځي او بيا راشي
 او دا د وینو او غمونو شيبی
 نورې د تل لپاره کډه وکړي.

آه ز مور د مینې هوسی

او ما همداسې وکړل
 زه او ملنگ بابا هوسی ته راغلو

پيغله او ږوند جانان يې هم راسره
 ټول د جونگرو اوسيدونكي تر شا
 هلته له لوخو جوړه شوي وه يوه كويله
 منځ كې يې پروت و، يو د لوخو بستر
 او د بستر له پاسه
 يوه زخمي بناپيرى
 د درد په خوب ويده وه
 هغه مغروره، هغه مسته هوسى
 هغه د هيلو، نيكمرغيو، خپلواكيو نښه
 چې ټول جهان يې په ديدن پسې هلاک و هلاک
 خو اوس د مړي په شان
 د ژوند په وليو بار وه
 آه زمور د مينې هوسى!
 خداى (ج) خو دى وساته د مرگ له لاسه
 زه به دې سر ته كينم
 او څو چې ساه لرمه
 ستا ښكلي روح ته به شپيلى ووهم
 درته به جوړه كړم د ژوند سندرې
 تا به د مينې په نغو مسته كړم
 نو دادى واوره!
 اې زمور د خپلواكي او نيكمرغي ملكي!

زما شپيلى زما د ژوند دا سرگردانه بيري
 بيا د يو ورک سفر په لارو سرده
 خداى (ج) خبر بيا چيري ځي
 دادى زمور د خپلواكي هوسى ته

د ژوند سندرې وايي

لکه چې بيا په کوډو راغله سحرگره شپيلی
 خدايزه چې بيا کوم طلسمونه وژني
 شپيلی لگيا ده لا نغمې وروي
 او د زخمي هوسى په مړاوو اننگيو کې بيا وينه خُغلي
 او سپرې شونډې يې ورو- ورو رپيري
 بڼايي تکل د څه ويلو لري
 بابا ملنگ مې پر اوږده لاس ايښی
 او راته وايي داسې
 بڼايي چې زموره خپلواکي بيا راځي
 بڼايي چې زموره نېکمرغي بيا راځي
 زه په رندو خوبو کې وينم رڼا
 زه د لمر پل پېژنم
 تانه قربان شم د نغمو پا چا شپيلی ووهه
 سندرې وېوله سحر نږدې دی
 هوسى په وينه شي او مات به شي د وينو طلسم
 ځار شم، شپيلی ووهه
 او ما همداسې لا شپيلی ووله

سترگې دې پرانيزه ای بنکلي هوسى

مورن ټولو خپلې سترگې تاته درکړې
 سترگې دې وغږوه
 مورن خپل ژوند ټول يوه نغمه کړ ستا تر سر مو ځار کړ
 سترگې دې پرانيزه ای بنکلي هوسى
 زمور د هيلو او د مينو نازولې هوسى
 او دې سندرې سره

بنايسته هوسى خپلى بيماري سترگي پرانيستلي
 بيا يې زموږ خواته را وکتل
 يو يو يې له نظره تېره کړو
 لږ څه موسکى شوه
 لږ څه وځگرویده
 او شيبه وروسته يې بيا سترگي زما په لور کږې کړې
 هغې په ښکلو سترگو ماته کتل
 او بيا يې ورو وويل :
 «ماته شپيلی ووهه
 ماته نغمي جوړې کړه
 يوازي ستا شپيلی ژوندون راکوي
 يوازي ستا نغمي مي مرگ نه ژغوري
 شپيلی دې وغږوه
 او زما د ژوند کيسه تر پايه وکړه
 ستا د شپيلی په ژبه زه پوهېرم
 يوازي ماته د نغمو کيسه په زړه پاتې ده
 ماته زما د ژوند کيسه ووايه!
 تر وروستي فصله،
 تر وروستۍ شيبې
 تر پايه پورې!»
 هوسى تردې خبرو وروسته سترگي بيا پټې کړې
 يو څه آرامه شوه بنايسته بناپيری
 ما لا وهله شپيلی
 ماښام نه آن تر سپين سهاره پورې
 آن تر هغو چې لمر را وختلو
 څومره تياره وه، څه اوږده وه دا شپه
 ملنگ بابا هم وينس و

مغروړه پېغله ړوند مين يې وبيش وو
 بنايي ددې جونگرو ټول زلمي او پېغلي وبيش وو
 سم چې سهار شو او لمر څرک وواهه
 هو سي بيا خپلي سترگي پرانيستلي
 دا ځل يې بيا ماته را وکتل په بنکلو سترگو
 خو په ليمو کې يې را ورغړيدې سپينې اوبسکي
 او له ژړا سره يې داسې وويل :
 « شپونکيه ! ستا شپيلی رښتيا وويل
 هو په رښتيا زه گنهکاره يم
 داتولې وينې زما له لاسه بهيدلي دلته
 دا هر څه ځکه وشول
 تر څو چې زه د خپلواکۍ ملکه
 د هسکو هسکو غرونو کلي ته راوگرځمه
 دغو زلميو همدا زه گټلم
 ځکه يې ورپيل شول شنه سرونه
 دې کلي پرته له ما ژوند نه غوښته
 ځکه خو وسوزيد لمبه لمبه شو
 ځکه په وينو کې يې ولمبل

تالا شو

لوټ شو

دې غرونو زه غوښتلم
 ځکه يې ډکې شوې لمنې د بچو له قبرو
 دې پيغلو زه غوښتلم
 ځکه يې لوټ شول د حيا پروني
 دې کوچنيانو زما سيوري غوښته
 ځکه له لوړې مړه شول
 اي کليوالو!

ای د هسکو هسکو غرونو خلکو!

ای پیغلو!

ای زلمیو!

ای زرو، خوانو، نارینه وو، بنخو!
مگر دا «زه» په دومره وینوارزم؟! «زه»

هو!

همدا «زه» همدغه بنکلی هوسی

همدغه ستاسو بنایسته بناپیری

د خپلواکی ملکه

د آزادی پر بنته

د استقلال څښتنه

مگر په دومره رییل شوو سرو

دومره قبرونو دومره سویوارواگانو ارزم؟! آیا زه ټوله د «انسان» په یو وینته ارزمه؟

آیا زه ټوله د «انسان» په یوه درد ارزمه؟! په یوه آخ

یوې سلگی

او یوې اوبنکې ارزم؟! نه خلکو نه ارزمه

زه هېڅ ارزښت نه لرم

تاسو یې ومنئ چې ما خو داسې حال نه غوښته

دومره د وینو تری هم نه ومه

دومره سرو نه خو مې نه غوښتل

د دومره غوښو وړې نه وم

هر څه زما په نوم شول

دا هر څه داغ شول زما پر سپينه لمن
آه خدايه! دا څه وشول

آه خدايه! ما وبينه

اي ربه! ما وبينه . . .»

بنكلي هوسى وژړل

د هغې سترگې شوي د اوبنكو چيني

بنايي چا غور كې ورته داسې وويل :

هوسى!

سلگى ووهه،

وژاره او زړه دې تش كړه!

خپل برخليک ته ژاره

چې ستا لپاره يې د څومره «انسانانو» ژوند ته اور ورته كړ

وژاره بنكلي بناپيرى وژاره

اي د آزاد ژوندون بنايسته ملكي!

هغومره وژاره چې تولى ويني

ستا د رڼو اوبنكو په سيند لاهو شي

په خپلو اوبنكو ويني ومينځه او مينې شني كړه

هغومره مينې شني كړه

چې نور د وينو رنگ له خلكو هېر شي

خو له ژړا نه وروسته

هوسى ورو وخوځيده

او په زخمي گوتو يې

په خپل گربوان كې كوم څه ولټول

بيا يې را وويست د سرو زرو تاويز

او شيبه وروسته يې د پوبش له منځه

د لاس په رغوي كې غم تويي كړل

او د غنمو درې دانې يې مورډه ټولو ته راوبښوولې
 يوه شيبه يې ماته ښه وکتل
 او بيا يې وروسته راته داسې وويل:

اي زمور د کلي د نغمو شهنشاہ
 د سرو او تورو طلسمونو ماتونکيه جادوگره واوره!
 - زه مې د خپل ژوند هستي تاته سپارم
 کيدای شي دغه د غنمو درې دانې درسره مرسته وکړي
 چې ددې کلي د مرگونو کوډې ماتې کړې پرې
 زمور د کلي د جگړو طلسم
 يوازې دغه درې غنم او ستا شپيلی ماتوي
 دغه غنم دي، ها سپيڅلي غنم
 چې ډېر کلونه پخوا
 زمور د کلي کروندو کې شنه وو
 چې لا زمور کليوال
 دخپلو مينو په خوړو کې ډوب وو
 چې نه لات ديو و ، نه اور ديو

نه يې زاړه چوپړگر

نه دا لښکري وي او نه هم د جگړې هياهو
 کله چې زمور کلي کې فصل د غنمو شين و
 دغه غنم مې کړل تاويز د خپل گريوان لپاره
 ما ويل چې ما سره به زما د کلي ښه وي د تل لپاره
 خو اوس چې زمور کلي کې فصل د غنمو نشته
 او کليوالو مو د ټول عمر روژه نيولي
 دا غنم تاته سپارم
 ولاړ شه او خپله مينه بيا پيدا کړه
 هغه د تورو تورو سترگو مېرمن

خُكّه كلونه وشول
 چي تاته لارې خاري
 هلته د برو غرو په شنه دره كي
 ستا پخواني شپول سره
 يوې جونگرې كي يوازي اوسي
 ولاړ شه هغي ته دا غنم يوسه
 او چي يو خاى شوى سره
 بيا دواړه لرې ولاړ شئ
 لرې دېر لرې
 زموږ د كلي يوه داسي خاى ته
 چي د «انسان» له قدمونو پاك وي
 يو داسي خاى چي هلته وينه تويي شوې نه وي
 داسي سپيڅلي خاى ته
 چي «انسان» نه وي وژل شوى هلته
 يو داسي خاى چي پرې د وينو ورمه نه لگېږي
 كله چي داسي خاى ته ورسيدئ
 نو هلته دغه غنم وكړئ په مينه مينه
 بيا نو اوبه راوړئ له داسي چيني
 چي په كي وينه د انسان هېڅ گډه شوې نه وي
 پاكي سپيڅلي اوبه
 چي د انسان د ظلم رنگ يې هېڅ ليدلى نه وي
 وروسته په خپلو لپو
 دغه اوبه وركړئ همدې دانو ته
 او بيا نو تاسو دواړه
 چي نه مو څوك وژلي
 نه چا وژلي ياستئ
 نه مو د وينوتوبول لېدلي

نه مووژل او نه وحشت لیدلی
 او ارواگانی مو سپیڅلی دي لا
 په خپلو بنکلو نغمو
 په راز او نیاز د مینی
 په مستو مستو خنداگانو هیلو
 او د شپیلی په سندریز و کوډو
 دا درې غنم وروزی
 کله چې دې غنمو وړي وکړل
 بیا یې نو راوړی ماته
 او زه به دا غنم د خپلو کلیوالو په لور وشیندمه
 چې کړي پرې ماته د کلونو روژه
 له دې روژې سره به ماته شي د وینو تنده
 ورسره مات به شي د جنگ طلسم
 هم د مرگونو کوډي
 ویني به ودرېږي
 د دېمنیو سیند به هم وچ شي
 او اور به واخلي د قهرونو د توپان وزرونه
 توري به ماتي شي اغزي به گل شي
 اود جگړو دیوان به ټول هلاک شي
 زمونږ کلیوال به بیا د مینې اتنونه پیل کړي
 او بیا به شین شي د غنمو فصل
 ولاړ شه شپونکیه ولاړ شه
 ولاړ شه او خپله مینه بیا پیدا کړه
 هغه د تورو تورو سترگو مېرمن
 اوله هغې سره یو خای دغه غنم وکړه

نو ما همداسي وکړل
 د هوسى لاس نه مي غنم واخيستل
 د هغې سترگي وې له اوبنکو ډکې
 په ډېره هيله يې لا ماته کتل
 ما له ملنگ بابا نه
 له نورو پيغلو او زلميو څخه
 هم له مغروري هم يې روند جانان نه
 د دعا هيله وکړه
 او هغوى ټولو راته وکړه دعا
 بابا ملنگ پينې ته درب ورکړ

اتن يې پيل کړ

زلمو او پيغلو ټولو پيل کړه نڅا
 او زه ددغو اتونو اونغمو بهير کي
 په لمدو سترگو را روان شوم له جونگرو څخه
 پر زړه مي مخامخ د يار خوره وړمه لگېده
 کيدای شي نن يا سبا
 ډېر ډېر کلونه وروسته
 د خپلو تورو تورو سترگو مېرمن
 د خپل ژوندون يوازينى مينه بيا ووينم په خپلو سترگو
 اسمانه زيړى راکړه
 اى غرونو وناځئ په ملامات شئ!
 د شنو زيتونو او څپريو ونو!
 گلونه وشيندئ سپرلي راولئ!
 چې زه به خپله مينه بيا ووينم
 هغه د بنکلو تورو سترگو مېرمن
 اې ژونده مه تېريره!
 ودرېره!

كيدای شي مرگ نردې شي
 او زه مې خپل مينه
 دا ځل ونه شم ليدای
 هغه سات مه كړې خدايه!
 خدايه هغه سات مه كړې!

زموږ د مينې ديدن

باد

لا هماغسې د شنو څپريو بڼكلې خانگي
 بڼكلوي ناز وركوي

غر لا هماغسې چوپتيا كې ډوب دى
 سيند لا هماغسې سندرې وايي

لمر لا هماغسې ځليږي د اسمان پر لمن
 ځنگل د خپل ستري بدن زخمو ته خوب وړى دى
 خو وخت تېريږي ماته نه درېږي
 او زه د عشق د لارو ورك مساپر

د يار ديدن پسې ځم

مخامخ لوري څارم

بر غره ته لار لڼدوم

هلته د شني درې په منځ كې

دخپل ورك شپول تر منزل پوري ځم

او د هوسى په وينا:

كيدای شي هلته خپله وركه مينه بيا پيدا كړم

هغه د تورو تورو سترگو مېرمن

هو! زه هغې ته ورځم

او په سپېرو شونډو سندرې وايم:

« نن د جانان دیدن ته ځمه – توري نری وروزي
 خدایه ته لنډ کړي دا د زمکې تنابونه – مستي نازیني
 چي د وصال د میو ویش و – مستي نازیني
 زه د تقدیر په زولنو ترلی ومه – وسوم اور د میني
 نه دي دیدن شته نه مي صبر – مستي نازیني
 په غم لړلي یارانې ستړی دي کر مه – وسوم اور د میني
 نن د جانان دیدن ته ځمه – توري نری وروزي
 خدایه ته لنډ کړي دا د زمکې تنابونه – مستي نازیني»
 ... او زه سندرې وایم
 باد لا هماغسې تاویري د څپریو منځ کي
 غر لا هماغسې چوپتیا کي ډوب دی
 ځنگل د خپل ستړي بدن زخموته خوب وړی دی
 خو وخت تېریږي ماته نه دریري
 او زه د برغره شنه دره کي خپل ورک شپول لټوم
 دغرو لمنو کي اوس لاري نشته
 ټولې له زوځو او اغزو ډکې دي
 خو زه د غرو په ژبه بڼه پوهیږم
 زه د هغوی د زړونو غږ اورم
 غر زما همزولی زه د غره همزولی
 زموږ اشنایي ده د کلو اشنایي
 زه خپله خاوره او خپل غر په مړینه هم پېژنم
 زه د همدغو تورو غرو بچی یم.
 ما خو دغرو دابی پی رودلي*
 او زه د غره زړه ته د تگ په لارو بڼه بلدیم
 زه د خپل شپول د هوا بوی پېژنم

* د اسحق ننگیال یو شعري تعبير

كيدای شي شپول مي ړنگ وي
 كيدای شي لارې مړې وي
 خو زما د غرو هډوكي هېڅوك ماتولای نه شي
 زه د هغه په هډ كې خپله زانگو بڼه پېژنم
 زه خو همدلته زيږيدلى يم لوى شوى يم
 مامې د پلار شپول كې خاپوړې كړي
 شپول خو زما كورو
 زما د مينې كورو
 اوس كه وړان شوى هم وي
 خو زه د خپلې زانگو هډ پېژنم
 دادى ددغو پربڼو
 ددې كمرونو تر شا
 د هغې لورې څوكې كينې خواته
 له هغه ځاى څخه چې غر راځي
 آه خدايه دا څه اورم؟!
 څومره اشنا آواز دى
 آه څومره خور دى څومره شور نه پك دى
 آه خدايه اور لگوي، ژوند راکوي
 څومره په سوز وايي چې :
 « يو ځلې بيا په دې لار راشه
 په پخوانو پلونو دې پريوتل گردونه»
 دادى اشنا درغلم
 او دادى واوره غږ مي :
 « درځمه غږن كې مي ويده كړه
 د بيلتانه شوگېرو ډېر وهلى يم»
 او زما له دې غږ سره
 اشنا آواز سندرې پرېښوده او غږ غلى شو

هلته زما د شپول تر څنگه ده يوه جونگره
 له وچو کرکو او وښونه جوړه
 وه په کې ناسته بېر سرې او ملنگه نجلۍ
 سم چې زما غږ يې واوريد
 د ليونيو په شان پاڅېده

جونگرې نه بهر ووته

ها خوا او دې خوا يې په ځير وکتل
 زلفي يې باد وهلي
 يو څو زړې جندي يې غاړه کې وي
 ټيکري يې نه و پر سر
 پېښي يې لوڅي وي گريوان يې څپري
 يوه بنگساري ليونۍ نجلۍ وه
 په ويره ويره يې هر خواته کتل
 په تورو سترگو کې يې کرکې او ډار
 يو ځای څپي وهلي
 بنايي هغه ويرېده
 خدايزده له څه شي څخه؟!

زه د څيرۍ شاته ولاړوم او کتل مي ورته
 هغې د شپول په کنډوالو و خپل نظر گندلی
 وروسته يې ځان سره په کرکه وويل :

« د بنيادم غږ راځي؟! »

لکه چې کلي کې څوک پاتې نه دي
 لکه چې ټولې وينې خلاصې شوي
 سرونه خلاص شول؟

نو دادی اوس بنيادم دلته راغی؟
 دلته زما معبد ته؟!

دغه سپيڅلي او له وينو څخه پاک حريم ته

ای بنیادمه څوک یې؟
 پام چې رانه شي وړاندې
 زما رگونه وچ دي
 او غوښنه هم نه لرم
 یوازې اوبنکي لرم
 پام چې رانه شي دلته
 دا خو زما د شپونکي شپول دی
 دا خو زما معبد دی
 دا ځای سپیڅلی دی له وینو،

له مرگونو او له کرکو څخه

پام چې په دې ځای باندې سیوری نه شي
 که مې ژوندون غواړې او وژني مې نو ووايه خوشاله به شم
 هلته به لري درشم
 هلته ما ووژنه پروا نه لري
 خو پام چې دلته ویني توبې نه کړې
 دا خو زما د شپونکي شپول دی
 دا خو زما معبد دی
 ای بنیادمه څوک یې؟
 غږ خو دې راغی خو لیدی دې نه شم
 زما خو سترگي دي له اوبنکو ډکي
 زه خو له اوبنکو
 له سلگیو

له ژراه جوړه يم

زما خو رگونه وچ دي
 او غوښنه هم نه لرم
 زه لیونی يم یوه سوچه سارانی لیونی
 ستا د هوس تنده هم نه شم ماتولای په ځان

هو بنيادمه واوره!
 زه همدا اوس ،همداد وينو وخت كي
 لا هم مينه يم او مينه كوم
 زه ليونى يم
 خكه مينه كوم
 مگر پوهبري بنيادمه چي جانان نه لرم
 زما جانان كلونه وشول ورك دى
 هغه شپونكى و زموږ د كلي شپونكى
 هغه شپيلى وهله
 چي بساپيرى يي شوې مينې د شپيلى پر آواز
 نو پر هغه باندې يي كوډي وكړي
 او پر سپين آس يي آن د قاف د غرونو شاته بوته
 خو زه لا اوس هم پرې مينه يم
 له ياد سره يي مينه كوم
 اې بنيادمه غږ مي اورې كه نه؟
 زه ليونى يم چي لا مينه كوم.))

له دې خبرې وروسته
 د ليونى پيغلي له تورو تورو سترگو څخه اوبنكي راغلي
 زه د څيرى شاته ولاړ يم، ليونى ژاري
 لمر لا هماغسي ځلېږي د اسمان پر لمن
 غرونه هماغسي چوپتيا كي ډوب دي
 مگر اې غرونو واورى!!!
 نوره چوپتيا مو بس ده
 زه نوره ستاسو چوپتيا نه شم زغمى
 زه مو نور چوپ نه پرېږدم

تاسو به وغړوم، ونڅوم
 تاسو به بيا د يوې ورکې مينې
 د خوب پالنگ کړمه او مست به مو کړم
 اې غرونو وناڅئ،
 اتڼ وکړئ چې زه درته شپيلی ووهم
 او ستاسو دغه ليونى لور به هم مسته کړمه
 د يوې ورکې مينې اور به يې په زړه کې بل کړم
 ما مي شپيلی په شونډو بيا کېښوده
 او د هغې په کوډگر ستوني کې مې پوکړه نغمه :
 شپيلی مې واوره ليونى ملنگې
 او خپلې توري توري سترگې دې راواړوه بيا
 زه درته مخامخ په تېره ناست يم
 شپيلی مې واوره او باور وکړه چې خوب نه وينې
 شپيلی مې واوره او د مينې ديدن بيا تازه کړه
 مبارکي راکړئ عالمه
 د کلو ورک جانان مې بيا غېږ ته راځينه
 ليونى وپېژندم
 مالا شپيلی وهله
 چې ږنگه بنگه مې په غېږه کې را پريوتله
 څومره توده وه
 څه خوږه وه زما د مينې غېږه
 لکه چې يو شو سره
 د يو وجود په شاني
 زړونومو خپلو کې خبرې پيل کړې
 څومره گيلې څومره پوښتنې يې وې
 زړونو! گيلې مه کوئ

چي په ټول ژوند کي داسي بنکلي شيبه بيا نه راځي
 زړونو گيلي مه کوي!
 يوازي يو بل سره بنکل کړي سره يو شئ دواړه
 زړونو اورونه مړه کړي ،
 غور ونيسي

چي موره دوه مينان
 کله چي شونډو باندي شونډي ږدو
 نو څه به وايو؟
 کله چي يو د بل په غبره کي کيسه کوو د تېرو کلو
 کله چي لاس يو د بل غاړه کي سپيدو څخه پوښتنه کوو
 سبا به څه کپري
 يو کال وروسته به څه پېښېږي؟!
 زړونو درزا مه کوي غور ونيسي!
 موره سبا ته څو د غرو څوکو ته
 چي د سپيڅلي چيني خوا کي د غنمو دري دانې وکړو
 زړونو!
 اورونه مړه کړي شورمه کوي
 زړونو درزا مه کوي غور ونيسي

چي لوړو غرونو کي نارې وهي څوک:

د لوړو څوکو هسکو دنگو غرونو
 د سردرو د شنو لمنو خوا کي
 هلته يو کلي دی د وينو کلي
 د سرو اورونو او د تورو کلي
 چي سوز پدل يې آن له لري بنکاري
 چي کليوال يې خپل کورونه سوزي

او مور ددي كلي يو دوه ليونيان
 دوه كليوال او دوه مين ملنگان
 يو يي شيونكى ، چي په شپيليو باندي كوډي كوي
 بله ملنگه نجلي

هغه چي توري توري سترگي لري
 غاړه په غاړه خو د غرو څوكو ته
 پاكو اوبو سپيڅلي خاوري پسي
 غواړو غنم وكرو
 او كليوالو ته مو ژوند وبنو
 هغوى چي ټول عمر روژه نيولي
 كلونه وشول د اورونو منځ كي
 ز مور غنمو ته په تمه ناست دي
 موربه له غره څخه خپل كلي وينو
 چي تري لمبي او تور دودونه خيژي
 خو موربه دوه ليونيان
 غاړه په غاړه خو د غرو څوكو ته
 پاكو اوبو سپيڅلي خاوري پسي
 غواړو
 غنم

وكرو.

پيل:
د ۱۴۰۲ لمريز كال د مرغومي (جدي) لومړۍ اونۍ

دويمه هوسى

لومړی برخه

هغې ورکې پسې څرخو
چې منزل يې زموږ زړه دی

په لتون د پاکي خاورې

د هسکو دنگو غرو په شنه لمن کې،
په دې ستومانه سوزېدلې زمکه
د سردرو په زړه کې پټ د شرشرو شرهار
او د ناوونو ترمنځ څرېبنده سپېره بوربوکې
تر پربنه پربنه هييتناکه لوړو څوکو لاندې
هلته يو کلی شته، د ميني کلی
زه د دې کلي مساپر شپونکې روان يمه لا
منزل مې ورک دی
خو ،

د پاکي خاورې نښې لا هم نه ښکارېږي
څوک راسره ده، لکه سيوری
لکه زما د خپل زړگي درزا په بل گوگل کې
ها زما ښکلي مينه
هغه د تورو تورو سترگو مېرمن
ها چې کلونه پاس د غره په شپول کې
وه زما شپېلې ته لا په تمه ناسته
هغه ښايسته ليونې،

هغه سرسامه،

ها د نجونو ميره.

دا دى اوس لاس په لاس روان يو،

خدايزده چيرې دواړه؟

خو کومې خواته؟

او په کومه لاره؟

مور دواړه گرځو

سرگردانه يو په ستري لتون

لا لتوو سپېڅلې خاوره او له وينو څخه پاکې اوبه

غواړو غنم وکرو

او کليوالو ته مو ژوند وښو

زخمي هوسى او کليوال

وري نهار راته په تمه ناست دي

او دلته دوه ميينان،

يو يې شپونكى، چې په شپيليو باندي كودې كوي

بله ملنگه نجلۍ

هغه چې توري توري سترگې لري

غارې په غاړه خو يو لري خاى ته

پاكو اوبو سپېڅلې خاورې پسې

غواړو غنم وکرو

او کليوالو ته مو ژوند وښو

هغوى چې ټول عمر روژه نيولي

کلونه وشول د اورونو منځ کي

زمور غنمو ته په تمه ناست دي.

لارې اوږدې دي

او سفر ستړى دى

د داسې خاورې څرک لا هم نهښکاري

چي د انسان وینه پرې بل انسان شیندلی نه وي
 هغه چینه ورکه ده،
 چي په کې وینه بهېدلی نه وي.
 زما د مینې لاس مي لاس کې تود دی
 زه يې د زړه خوږه درزا پېژنم
 زه يې له سپینې غاړې
 د غرنې گلانو عطرو څخه ساه اخلم
 هغه د تورو تورو سترگو مېرمن
 چي په زخمي نازکو پښو کې يې د لارې د اغزیو څړیکې زړه
 برېښوي
 کله ناکله يې گوگل نه یو ځگپړوی پورته شي
 چي زه يې سترگو ته وروگورمه
 دا راته وځاندي په مخ مي ښکل کړي
 زما د مینې په خوږو او تورو سترگو کې زموږ د کلي ډېرې کیسې
 لکه چينې بهیږي
 زما د مینې په خوږو او تورو سترگو کې زما د شپېلی غږ روان دی
 د هغې لاس زما په لاس کې دی او درد مو هېر دی
 بېلتون بندي دی، خدايزده چېرته لري
 د افسانو د تورو- سرو او خونړي دیوانو سور زندان کې
 زما د مینې سپینه غاړه کې د سرو زرو تاویز زنگیږي
 هغه تاویز، چي په کې درې داني غنم پراته دي
 هغه تاویز چي زموږ ښکلې هوسى
 د خپلواکۍ ملکې
 له خپلې غاړې راسپارلی مور ته
 چي پاکه خاوره کې غنم وکړو
 او له سپېڅلې چينې ورکړو اوبه

دغه غنم به د پېړيو تور طلسم مات کړي
 چې زموږ بڼکلي هوسى
 هغه زموږ د خپلواکي ملکه
 بياځلي ژوند ومومي
 او زموږ زخمي کليوال
 بيا نېکمرغي وويني
 ها ورکي شوي زماني ته گوندي بيا ورسو
 چې زموږ کلي کي لا فصل د غنمو شين و
 او کليوال مو په يو بل ميين وو
 هغه د ميني او بڼکلا زمانه
 چې کليوالو مو غنم کرل او مستي چيني
 له پاکو سپينو اوبو ډکي بهېدلي په ويالو او ان تر سينده پوري
 مستي هوسى،
 د خپلواکي ملکي
 لا زموږ د کلي په خوبنيو پاچاهي کوله
 چې لا په کلي کي د تورو سرو ديوانو لاره تېره نه وه...
 زه او زما بڼکلي مينه
 غواړو غنم وکړو
 او دغه تور طلسم مات کړو د شپېلي په نغمو
 هلته د هسکو هسکو څوکو مازيگر ولاړ دی
 او زموږ زخمي هوسى په تمه ده لا
 د لوړو لوړو غرونو کلي لا د ولزي او جگړو په سرو لمبو کي
 سوځي
 زما د ميني توري سترگي او زما د شپېلي غږ لا په يو بل ميين دي
 او موږه دوه ميينان
 په ورکو لارو کي مزل کوو پاڅيرو، لويرو
 کله مي بڼکلي مينه وځگېرويري

زرین تاویز په خپلي غاړې پورې کلک ونیسي
 زه مې شپیلی ترڅنگه ټینگه کړمه
 خدایزده چې چپرته به سپېڅلي خاوره
 پاکې اوبه ومومو؟
 چې هلته وکړو غنم د هوسی
 ها چې زمورن د خپلواکۍ نښه ده.

غرونه غرونه دیوالونه

د پاکې خاورې او سپېڅلي چيني
 رڼو اوبو پسي راوتې دوه ميين ليووني
 د هسکو دنگو غرو د کلي دوه ستومانه، دوه زخمي کلیوال
 یو یې شپونکی، چې په شپیلو باندي کوډې کوي
 بله ملنگه نجلۍ
 د تورو تورو سترگو بنکلي پیغله
 چې یې په غاړه کې زنگیري د غنمو یو زرین تاویز
 د خپلواکۍ د ملکي امانت
 د بدمرغيو د طلسم ماتوونکي درې غنم په کې پراته دي...
 خو مزل کوو په

ورکو لارو
 دا دی راورسېدو
 د یو اشنا نیمزالي سیند غاړې ته
 داسې یو سیند، چې په کې خو ژرندی اوبه بهیري
 د لوړو لوړو غرونو اوبنکې راروانې دي، خو رنگ په کې د وینو
 گډ دی
 پاس د یو غره په ډډه
 له خښتو گټو جوړ دیوال لکه ښامار کړۍ کړۍ پروت دی

داسي ديوال، چي د پېريو گرد يي اوس هم په مري پروت دى
 عجيب ديوال دى، چا جور كړى؟ او د څه لپاره؟
 خدايزده له كومه پيل شوى او تر كومه اوږد دى؟
 غر او ديوال د سيند ترڅنگه څه عجيبه كيسه؟
 د رمز و راز تر دورو لاندې ده غريبه كيسه.
 زه او زما بڼكلي مينه
 چې تورو سترگو كې يي تنده او ستړيا لکه د زړه دردونه ښه ولاړ
 دي
 د دغه سيند پر غاړه دمه كوو
 زما د تورو تورو سترگو مېرمن
 تر يوې بڼكلي موسكا
 په ځگېرو بډلي مهربانه غږ غوښتنه كوي:
 «ماته شپېلى ووهه!»
 گرانه شپونكيه! زه خو ستا د دې خورې شپېلى په تمه لا ژوندون
 اوږدوم.
 شپېلى راواخله او د تېرې زمانې كيسه نغمه نغمه كړه
 د دغو غرونو ديوالونو له رازونو دورې بيا وڅنډه
 د دې نيمزالي سيند په راز مي پوه كړه
 ماته شپېلى ووهه!
 ماته شپېلى ووهه!
 او ما د كړكي وچ بدن كې د نغمو بڼاپېرې وپينه كړله
 په زخمي وچو شونډو
 نغمه د غره په ډډه پروت د خړ ديوال د بنامار رگ رگ كې ورننوته
 سيند، لکه ژبه د اور، تاوراتاو شو
 غره كې انگې شوه د كوډگرې شپېلى
 زما تر سترگو داسې وېرېښېده
 لکه په غره باندې ودان ديوال چې وخوځيږي

لکه له خوبه راوینن شوی بنامار
 چي غځوونې وکړي
 یوځل مې وکتل د خپلې مساپرې مینې بڼکلي مخ ته
 په مراوو مراوو اننگو یې راروانه وه د اوبڼکو مرغلره رڼه
 او ما شپېلی وهله،
 چي یو نا څاپه له غره تاو پورته شو
 له هسک دیوال نه د پېړیو دورو لیکه وکړه
 او شېبه روسته پاس له غره نه مرغی والوتلي
 د دوه پردیسو د گامونو بڼکالو راغله غور ته
 او زما مینې زه په غېږ کې ټینگ کړم
 ما لا شپېلی وهله.
 او د شپېلی د نغمو سوز کې مې د غره له خوانه
 یوه جوړه ولیده
 یوه په خاورو دورو سپینه سپیره
 یوه بڼایسته نجلۍ د بڼکلي مرغلرې په شان
 او یو زلمی ورسره
 لکه ایرو کې لوغرن اس چي یالونه څنډي
 بڼکلي جوړه له غره راتله د سیند د غاړې خواته
 مخامخ زموږ په لوري
 ما لا شپېلی وهله،
 چي ځوان او پېغله مو تر خوا کېناستل،
 زلمي له دورو څنې وڅنډلي
 او د نجلۍ په سپیره مخ باندي د اوبڼکو څاڅکي کرښه کرښه
 بڼکته راوړ غږېدل
 اوس نو د سیند په غاړه
 موره څلور کسان یو بل ته گورو
 زه او زما مینه، چي توري توري سترگي لري

پيغله او خوان چي د پپريو سپيري خاوري يي خنډلي
او پر غره د

ديواله له اړخه دلته راغلل
د ديواله نجلي لا اوبنكي بهوي وري سلگي يي اورم
جوړه مي وپوښتله:
د زمانو له سپيرو دورو راوتليو ښكلو
دلته په خير راغلي!
د دنگو غرونو له رگ رگ نه راوتلي د دي سيند اوبه مو لار ته
شيندم
او هرکلي مو کوم
خوک ياست؟
په کومه خي؟
له کومه راخي؟

د غبرگو تورو د پاچا له زماني څخه راغلي خلک

له ديواله څخه راغلي نجلي
چي په سپيره مخ يي د اوبنکو څاڅکو لاري ايستي
او ښکلي سترگي يي گنډلي وي په لري افق
ورو ورو ترشونډو لاندي وځگړوبده:
زه «پرتمينه» يم او زما جانان «اسه» نوميري
مور دوه ميين يو او د غره په ديواله کي خبن وو
«د غبرگو تورو د پاچا» له زماني څخه تر نن

او تر همدې

تبري شېبي پوري په خوب ويده وو
چي ستا شپېلي راوينس کړو

ستا جادوگري، ستا کوډگري شپېلي

مور د پیریو له درانه خوبه راپاڅولو
 خدای خبر ولی؟ او د څه لپاره؟
 مور له پیریو او کلونو څخه نه یو خبر
 خدایزده پرون و؟
 که پیری پخوا؟
 که زر او یا یونیم زر کاله
 یوه عجیبه زمانه وه،
 د دې سیند په غاړه
 زموره خلکو د غنمو کروندې کرلې
 دلته به شین و د غنمو فصل
 خو یوه ورځ له ورځو
 په دغه چم کې اوازه شوه چې د دوه تورو پاچا راځي
 و لمرخاته ته د لویدیځ د غرو له شا راځي
 له کومې وچې لویې د نبتې، له صحرا راځي
 د څرمبکیو او کربورو له بیدیا راځي
 یوازي نه دی،
 ورسره یوه سپاه راځي
 له هغې خوا راځي...
 او نجلۍ ناڅاپه د لاس گوته د لمر د پریوتلو خوا ته ونیوله
 او له دې ورځې روسته
 د دغه غره لمن کې
 او د دې سیند د دواړو غاړو خلکو
 ان د زړې او ډبرینې هاغې لویې کلا
 د شاوخوا سیمو هستوگنو خپل یومونه راوړل
 او د دې سیمې د واکمن په حکم
 د لمرلویدو او لمر ختو په کرښه
 د دغه غره په ډډه

د لوى ديوال د جورېدلو اشر ته ډول وډنگېد
 د دنگو غرونو د لمنو خلكو
 ورځ و شپه ختې وكړې
 چا ورته گتې راوړې
 ډولچيانو ډول وواهه
 او د دې سيمې له هر كور څخه به هر سهار څه وچه ډوډى
 او يو منگى د چينو يخې اوبه
 اشر بنو ته راتلې
 داسې ډوډى، چې يې غم زموږ په زمكو شنه وو
 داسې چيني، چې لا اوبو كې يې د وينو رنگ گډ شوى نه و.
 زما اسه،

زما دغه خوږ جانان هم راغى د ديوال بيگار ته
 چې لمر لوېدو نه د بيديا د لښكر
 د څرمينكيو او كربورو له صحرا نه راروان يرغلگر
 زموږ تر كلي پورې
 په اسانۍ رانه شي
 او د دې دنگ غره د لمنې خلك
 د غبرگو تورو د پاچا له خونړۍ لښكره

ځان او وطن

وساتي
 داسې نو دغه ديوال
 يوه تر بلې ورځې
 راهسكېده، اوږدېده
 ما پرتميني به هم هره سهار منگى په اوږه
 څو پاستي وچه ډوډى
 تر خپل جانان، تر ځوان اسه پورې راوړله دلته
 يوه شېبه به مو ديدن وكړ په مينه مينه

او هره ورځ به د ډبرو او پخڅو دغه ديوال ښکارېده
لکه په غره باندې چاپېر يو څر خټين ښامار

چې د بيدياوو له

لښکرو زموږ چم وساتي
هغه چې مشر يې د غبرگو تورو شاه نومېده.

لومړۍ قيامت

هغه کلونه دلته دغه سيند له سپينو اوبو ډک بهيده
د دغه سيند اوبه د هغو دنگو غرونو له واورينو څوکو
کړې وړې راتلې
رڼې خوږې راتلې
موږ د دې سيند په دواړو غاړو اوسيدونکي خلک
او د دې غره لمن کې
په ها پراخه زمکو
د شنو غنمو کروندو کې يو په بل ميين وو
دا د باغونو او پټيو سيمه
د سرو منو، د شنو غنمو او توتانو وطن
څه د زنبقو، نسترنو او گلابو وطن
چې يې تر ونو لاندې
سپينې رڼې اوبه په ناز بهېدې
زموږ اوبو کې لا د وينو رنگ گډ شوی نه و،
چې يو سهار د لمرلوېدو له خوا غږونه راغلل
اوردې نيزې ښکاره شوي
يو هيبتناکه لښکر
د لرې لرې دښتو

د څرمښکيو او کرپورو له بيديا راغی

له وچي دښتې، له صحرا راغی
 د غبرگو تورو یو پاچا راغی
 او لمر لا زموږ د غره پر هسک باندي تود شوی نه و
 چي دنگ دیوال کي لگېدلي دروازه بنده شوه
 د غبرگو تورو پاچا
 د دیواله له هاخوا
 زموږ په خلکو غشي وورول
 هغه سهار د لومړي ځل لپاره
 په دغه سیند کي راروانو اوبو
 د وینو رنگ ولیده
 زموږ د خلکو ویني
 په دغه سیند کي گډي ودې شوي او وبهېدې
 هغو ډولچیانو، چي اشر ته یې ډولونه وهل
 په دغه ورځ د جنگ ډولونه ښه په غرب وو هل
 زموږه خلکو د بیدیا له لوی لښکر سره جگړه پیل کړه
 د غبرگو تورو پاچا
 دروازه ماته کړه او وړاندې راغی
 او د دې سیند په غاړه غاړه یې په دوو تورو
 زموږ له خلکو نه سرونه رېبل
 له لرې دښتو، له بیدیاوو نه راغلي خلک
 لکه د تریو جل وهلیو لښکر
 په سیند ورگډ شول او اوبه یې تر مری تېرې کړې
 د لوړو غرونو د رڼو اوبو په څاڅکو یې سیني یخي کړې
 د دوی له گوتو او له تورو څخه وینو سیند ته لاره وکړه
 سیند لیونی شو او د غره ځیگر نه تپ پورته شو
 د غبرگو تورو پاچا
 په لښکر چیغه وکړه:

ووژنئ!
 ټول ووژنئ!
 نارینه ټول له ټپرو تورو تېر کړئ
 پېغلې او ځوانې ښځې
 خپل منځ کې وويشئ او مينځي يې کړئ
 او لکه تل مې چې ويلي درته
 تر ټولو ښکلې يې زما برخه دي...
 لښکريان وخبمېدل
 توري له تیکو نه راووتلي
 جگړه توده وه او سرونه رغړېدل هره خوا
 د سيند اوبو کې سور د وينو رنگ گډوډ بېده
 مخ د ختيځ په لوري
 ما سره يو منگی اوبه او يوڅو پاسټي ډوډی
 ومه روانه چې اسه پيدا کړم
 خپل خور ميين ته ورشم
 او په ديدن يې کړم روښانه خپلې غبرگې سترگې
 خدای خبر چېرې به و؟
 د غبرگو تورو شاه لگيا و، زموږ له خلکو يې سرونه ربېل
 چې يو ناڅاپه يې زه وليدلم
 سترگې يې ښو د وينو
 ما ويل په سترگو مې خوري
 له غبرگو تورو يې روانې وې د وينو ويالي
 يو څه موسکې شو، خدايزده څه يې وويل؟
 بيا يې ناري کړي: هلی !!!
 د غره او سيند د دغې سيمي دا تر ټولو ښکلې
 د ديواله د چم دا دنگه پېغله
 رڼو اوبو غونډې روانه رنگه بنگه پېغله

ونيسى!

رايي ولي!

دا به زما مينځه شي

دا به زما برخه وي.

او بيا يي غبرگي توري

له سر نه تاوي کرلي

زمور د چم د خلکو

له اورمپرو يي څو سرونه پرې کرل

زه په ځان ووېرېدم

خدایه!

زما اسه به چېرې وي اوس؟

يا خدایه! ته يي مل شي!

ما لا دعا کوله،

چي يو ناڅاپه زما ميين، زما جانان، زما زړور اسه

له خپلي لنډي سيلاوې سره راورسېده،

لکه سرکشه اس چې سر واخلي

لکه د قهر سيند چې تاو راتاو شي

لکه يو غر چې د توپان مخ ته سينه ونيسي

لکه بېرې چې د سرکبنه څپو زړه وڅيري

لکه برېښنا چې په اسمان کې په يو گرز له تورو وريځو نه څرمن

وباسي

او لکه تندر چې په دنگ چنار راولويږي لمبه يي کړي تر هسکي

څانگي

زما اسه، زما ميين جانان چټک راتاو شو

په يوه منډه يي د غبرگو تورو هغه پاچا

- چې يي لا سترگي خبني کړي وي په ما کې او په مکر موسک و-

له گريوانه راوښو

له خپل سرکښه مغرور اس څخه يې وغورځاوه
 د غبرگو تور شاه لا تورې خوځولې دواړه،
 چې د اسه په سيلاوه يې سر له تنه بېل شو...
 د غبرگو تورو د پاچا لښکرو
 چې د خپل مشر له اورمپړه د سرو وینو فواري وليدې
 زما په اسه يې د تېرو غشيو باران جوړ کړ
 ما منگی وغورځاوه
 پاستي مي شنه پلو نه ورغړېدل،
 په يوه منډه له اسه سره شوم غاړه غړی
 د لښکريانو غشيو
 مور دوه ميين غاړه په غاړه سره وگنډلو
 زموږ له وجود څخه د وینو لیکو
 د دغه سیند اوبه رنگینې کړلې
 لکه د تکوسرو ياقوتو کان چې وبهيري
 زموږ دوه ميينو زړونه
 يو بل ته ودرزېدل،
 ودرېدل.
 لکه دوه سترې مساپر چې سره غاړه ورکړي
 موره په خپلو وینو لژند ميين
 يو د بل غېږ کې د مرگي په خواړه خوب پريوتو
 او د بيديا لښکريان
 د وچو دښتو د صحرا لښکريان
 د غبرگو تورو د پاچا لښکريان
 د خپل سردار له مړي وويرېدل
 ټول لښکر منډې کړې مخ شاته تاو شول

او شېبه روسته لمرلوېدو خواته د تېښتې سپيره دوره شوه اسمان ته پورته

وخت مازيگر و، چې د سيند د دواړو غاړو خلک
 او د دې غره لمن کې زموره د چم ستري او ستومان وگري
 د هغې لويې دبرينې او زړې کلا له منځه راوتلې نارينه او ښځې
 راغلل، زموره جنازي يې پر اوږو پورته کړې
 چا په سندرو او په وساندو موره ولمانځلو
 چا چيغې ووهلې، خاورې يې په سر باد کړې
 ډولچيانو ډول وواهه
 او سيند د وينو په رنگ سرې څپې په شنو کروندو وشيندلې.
 مور دواړه، زه او جانان

دوه يو په بل ميينان
 د غره او سيند په شان د يو بل ياران
 د خپلو خلکو په اوږو تر خپل مزاره راغلو
 دلته د غره په هاغه ډډه چې ديوال ودان دی
 د اوږد څټين ديوال ترمنځ، پر يوه لوره پرېښه
 هلته يو برج کې يې مور دواړو ته يو قبر جوړ کړ
 مور سره غاړه غړۍ
 د خاورو نوي کور ته
 په ارمان ننوتو

زموره خلکو دغه برج د ميينانو د زيارت په نامه ونوماوه
 او مور پېړۍ پېړۍ همدغله ارام ویده وو
 تر همدا نن پورې، چې ستا شپېلۍ مو واورېدله
 ستا د شپېلۍ سندرو
 له خواږه خوبه ويښ کړو
 مور دواړه نه پوهېږو
 د لوړو غرو د هسکو دنگو سردرو شپونکيه

ولي دي بيا دغي دونيا ته رابللي يو نن؟
 ووايه، نن څه وايي؟
 له مور نه بيا څه غواړي؟
 او زه حيران شوم حيران
 ما د ديوال د پرتميني پېغلي هېڅ يوې پوښتنې ته ځواب نه درلود
 يوازې سترگي مي گندلې وې د سيند په ليکه
 چې د کوم ورک برخليک په خوا بهېده...

زه لا حيران وم حيران
 زه د دي دنکو غرو او هسکو سردرو دغه ناهيلي او ستومانه شپونکي
 او زما ترڅنگه ناسته
 زما ميينه، ها د تورو تورو سترگو بڼکلي
 لږ هاخوا ناست له ديواله څخه راغلي په گردونو سپېره
 يوه جوړه ميينان
 يو دنگ زلمی، چې لا هم ځير دی د کوم لري افق څنډې گوري
 او يوه بڼکلي پېغله،
 چې يوه اوبڼکله يي له سترگونه رارغري په سپېره انکي
 چوپتيا خپره ده او په سيند کې د اوبو شرهار هم گونگی دی
 باد کله کله په تنگي کې داسې څښنده تيريري غلی
 لکه په پاڼو د تاريخ کې چې د وروکو جنگياليو په گردجنو څنو لاس
 تيروي.

جدايي راغله لاري دوي شوي

چوپتيا خوره وه،
 چې زما مييني،

هاغې د تورو تورو سترگو

بنكلي

يوه خوږه، له درده ډكه موسكا
د پرتميني دوو سترگو ته وروښنله
غر يې دره كې د پاسته باد په وړبښمينو ځنو غوټه،

داسې ښه لگېده

لكه له لرې زمانو، چې كوم اشنا داستان ته غوړ ونيسي
د تورو سترگو بنكلي
د پرتميني او اسه جوړې ته وكړ سلام
او بيا يې داسې وويل:
زه او زما دغه ستومانه شپونكي
چې د شپېلې په نغمو كوډې كوي
چې د شپېلې نغمو يې تاسو دواړه بيا راوښن كړئ
هو،

موزه دواړه د دې هسكو هسكو غرونو او درو د كلي
د خپلواكۍ د ژوبلې، ستړې او زخمي ملكي
- بنكلي هوسى - په وينا
په غرو رغو، دښتو ځنگلونو گرځو
چې پاكه خاوره او له وينو نه رڼې اوبه كوم ځاى پيدا كړو
كلونه وشول، زمانې واوښتي
په دغه چم كې چا د شنو غنمو كر ونه كړ
مور ته هوسى - د خپلواكۍ هغې ښايسته ملكي -
په دې زرینه غاړه كې د غنمو درې دانې راكړي
چې يې په داسې زمكه وكړو،
چې پاكه او سپېڅلې وي له وينو څخه
چې د انسان وينه د بل انسان په لاس پرې بهېدلې نه وي

له داسې پاكو او سپېڅلو اوبو
دغو غنمو ته اوبه وركړو په مينه مينه
چې په كې رنگ د هېڅ انسان د چيغو

لا وركېد شوى نه وي
داسې اوبه، چې لا سرې شوې د هېچا په وينو نه وي او رنې بهيري
زمانې واوښتې،
پينې مو په مزلوسټرې شوي
لاهم غنم گرځوو
كه پاكه خاوره او رنې اوبه پيدا كړو چېرته
زخمي هوسى او زمور نهر كليوال
ملنگ بابا او ها «مغوره» پېغله
هم روند جانان يې ټول په تمه دې لا
چې مور غنم وكړو
او د جگړو طلسم مات كړو،

خپلواكي او سوله بيا راولو

زخمي هوسى وژغورو
خو څاڅكي پاكې اوبه
او له دې شنو غنمو پاكه ږوږى
خپلو نهر و كليوالو ته وروښو بيا
هله ته د تورو دنگو هسكو غرونو شاته،

سټري يوه

سوزېدلي زمكه
او له جگړو څخه ستومانه ځنگل
له اور اخيستو سبرونو او څپريو سره
له تندر سويو چنارونو او نښترو سره
د وزرماتو شنو كوترو اور اخيستې ځالي

په كې خو سټري او زخمي كليوال

تېري، په سترگو ړانده
 يا په لاسونو او پښو مات و گوډ
 خو ماشومان او څه نيمزاله زلمي - پېغلې لا په تمه ناست دي
 كه داسې ځای ومومو
 چي دا غنم وكرو
 او كليوال مو د «اورديو» يا د «لاتديو» له شيطاني طلسمه بيا
 وژغورو
 زخمي هوسی لاهم په تمه ده او سترگي يې زموږ په لار دي
 نهر او ژوبل كليوال يې سرته ناست دي، دعا گانې كوي
 خو موږه دوه كليوال
 دوه ميينان، دوه يو د بل ارمانجن
 يوه د كلي د گودر د نجونو هغه ميره
 چي د شپيليو په نغمو باندي يې زړه بايللی
 او بل د هسكو دنگو غرونو د لرغوني كلي
 هغه ميين شپونكی،
 چي په شپيليو باندي كوډې كوي
 د ده شپيلی ده له يو لري نيستان څخه راغلي زموږ تر كلي پوري
 هغه د كركو ځنگل
 چي په كي زموږ بنكلي هوسی بندي وه
 او يو كوډگر ملنگ د تورو ماښامونو له هېواده ځني
 په هوسی شوي د جادو او طلسمونو ماتولو په پار
 راوړه تر هسكو هسكو غرونو پوري
 او زما شپونكي دغه شپيلی ومونده
 له هغي ورځي بيا تر نن پوري همدغه شپيلی
 زموږ هوسی او كليوال د مرگ له خوبه ژغوري
 د دي شپيلی اواز زموږ د ارمانونو لار روښانه ساتي
 دغي شپيلی د تېرو تېرو هېرو شويو زمانو له شانه

د درانه خوب له خرورونو خاورو لاندې پراته
ته او اتل اسه نن بیا راویش کړئ
چې له مور دواړو سره
د پاکې خاورې او رڼو اوبو لتون پیل کړئ
گوندي په گډه هغه زمکه او چینه ومومو
هلته چې دغه غنم وکړو او شنه شي،

ز مور د ولرې او

جگړو طلسم ونړيزي
هوسی بیا ژوند ومومي
د خپلواکي ملکه
د هسکو غرونو او ځنگلونو په لمنو کې په ناز وگرځي
چې غنم شنه شي او لمنه د تيارې ټوله شي
هره ورځ لمر خپله زرینه بگی راولي،

ز مور د دنگو غرونو په

هسک وځليري
راځئ په گډه دا لتون پیل کړو
سپېڅلي خاورې او رڼو اوبو ته لار وباسو
او يوځل بیا چوپتیا خوره شوه، د سین مراوې مزل باد سره شو غاړه
غړی
اسه په خپلو ځيرو سترگو و ځير شوی د لويديځ افق ته
څو شېبې روسته يې د بنکلي پرتميني لاس مروند نه ونيو
او دواړه و خوځېدل
په تلو کې بنکلي نجلۍ شاته کتل
زما ميينې ته يې وموسل، چې خدای پامان
موره لمرلويدو خواته ځو
که پاکه زمکه او سپېڅلي اوبه بیا ومومو،

زه او زما ميينه

هغه د تورو تورو سترگو مېرمن
 مخ لمرخاته ته د سيند غاړه كې مزل پيل كړ،
 «جدايي راغله لارې دوي شوي
 مرگ مې قبول دى جدايي نه قبلومه»
 خو مور په دغي تمه
 چې د غنمو د كرلو زمكه بيا ومومو
 بيا سره ووينو په شنه كرونده
 يو بل ته لاس خوځوو
 اوبنكي مو سترگو نه رارغري كېننه
 د زمانې بودى د سپينو وپښتو شاته په كور اغو سترگو
 د دوه ميينو جوړو
 مزل ته لارې گوري
 سيند نيمه خوا بهيري
 او باد د غره د ديواله په ويجاړ برج كې په اتن سر دى.

دويمه برخه

په لوگيو خوبولي بلهاريان

د کوډگرو لښکرونه

زه،

او زما د بنکلیو تورو سترگو هغه نجلۍ
 چې د هوسۍ زرین تاویز کې د غنمو درې دانې یې په بنایستوکې
 سپینه غاړه زانگې
 مخ په ختیځ روان یو،
 د سیند نیمزاله مزل مور سره ترڅنګ بهیږي
 لري د هغې ډبرینې او زړې کلا برجونه نرېدلې ښکاري
 چې پاس د غره د دیواله د بنامار سر یې په اوږه لگيږي
 کلا د ډبرو زمانو د پولادي لیوانو دارو ده کپ کپ خورلي
 کلا د دنگو غرو د کلي د دردونو او خوښیو ډبرې پانې په سینه کې
 لري
 مور په نړۍ لاره روان یو د زړې او ډبرینې کلا لوري ته
 او

زانگو یو د بل د زړه درزا ته سره
 چې یو ناڅاپه د ملنګ بابا ښکالو راغله
 هغه ملنګ چې د دوه سترگو په ځلا کې یې دنیا ښکاريږي
 هغه چې زړه کې یې د دې کلي کیسې ژوندۍ دي
 بابا ملنګ چې مور ه ولیدلو

بوخل بيا په خرخبډو شو¹
 بيا يې درب ورکړ پښې ته
 او په شور يې رانارې کړې
 هلئ هلئ بچو هلئ!
 دغه لاره کړئ بدله،
 خئ، چې ولاړ شو پورته غره ته
 د زاره ديواله برج ته
 مگر تاسو خبر نه ياست؟
 چې راخي په خرب د تورو
 د زړې کلا په لوري
 د لوگيو د کوډگرو د زوزاتو او لمسبو
 نوي نوي لښکرونه؟
 چې د غبرگو دوو تورو د پاچا جنده پرې رپي
 تر مودو مودو راروسته
 بيا يو بل څوک ورسره دى
 چې رگونو کې يې وينه
 د هغه پاچا غورځنگ کړي
 چې يې غبرگي توري سري وي
 د دې کلي د لرغونو کليوالو په سرو وينو
 دا کوډگر هم ها د خپلو تېرو تېرو پلار نيکونو
 په شان کوډې کړي د ژېرو ژېرو پانو
 دوى د ژېرو کاغذونو
 په لوگي خلک ويده کړي
 او بيا خلک په لوگيو شي طلسم

¹ دلته تر بل سرليک پورې د منظومې وزن بدلېږي، د وزن دغه بدلون د يوې رېتمیکې رنگارنگې لپاره راوړل شوی

بس پرانده شي، يا كانه شي
يا يې ژبې و خولې گونگې شي
يا له ويرې يې زوبې شي
شي د كوډو په لښكرو او كوډگرو پسي ليكه
لكه وي جذام و هلي
خپل هرڅه ورڅخه هېر وي
هم د دنگو غرونو كلي
هم ځنگلونه
هم سيندونه.

په ملنگ بابا پسي خو

زه،
او زما د ښكليو تورو سترگو هغه نجلۍ
چې د هوسی غنم په غاړه لري
لاره بدله كړله
بابا ملنگ سره خو
په غره د هغه ديواله د زاړه برج لوري ته
چې په كې باد لا په اتن سر دی
خو زه او زما ميينه
دواړه حيران يو، چې دا څه پېښيرې؟
د غبرگو تورو د پاچا جنډه او دغه د كوډگرو لښكر؟
دا هرڅه بيا له كومه لوري راځي؟
پوښتنې ډېرې دي، خو موږه دوه ميين كليوال
يو د شپيليو شپونكۍ
بله خوږه د تورو تورو ښكليو سترگو پېغله
خو په ملنگ پسي د غره لوري ته

هلتۀ د غره په ډډه
 د غځېدلي اوږد خټين بنامار له ليکي سره
 ها زاره برج ته يوه لاره تللي
 په هغه برج کي چې د دوه ميينو قبر جوړ و
 بابا ملنگ تر مخه
 او مورۀ دوه ميينان
 په سوزېدلي ساه گامونه اخلو...
 په برج کي نښي د زړو زمانو پاتي دي
 او قبر د ميينو په کي نه

بنسکاريږي
 ملنگ بابا يوي ډبري ته تکیه کړي ده،
 ما ورته وويل: خبر يې چې دا دوه ميينان
 ها پر تمينه پېغله
 او د هغې اتل جانان زلمی اسه زمور ليدو ته راغلل؟
 هغوی زما شپېلۍ راوېښ کړل د زمان له خوبه
 خدايزده د څومره زمانې له شا يې
 مور ته کيسه د دې ديوال وکړله
 د غبرگو تورو له پاچا سره د دغه سيند د غاړې جگره
 او د اسه په سپلاوه باندي د غبرگو تورو
 د ها مغرور پاچا د

قتل داستان
 چې دوه ميين هم په کي ووېشتل دښمن په غشيو
 خو د هغوی تر خښېدلو روسته
 په دغو خلکو او د لورو غرو په کلي باندي څه راپېښ شول؟
 او څنگه بيا د غبرگو تورو د پاچا جنده راپورته شوله؟
 څنگه يې بيا دلته له ذات څخه يو بل لمسي راپېښه وکړه؟
 دا هر څه څنگه وشول؟

او ما لیدل، چي د ملنگ په ځلېدلو زرخو سترگو کي برېښنا تاوېده
 نظر يې مخامخ د غرونو تر شا،
 کوم ناڅرگند لري افق ته ځير و
 تا به ويل ټولې ټبرې پېښې يې د سترگو ترمخ ليکه باسي
 ورو يې تر شونډو لاندې داسې وويل:
 هرڅه د ژېړو کاغذونو له کوډگرو پېښ شول...
 ما مې ميني ته او دې ماته راوکتلي
 زما د ميني تورو سترگو کي پوښتنو لا څپي وهلي،
 چي مستانه ملنگ کيسه پيل کړه:
 نو بچو!
 غور ونيسئ:

د غبرگو تورو تر پاچا راروسته

ډېر ډېر کلونه پخوا
 چي ځوان اسه په سيلاوه باندې د غبرگو تورو شاه وواژه
 له لري لري وچو دښتو نه راغلي پردي
 د څرمبښکيو او کربورو د بيابان لښکر مخ بېرته لمرلويدو ته ولاړه
 او د دې سيند د غاړو خلکو پرتمينه و اسه
 په دغه برج کي خښ کړل
 له هاغي ورځي روسته
 په دغه سيند کي له اوبو سره د وينو رنگ جوړه بهيده
 په کروندو کي بيا غنم لکه پخوا غوندي سمسوره نه شول
 او پاکي خاوري د انسان د وينو داري څښلي
 د غبرگو تورو د پاچا له مرگه ډېر کلونه روسته بل لښکر راغي
 د جادوگرو لښکر
 دوی به د ژېړو زعفرانو غوندي ژېړي پايي،

چي به په تورو تورو كړينو د مارانو لړمانو انځورونه پرې انځور
و، سيزل

او د دې پاڼو په لوگيو به هوا توره شوه
په ژيرو پاڼو كې ماران او لړمان به په هوا كې مست شول
خدايزده لوگي و، كه ماران د كړينو؟

خو دې لوگيو د دې سيمي خلك
په درانه خوب ویده كړل
خلك ویده شول،

او ویده شول،

ویده.

خلك په خوب كې گرځېدل هره خوا
خوراك څښاك يې هم په خوب كې كاوه
د خوب جذام زمونږ د كلي خلك مسخ كړل له خپل پېژانده
د خپلي تېرې ماضي

ټولي كيسې يې ورنه هېرې كړلي
د شنو غنمو افسانې يې ورنه هېرې كړلي
هرڅه بدل شول

هرڅه بل ډول شول

هرخوا كوډگر تاوېدل،

ژېر كاغذونه او لوگي لوگي ماران، لړمان

يو لوى كوډگر يوه ورځ

د دغه غره لمن كې

په يوه هسكه پرېښه ودرېده

نوى داستان يې پيل كړ

خلك حيران و حيران

دغه داستان د خوبورو خلكو ذهن ته اشنا غوندي و

خو په دې نه پوهېدل

چي دا داستان ريښتيا دي؟
 او که کوډگر ده جوړه کړې څه خيالي افسانه
 چي خوبوري پري حيران کړي حيران
 د لوی کوډگر داستان کي
 د غبرگو تورو پاچا
 يو لوی اتل يادېده
 کوډگر کيسه کوله:
 د غبرگو تورو پاچا
 دلته راغلی و، چي ورپيې له بدو بدو خلکو نه د دوی سرونه
 د غبرگو تورو پاچا
 ډېر زړور اتل و
 له ډېرو بدو بدو خلکو يې سرونه پري کړل
 خو يو ناڅاپه يوه «بد» زلمي په خپله سيلاوه باندې ترې غاړه پري
 کړه
 خو د دوه تورو پاچا
 هغه اتل، چي يې په دوه لاسو کي تورو لا سرونه رپېل
 پرزمکه ونه غورځېد
 لا هم روان و په بي سره تنه
 او غبرگو تورو يې د بدو بدو خلکو ترمنځ
 يوه کوڅه وپستله
 هاخوا او دېخوا به يې وغورځول
 د دوو تورو پاچا
 بي سره جنگ کولو
 چي په دې وخت کي کومي «بدي» ښځي
 ناڅاپه چيغې کړلې:
 هلی! هغه وگورئ
 چي په بي سره تنه

لا هم روان دی او له خلکو نه سرونه ریښي
 بس په دې وخت کې اتل
 هغه د غبرگو تورو شاه، پر هغه ځای ولوېده
 هغه یو لوی اتل و
 تاسو خبر یاست که نه؟
 راځئ، چې هغلته جنډې هسکې کړو
 راځئ! د دغه سیند په غاړه او د غره لمن کې
 د غبرگو تورو د پاچا په رالوېدلي تنه
 د رنگارنگه جنډو خونه کړو ودانه د پاچا په نامه
 هلته به ژپرو کاغذونو نه ماران پورته کړو
 د غبرگو تورو د اتل د بناد اروا په نامه
 لوی کوډگر مخکې شو او خلک خوبولي پسې وخوځېدل
 خلک په لاره زنگېدل له خوبه
 ښځو بېر سرونه وپېچل په تورو توتو
 او نارینه وو له لمنو نه ریښکې بېلې کړې
 لوی کوډگر ځای وروښود:
 دلته لویدلی دی زموږه اتل
 دلته به لکې کړو د رنگارنگ جنډو لکړې
 دلته به خونه د جنډو جوړه کړو
 کلونه اوښتل او لمر به د دې غره له دیواله څخه د سیوري په شان
 گرد تاوېده
 د دوه میینو په دې برج کې به باد
 لکه یو مست لیونی
 گرد په اتن سر و
 خلکو کیسه د پرتمینې او اسه هېره کړه
 خلکو د غره په ډډه پروت دیوال ته پاس نه کتل
 خلک له دغه دیواله شرمېدل

دغه د شرم ديوال
 د لوى اتل له لښکريانو سره جنگ ته هسک و
 اوس خوبوليو خلکو نوى داستان
 هرځاى يو بل ته وايه
 د غبرگو تورو پاچا
 ها لوى اتل چې يې له بدو بدو خلکو نه سرونه رپېل
 د يوه بد زلمي په لاس کې سپلاوه يې تر مغروري غاري ورسېده
 د غبرگو تورو د اتل پاچا سر و غورځېده
 خو دى بې سره لا روان و او د بدو خلکو منځ کې يې کوڅه ايستله
 هاخوا او دېخوا يې رپېل سرونه
 چې يو ناڅاپه يوي بدې بنځي
 خلکو ته وښوده او چيغه يې کره
 هلى! هغه وگورئ
 چې په بې سره تنه
 لگيا دى خلک وژني...
 او اتل و غورځېده
 د غبرگو تور پاچا
 د رنگارنگ جنډو د خونى ځاى کې
 چې هره ورځ له شنه اسمانه پرې برېښنا پرېږوي
 او هر ماښام ورباندې بلې وي ديوي او وړانگي
 کوډگر يې هره شپه په خوب کې ويني
 کوډگر د خپل پاچا په نوم د دېرو ژېرو کاغذونو توري ليکي په لمبو
 سوزوي
 له ژېرو ژېرو کاغذونو څخه توري ليکي
 لکه ماران او لړمان هوا ته الوځي او ناڅي د لوگيو په شان
 خلک ويده دي او هېڅ نه وينيري
 خلک په خوب کې گرځي،

یو بل ته اوروي کیسی د اتل
 خلک لا ویاري د اتل د غبرگو تورو په خونرېزه داستان
 خلکو د لوی کوډگر دا ټوله افسانه زده کړي
 میندي يي نیمه شپه ورو ورو بچو ته
 په لولو لولو لولو کې

وايي
 پلرونه خپلو زلمکيو ته لرگیني غبرگي توري په لاسو کې ورکړي
 او د اتل په نوم جگړه وربښي
 خلک د لوی کوډگر په یاده افسانه کې ورک دي.
 سیند لا روان دی او د وینو رنگ يي رگ رگ کې بهیري ښکته
 او باد د دغه برج په منځ کې په اتن سر وي
 خلک ویده دي، افسانه د خپل اتل هره شپه خوب کې ویني
 او تور لوگي لکه ماران او لړمان له ژپرو ژپرو کاغذونو نه هوا ته
 وځي

تل دې رندې وي د ښځمنو سترگی!

په ژپرو ژپرو پاڼو
 د رسم شویو تورو تورو لړمانو او مارانو لوگي
 لا هم د لورو لورو غرو د کلي پاکه هوا
 په خوبورو لرو ډکه ساتي
 کوډگر د ښځو له دوه سترگو څخه وېره لري
 کوډگر د ښځو له لیدلو نه ویريزي په مرگ
 د دوی داستان داسې و
 چې لوی اتل، هغه د غبرگو تورو تېر پاچا
 پرېکړی سر لا په جگړه روان و
 د بدو خلکو يي له مریو نه کوڅي ایستلي

چې يو ناڅاپه کومې بنځې وليد
 او نورو خلکو ته يې چيغه وکړه
 هلى! هغه وگورئ!
 داسې د غبرگو تورو شاه،

زموږ اتل ولوېده

چې اوس د رنگارنگ جنډو په زړه خونه کې آرام ويده دى
 تر دې کيسې راروسته
 کوډگر د بنځو له دوه سترگو څخه ډېر ويريزي
 د دوى په ټولو افسانو کې دې راغلي داسې
 چې خوبوري نارينه هم بس د بنځو په نظر وينيزي
 د بنځو سترگې دې ړندې وي مدام
 د بنځو سترگو څخه ډار په کار دى
 که بنځې لار وويني
 که بنځې غر وويني، سيند وويني
 که بنځې هغه زور ديوال وويني
 که بنځې يادې کړي کيسې د «پرتميني او اسه» بچو ته
 نو نارينه به ټول راوين شي او رڼا به راشي
 بيا به طلسم د کوډگرو مات شي
 او بيا به ژېړو کاغذونو باندې رسم ماران
 د هوا تور لوگي کې ونهناڅي
 نو

د بنځو سترگې دې ړندې وي مدام
 بنځې دې نه شي ليدى

سړي دې نه وينيزي.

له دغې ورځې روسته

په ژېړو ژېړو کاغذونو کې په توره سپاهي د رسم شويو لړمانو او
 مارانو د لوگيو کوډگر

د هسكو غرو د كلي
 د بنځو سترگو او ليدلو څخه ډېر وېرېدل
 د بنځو سترگي يا رنډي او يا ترلي بنډي دي
 دوى ته رڼا ليدل ده لويه گناه
 دوى كه رڼا وليده
 بيا به روښانه وينښ بچي زېروي
 او نارينه به د لوگيو له طلسم نه راوينښ كړي د ابد لپاره
 بيا به د ژېرو كاغذونو د لوگيو او مارانو د كوډگرو پاچاهي ړنگه
 شي
 د غبرگو تورو د اتل پاچا كيسه به بېرته هېره شي له خلكو ځني
 خلك به غر وويني،
 سيند كي به رڼي اوبه د دوى له سترگو
 ومينځي لوگي د كوډو
 خلك به بيا د غره په ډډه زور ديوال ته ځير شي
 په دغه برج كي به د دوه ميينو هغه داستان
 بيا ور په زړه شي، چې د كوډو په زور هېر دى ورنه
 خلك به بيا د دې زړي او ډبريني كلا
 تر ديوالونو ها خوا
 خپله ماضي او د پرديو كيسې
 خپلو بچو ته له لولو لولو سره سندرې كړي په مينه مينه
 كېداى شي دلته كومه پېغله چې روښانه توري سترگي لري
 او جهان ټول په خپلو تورو ښكلو سترگو وينې
 د لوړو غرونو په دې كلي كي بيا ومومي سپېڅلي خاوره
 پاكې اوبه او داسې ځاى چې پرې لا وينه بهېدلي نه وي
 ښايي، چې هلته د هوسى غنم په مينه مينه وكړي
 او سوله راشي.

ښايي، هوسى يوځلي بيا جوړه شي

ز مور هوسی، د خپلواکی ملکه
 بنايي د هسکو دنگو غرونو په ودان کلي کې بيا خپل زرین تاج په
 سر کړي
 او له مودو روسته دې کلي ته ريښتيني خپلواکي راولي
 رڼا،
 اوبه

او د غلميني ډوډۍ پاستو سره
 د ماشومانو د خندا په شان خوبني راولي.
 او ما په دغه وخت کې
 د خپلې ښکلې مينې
 په تورو تورو ښکلو سترگو کې خلا وليده
 ما مې د خپلې خورې مينې په څېره کې بيا موسکا وليده
 د دنگو غرو د کلي تورو شپو ته
 په لري لري افقونو کې مې بيا سپينه رڼا وليده
 زه د ملنگ بابا خبرو کې د هيلو څرک له ورايه وينم
 هغه رڼې سترگې، چې دې يې ښيي
 همدا زما د ښکلې مينې جهانبيني ښکلې سترگې دي، چې لار به مومي
 د پاکی خاورې او رڼو اوبو لټون کې دغه تورې سترگې
 اخر منزل ته رسي.

لا څه سترگې وي روښانه

د کوډگرو ويره ډېره وه له سترگو
 دوی د پېغلو او د ښځو، ان کوشنيو وړو نجونو
 له معصومو کتو دومره ډارېدل، چې
 د سړيو د ويښتيا راز يې په دغو رڼو سترگو کې ليدلو

هلته دلته

تېرو تېرو زمانو كې
 د دې لوړو لوړو غرونو په لمن كې زموږ د كلي
 په كورونو كې لا نجونې
 پېغلې، بنځې داسې وې، چې
 د كوډگرو له لوگيو څخه لري
 يې لا دوه سترگې بيټا وې
 دوى نړۍ لا هم ليدى شوه
 دوى رڼا لا پېژندى شوه

كوډگران د ابليس چم كې

ملنگ بابا يوځلې بيا زموږ د دنگو دنگو غرو د كلي
 د خونړي داستان بل فصل پيل كړ:
 زما خوړو بچو كيسې ته غور شئ
 هغه كلونه، چې زموږ كلي كې
 د كنگلونو له هېواده
 او

د بيړو له ځنگلونو څخه

«اورديو» له خپلو سرو پېريانو سره راغى زموږ د كلي چم ته
 او موږ د كلي خلك پاڅېدو، چې كلې له اورديو وساتو
 «لاتديو» چې زړه يې موږ د خلكو له كينې نه ډك و
 راغى، چې بيا زموږ د هوسى په سر اورديو سره جگړه پيل كړي
 د دنگو دنگو غرو د كلي لمرخاته لور ته يې
 د ابليس دښته كې ديوانو سره لاس يو كړ
 او د هوسى په ننگ وتلي كليوال يې سره ووېشل په ډلو ډلو
 بيا يې د دې ډلو ترمنځ د بدۍ كړښه په لمبو انځور كړه
 همدا كلونه وو، چې دغه د لوگيو كوډگر

ولارل ختيځ ته،
 د ابليس دښتې ته
 هلته يې گوډ لاتديو نه نوي نوي كوډې زده كړې
 لاتديو د دوى لپاره
 نور كاغذونه وركړل
 ژېر كاغذونه،
 چې مارانو، بنامارانو يې اسمان كې تور لوگي او سرې
 لمبې كړلي
 لاتديو د دوى لپاره
 يو لوى كوډگر د څرمينكيو او كربورو له بيديا څخه د تور ابليس
 بيديا ته راوست
 د غبرگو تورو د باچا داسې لمسى،
 چې د نيكه د قتلېدو كيسې يې

بنې په ياد وي
 د غبرگو تورو د شاه دغه لمسى
 - چې يادېده «ژېر زمري» -
 په ژېرو ژېرو كاغذونو كې د تورو بنامارانو د لوگيو يو بډاى كوډگر
 و

چې د سرو زرو څو څولى يې په اوبنانو بار وي
 د ابليس دښته كې لاتديو د ژېر زمري په مشرۍ
 د ژېرو ژېرو كاغذونو د لوگيو كوډگران راټول كړل
 چې يوه ورځ له ورځو
 د دنگو دنگو غرونو كلي ته لښكر راوړي
 د كوشنيو، پېغلو نجونو او بنځمنو له ليدلو سره
 او د هغوى په سترگو
 د دغه كلي د سړيو وپنولو سره
 نوي جگړه پيل كړي.

ژېر زمري د كوډگرانو سرلښكر شو

تر هغه روسته، چې اورديو مات شو
 تر هغه روسته، چې د پيرو ځنگل اور واخيسته
 تر هغه روسته، چې بوډا چوپړگر ورک شو د زمان د گردلو لرو کې
 او ډلې ډلې کليوال له خپلو تورو سره بېرته راغلل
 هغه کلونه، چې يوه ډله د بلې د سر وينو ته وه تېرې ناسته
 هغه کلونه، چې لاتديو د ابليس دښته کې لا ناست و د کسات لپاره
 هغه کلونه، چې پوې ډلې له بلې نه سر و نه رېبل
 چې زموږ د هسکو دنگو غرونو کلی
 د ډلو ډلو دجگړو په سره دوزخ کې سوزېد
 هغه کلونه، چې د ډلو توري سري وي د ماشوم په وينو
 هغه کلونه، چې زموږ د خپلواکۍ ملکه
 بنکلي هوسې د هسکو غرونو لوړو ترو کې زخمي پرته وه
 ها زمانه، چې ستا شپېلۍ زخمي هوسې وپينه کړه
 په هغه ورځو کې چې تا ته هوسې درکړې د غنمو دانې
 او تا په خپل ورک شوي شپول کې خپله بنکلي مينه بيا ومونده
 دغه چې توري توري سترگې لري
 هغه زمان،

چې تاسو دوه ميبان ووتلئ

د داسې خاورې او اوبو په لتون

چې هېڅ په وينو لړل شوي نه وي

هماغه وخت و، چې ختيځ ته د ابليس دښته کې

يو بل لښکر جوړ شو

د کوډگرانو د زمانو او لمسيو لښکر

هغه چې ژېر ژېر کاغذونه يې وو ډک له لړمانو، له مارانو، بنامارانو
 څخه

له ژېر زمري نه يې زده کړې وې لا نورې کوډې
 ها ژېر زمري، چې و د غبرگو تېرو تورو د پاچا له ذاته
 ها چې راغلی و، لويديځ نه د کربورو له بيابانه ځني
 هغه چې سر باندې څادر يې و په توره منجوله تړلی
 هغه کلونه، چې په کلي کې د ډلو تور دروبن جوړ و
 د ژېر زمري په فرمان
 د کوډگرانو لښکر
 شو راروان د دنکو دنکو غرو د کلي په لور
 او چې راورسېدل
 په لومړۍ ورځ يې د هوسی يو سپاهي وواژه
 ها چې لاتديو يې د ابليس له دښمني
 د مرگ فرمان و کښلی
 د ژېرو ژېرو کاغذونو د لوگيو په ليک
 ژېر زمري ډېر وپرېده
 د نجونو، پېغلو او بنځمنو له دوه سترگو څخه
 او د دې کلي د زلمو له وپېښېدلو څخه
 ژېر زمري څو اوښان په سرو زرو بار کړي لرل
 نويو کوډگرو ته يې تل دغه داستان ياداوه
 چې څنگه لوی اتل،
 د غبرگو تورو هغه پاچا
 چې يې له بدو بدو خلکو نه سرونه رېږل
 څنگه د داسې يو زلمي په سپلاوه قتل شو،
 چې وپېښې سترگې يې وې
 او پرې ميني نجلۍ
 له خپلو سترگو ورته
 وپېښه رڼا بېنله
 د غبرگو تورو شاه چې سر بايلوده

لا په بي سره تنه
 په غبرگو تورو جنگېده جنگېده
 له بدو خلکو يې سرونه رېبل
 چې يو ناخاپه يوي بنځي وليد
 او هغي بنځي، چې يې دوه سترگو دونيا ليدله،
 ناخاپه چيغه وکړه:
 په خلکو! هلته گورئ!
 بس په همدې شېبه کې
 ز مور اتل
 د غبرگو تورو پاچا
 په زمکه ولويده، په هغه ځای کې
 چې اوس د رنگارنگ جنډو خونه ده
 نو اې زلمو کوډگرو!
 د نجونو سترگې تل تياره وساتئ
 بنځمني مه پرېږدئ، چې څه وويني
 سړي د ژېرو کاغذونو د مارانو لړمانو په لوگيو تل ويده وساتئ
 او نجونې مه پرېږدئ، چې دوی د خپلو سترگو په رڼا راوين کړي
 د ژېر زمري داسې فرمان سره کوډگر د دنگو دنگو غرو په کلي
 راغلل
 توري تر ملا ترلي
 او د لوگيو له مارانو بنامارانو يې متروکې او غمچينې په لاس
 د اور له کندي نه د ويري څه اوراد په ژبه
 په هياهو او شورماشور يې ډار د خلکو په زخمي زړونو کې داسې
 وراوه لکه اور
 نجونو او بنځو وې ترلي سترگې
 په تورو تورو ټوټو
 چې د ابليس له دنبتي

د ماښامونو سوداگرو راوړي
د دنگو دنگو غرو د کلي په بنځمنو و بنديز د رڼا
او د کوډگرو ژپرو ژپرو کاغذونو کي ماران او ښامارن لکه لوگي
نڅپدل

د ښامارانو په لوگيو کي راگير نارينه
ټول داسي ډوب ويده وو
چي وينښدل يي وو هېر کړي د همېش لپاره
نارينه ډوب ويده وو
او د بنځمنو سترگي پټي وي په تورو دسمالونو، چي راوړل به د
ابليس له دښتي

د ماښامونو سوداگرو، چي شريک وو له کوډگرو سره
د دنگو دنگو غرونو کلي و ډوب کړي د اېيمو جادو
زلمي ويده وو، سترگي پټي وي د پيغلونجونو
څوک پري خبر نه و، چي څه تېريږي؟
د دنگو دنگو غرو په چم کي څه پيښيږي؟

نن به څه کيږي،

سبا به څه وي؟

په داسي ډوبه تروړمي کي بس شرکا وه د متروکو او غمچينو
چي په زور تاوېده

د کليوالو ډډي

لکه په ژپرو کاغذونو کي چي کرښي د مارانو ښامارانو گوري
داسي تغمي تغمي وي
خو نارينه ويده وو

او د بنځمنو سترگي پټي وي په تورو ابليسي څپونو
څوک خبر نه وو، چي د ژپر زمري کيسه څنگه وه؟

په زرو بار اوبنان يي چپرته وو
اوڅنگه يي د وسپنو کارغان جوړول؟

هيڅوک پرې نه و خبر،
مورن چپرته لري د دې هسکو سردرو په شنو ځنگلونو کي
لا وير

ته ناست وو
هوسى زخمي وه او له مورن سره راغلي کليوال خپه وو
مورن ټول په هيله و، چې ته او ستا د تورو تورو سترگو دغه بڼکلي
مينه
که چپرته ومومئ له وينو څخه پاکه او سپېڅلي زمکه
که دا غنم وکړئ
او ورته پاکي اوبه ورکړئ، چې طلسم د تيارو پرې مات شي
مورن هلته لري خپل ځنگله څخه د دنگو دنگو غرو کلي ته ځير و په
اوبنلو سترگو
چي يوه ورځ له ورځو
له لري لري اوازي راغلي
د بدو بدو خونړيو پېښو
څه نوې نوې انگازې راغلي
کيسه څه داسې وه،

راويانو ويل:

چي د لاتديو او له هغه سره د نورو مغربي ديوانو
او ژېر زمري ترمنځ جگړه پېښه ده
او
ژېر زمري د تورو وسپنو پولادو د کار غانو په زور
هلته تر اوو سمندرونو هاخوا
د لاتديو لوري هسکي دنگي ماني
د سرو لمبو په درمنډو کي او د اور په ژرنده
داسې ايرې ايرې کړې
لکه چې هېڅ رادنګي شوي نه وي

لكه چي هېڅ چا جوړې كړې نه وي
د ژېړ زمري تورو كارغانو، چي د وسپنو وزرونه يې وو
د لاتديو ډېر بناريان په خاورو دي لړلي

هم يې لاس دى د

لاتديو پرې كړى
ژېړ زمري دا ځل د لوگيو بناماران دي نخولي بيا د دنكو دنكو غرو
اسمان كې

او د سرو زرو د اوبنانو په زور
يې په لاتديو باندې قيامت جوړ كړى
هرځاى همدغه اوازې وي، چي په ژبو او غورو گرځېدې
مور، چي لاناست و د بېسده او زخمي هوسى ترڅنگه
ټول حيران وو

حيران

د خپلواكۍ د ملكي سترگي لا بني پاتي
د خپلو غرونو په لمن كې وه د څړيكو په بستر كې پرته
له لري لري مو ليدل، چي زمور د دنكو دنكو غرونو كلي
د يوه بل وحشي توپان درشل ته گوري په تېجنو سترگو
او په هوا كې يې لا ناڅي د مارانو — بنامارانو د كوډگرو لوگي

لاتديو كسات ته راځي

لاتديو غوسه دى او له سترگو يې لمبې باديري
پنځوس يوسترگي نور ديوان ورسره
د تورو وسپنو — پولادو په ليوانو سپاره
د تورو وسپنو — پولادو گن كارغان يې هم په سر پورې اسمان كې
اتنونه كوي

د دنكو دنكو غرونو كلي ته يې بيا د سرو لمبو گوډي په شا راوړي
او له كوډگرو ژېړ زمري غواړي

خو ژېر زمري لکه پيرى ورک دى
 خدايزده اوبه شو او په تېرې زمکه ننوته
 که د مارانو – بنامارانو د لوگيو په شان
 ولاړه هوا کې ناڅي؟

ژېر زمري ورک دى او ديوان د دنکو دنکو غرو په وران کلي کې
 په تور

دروين اخته دي

پنځوس پوسترگي ديوان، چې راسپاره دي د پولادو په ليوانو باندې
 او پاس اسمان کې پرې تاويري د پولادو کارغان
 ديوان دربيري او د دنکو دنکو غرونو کلی

بيا په لمبو کې سوزي

کوډگر لگيا دي د مارانو – بنامارانو په لوگيو باندې کوډې کوي
 خلک ويده دي لکه مړي چې روان وي د قبرونو په سر
 نارينه ډوب دي او خبر نهدي چې څه تيريري؟

د بنځو سترگي يې تړلي دي په تورو ټوټو
 بنځې لا هيڅه ته کتلاى نهشي

او ژېر زمري ورک دى

پنځوس پوسترگي ديوان

د ژېر زمري لورى لودن غواړي

وايي چې موږ ورپسي پل راخيستى

پل يې د دنکو دنکو غرو تر دغه کلي راځي

خلک د ژېرو کاغذونو د مارانو، بنامارانو په لوگيو ويده

او د بنځمنو يې لا سترگي ورتړلي دي په تورو ټوټو

هيڅوک پرې نهدي خبر

چې د لاتديو او ژېر زمري ترمنځ جگړه په څه ده؟

هيڅوک پوښتلى نه شي

چې د لاتديو او ژېر زمري ترمنځه

زمور د دنگو دنگو

غرونو کلی ولي سوزي؟
 لاتديو او نور پنخوس يو سترگی دیوان
 د ماښامونو له ښارونو راځي
 او ژېر زمري د څرمبښکيو او کربورو له بيابانه ځني
 دواړه زمور د دنگو دنگو غرو په کلي کې پردي دي، پردي
 مور د پرديو دوښمني کې ویده
 زمور يې سترگی راتړلي دي پرديو لاسو
 مور د پرديو په عجيبه دوښمنۍ کې سوزو
 مور هلته لري خپل خوندي ځنگل کې
 د خپلواکۍ د ملکې، ښکلې، هوسۍ زخمي بدن ته لا د اوبښکو څاڅکي
 په ندرانه تويول
 او له هغه حايه مو

د دنگو دنگو غرونو خپل کلي ته

ها زمور گران وطن، زمور د زېرېدلو وطن
 زمور د خاپورو، د مستيو، د تريکو زمکه
 زمور د خوښيو خاوره
 لیده، چې څنگه په لمبو کې سوزي
 موره لیده، چې د مارانو — ښامارانو تور دودنه يې په سر ولاړ دي
 او په اسمان کې يې د وسپنو — پولادو تور کارغان الوخي
 موره لیده چې زمور د ميندو او پلرونو هديرو کې گرځي
 وحشي ليوان چې له پولادو يې هډونه جوړ دي
 او پرې سپاره دي د ماښامونو له ښارونو نه راغلي ديوان
 چې يوه سترگه لري

او ژېر زمري غواړي.

کوډگران کوډي کوي

خلک ویده دي، نه څه اوري، نه څه ويني او نه ژبه لري

په هېڅ خبر نه دي، چې څه کيږي؟

او ولې کيږي؟

د نجونو سترگې يې تړلي دي په تورو توتو
بنځمنې لا هم څه ليدلای نه شي.
هو!

موره دا هرڅه ليدل
لا يو څه پيغلي، څه ځوانان او څه خواره ماشومان
ستا شپول ته څېرمه د ها لري غره په شنه لمن کې
د ځنگل گڼو ونو شاته په يو خوږ کې ناست وو
زخمي هوسی ته مو له سترگو بهولې او بنکې،
چې يو ناڅاپه هوسی وځگېروېده
غوښتل يې څه ووايي:

خپلې زخمي شونډې يې پرانيستلې،

زه پوه شوم ما ورغواړي

زه مستانه ملنگ، خبر ومه له ډېرو کيسو

بنايي هوسی به بيا د راز کومه خبر کوله

خوا ته يې ورغلم او غور شوم ورته

بنکلی هوسی

هغه د دنگو دنگو غرو د کلي

د خپلواکۍ ملکې

ورو راته داسې وويل:

ملنگ بابا!

اې په رازونو، طلسمونو او رمزو خبره!

زموره گران شپونکی او مينه يې په غره د ها خټين ديوال په سيمه
کې دي

هغه شپونکی، چې د شپيليو په غږ کوډې کوي

او پر هغه ميينه
 چي توري توري بنكلي سترگي لري
 د پاكي خاوري او سپيڅلو اوبو
 په ډبر لتون سترگي دي
 هلته د دنگو دنگو غرو كلي كي
 د يو نيمزاله سيند تر څنگ دمه شول
 هلته چي غره باندي بنامار د يو ختین ديوال په خوب ويده دی
 د خپلي ميني په غوښتنه يي شپېلي بيا په کوډگرو شونډو کېښودله
 له لري لري نيستان څخه راغلي ها کوډگري شپېلي
 داسي نغمي پيل کړي،
 چي زه يي دلته اورم
 دغه شپېلي په زړه كي راز زمور د كلي لري
 د طلسمو او تورو کوډو راز يي په نغمو كي نغبنتي
 زه يي خپل روح كي خور اواز اورم
 دغه اعجاز اورم
 هغي عجيبه شپېلي
 داسي نغمي سر کړي
 چي د غره ډډه كي د پروت ديوال مروند سره له هغه برج
 چي په كي ناخي ليوني بادونه
 او په كي خبن وو دوه اتل ميينان
 د شپونكي دغو جادوگرو نغمو
 له دغه برج څخه اسه او پرتمينه ويښ کړل
 راغلل او دوی ته يي کيسه د تېرو تېرو زمانو تېره کړه
 چي څنگه ولاړل د وطن په ننگه
 څنگه اسه د خپلي بنكلي پرتميني ميني
 د پت ساتني په پار
 د غبرگو تورو له پاچا څخه اورمير وواهه

هغه پاچا چې له بیدیا نه راته
 د څرمبښکیو او کربورو له سارا نه راته
 د لمر لویډو له لوري
 د نااشنا لري وطن د غرو له شا نه راته
 اسه او ښکلي پرتمینه د دوشمن په غشيو ووژل شول
 او د بیدیا لښکر د خپل پاچا له مړینې روسته
 بېرته د غره له دیوالو واوښتل
 بېرته له دښتو او مېرو واوښتل
 د سیند د دواړو غاړو خلکو خپل جوړه شهیدان
 اسه او ښکلي پرتمینه د دیوال په هغه برج کې خښ کړل
 چې تر دې روسته به تل باد په کې اتن کولو
 دا دی زه وینم، چې کوډگرې شپېلی
 د شپونکي هغې جادوگرې شپېلی
 چې پرې د تورو تورو سترگو د نجلۍ اروا هم دمه کوي
 او ما ته راز زموږ د کلي د برخلیک هم وایي
 د پرتمینې او اسه ارواوي بیا وینې کړې
 او دا دی زه یې وینم،
 چې دوه جوړې مینان
 زموږ شپونکۍ او پرې مینه پېغله
 هغه چې توري توري سترگې لري
 بله خوا ځوان اسه او هغه پرتمینه پېغله
 چې د شپېلی په اواز
 له ډېرو لري زمانو څخه راغلي دلته
 هوډ د لتون نوی کړ

یوه جوړه ځي لمرلویدو لوري ته،
 شپونکۍ او مینه یې روان دي د ختیځ په لوري
 هغې زړې کلا ته

چي د لرغونو زمانو کيسی په زړه کې لري
 خو اوس زه وينم چي کلا ته ورروان دی د کوډگرو لښکر
 هغه کوډگر چي پرې بيرغ د غبرگو تورو د پاچا ريبيري
 اخ – خدایه وساتي شپونکی او نجل يي
 ملنگ بابا ورشه او ويې ژغوره
 د دنگو دنگو غرو د کلي ژوند له دوی سره دی
 د دي طلسم د سيزلو بند له دوی سره دی
 د نجلۍ غاړه کې د سرو زرو تاويز کې درې غنم پراته دي
 او د شپونکي شپيلۍ ده هغه جادوگره شپيلۍ
 چي ډېر رازونه يي نغمو کې پټ دي
 يا ربه!

ته يي مل شي

ملنگ بابا ورشه!

هله نو بېره کوه!

نو زه په بېره بېره دلته راغلم

شکر چي دلته په دې لاره کې مې وموندلئ

گرانو بچو زموږ کيسه داسي ده

د دې وطن د بدمرغيو افسانه داسي ده.

درېمه برخه

يو سفر په بي زمانه زمانه كي

او موږه بيا خو د هوسی ليدو ته...

باد يو خُل بيا د زاړه برج په منځ كي ونڅېده
د دوه شهيدو ميينانو له تش قبر نه يي گرده بوربوکي پورته کړه
لاندي په سيند که لا يو خو ژرندي اوبه بهېدي
اسمان لا خړ و

او په خړه كي يي توري ليکي کرښه کرښه
لکه د ژپرو کاغذونو د مارانو- بنامارنو د لوگيو ليکي
د لوړو دنغو غرو د کلي برخليک ته خړ وي
د ملنگ سترگو كي برېښنا خُلبده
يوه عجيبه او مرموزه موسکا
يې وه خوره په شونډو
ورو يې اوږده، زړه لرکينه او کره لکره
چېرته د لوړو غرو په زړه كي هغه لوري ته ورسېخه کړله
چي د خنکله په منځ كي
زخمي هوسی او خو زلميان او پېغلي
مور ته په تمه ناست وو
ما او د تورو تورو سترگو ښکلي
يو بل ته وکتل او وپوهېدو
چي بيا هوسی ته ورځو

له داسې لارو، چې کوډگر مو چېرې ونه ويني
د ژپر زمري د لارويو له لوگيو لري

په هغو لارو چي زما د ميني
 لا توري بنكلي سترگي مخه ويني
 ملنگ بابا مخکي شو
 يو ځل راوڅرخېد او درب يې ورکړ بيا پيني ته
 او مور له دې برزخ نه
 مخ په ځنگله روان شوو
 هلته چي بنكلي هوسى
 د دنگو دنگو غرو د کلي د ريښتيني خپلواکي ملکه
 مور ته په تمه ده او لاره څاري
 د غره په ډډه پروت ديواله! مور په خداى وسپاره
 د دوه شهيدو مينانو د زيارت لرغونيه برجه ولاړو
 سينده ورځه بهيره
 زړه کلا دې خداى د وسپنو - پولادو له ليوانو ساتي
 د پاكي خاوري او سپيڅلو اوبو
 هلته زموره د غنمو د کرلو ارمان
 داسې ژوندى دى زمور په زړونو کې لا
 لکه ابرو لاندې د اور خوړلن، چي ځل ووهي
 لکه په تمه پېغله
 چي خپل جانان ته يو زموللى گلاب
 په تور وربل ووهي.

زمانه له مورېه ورکه

خدايزده څومره اوږده لار وه
 خدايزده څه موده روان وو
 زمور د دنگو دنگو غرونو

په لمنو کې گلان وو
 څه د ترخي بوى هوا کې

څه ولاړ ريدي هرخوا دي
 چپرته لږ اوبه روانې
 غرنى چينه بهيري
 يا ومان يې دى تر څنډې
 يا پرې سپانده ده شنه شوي
 يا مانو دى راوتلى
 د وحشي بيالي عطري
 په مستى مستى لټيري
 لمر دغره له څوكې پريوځي
 بيا له بل غره شي راپورته
 يا مزل كوو سپورمى ته
 يا د ستورو ورا كې گډ يو
 لارې ډېرې دي او موږه

خو د شنو ځنگلونو خوا ته

بابا مخكې تڼد روان دى
 كله كله يې مرموز غونډې غږ راشي
 لكه ځان سره چې وايي څه رازونه
 زما د تورو تورو سترگو
 خوږه مينه رانږدي ده
 لاس يې زما په لاس كې تود دى
 بختور يمه چې عشق مې
 د ستومان مزله لاربنود دى.
 خدايزده څومره اوږده لار وه
 خدايزده څه موده روان وو
 ډېرې شپې مو لار وهلي

د رڼو ستورو ځلا ته
 خو د شپو د كاروان پاى كې

څرک د سپين سباوون بڼکاري
 لمر د تورو غرونو شاته
 راوبښيري، پورته کيږي
 د مرغيو چغهار شو
 او د باد د مستی غږ شو
 چي د ونو ځانگي ځانگي
 لوبوي په اتونو
 موربه پوه شو، چي ورگډ يو
 د هغه ځنگله په تکه شنه لمنه،
 چي زموږ د خپلواکي ملکه هلته مېلمنه ده
 د هوسى او کليوالو
 په همدې ځای ولوله ده
 زه او زما د تورو تورو سترگو مينه
 په يو داسې سباوون کې
 د خپل شپول مستي هوا ته
 يوځل بيا ورمېلمانه شو
 د خوږو خوږو يادونو
 خپل جهان ته ورستانه شو.²

د ځنگله زړه کې څو کوډلي لا هغسي نيمهخوا ولاړي
 څو په زړه ژوبل کليوال،

څه ماشومان او څه نيمژواندي

زلمي

² تر دې روسته وزن بدلېږي

خو غمخپلي پېغلي

او څه رانده ميينان

له وچو لوخو او وښو نه جوړه

يوه څپره ده ولاړه او د سپين ممل پردي شا ته هوسی بنکاري

د خپلواکي له ملکي دي راچاپېره خو ځوانان او پېغلي

بنکلي هوسی

هغه د دنگو دنگو غرو دکلي خلکو ته د هيلو او خوښيو نښه

لاهم رنځوره ده، د مرگ و ژوند ترمنځه په نيمکښه سترگو څاري

اسمان

زه او زما د تورو تورو سترگو بنکلي مينه

په بېره گام اخلو د بنکلي ښاپېري پالنگ ته

هغه زموږ د دنگو دنگو غرو د کلي د هوسی پالنگ ته

لکه د تزيو جلو هليو چي وي بېره د چيني اوبو ته

له ولولو ډکي شېبې دي او ځنگل خاموش دی

زموږ په ليدلو، په جونگرو کي د مېشتو کليوالو په څېرو کي څه رڼا

خوره شوه

په زخمي شونډو يي نري نري موسکا خوره شوه

خو تنه پېغلي او ځوانان مو هرکلي ته راغلل

څه ماشومانو له خوښي توپکي وو هلي

د ځنگله منځ کي دلته پتو کليوالو، د هوسی ملگرو

ملنگ بابا ته هرکلي وکړ په ډېر درناوي

پېغلو ځوانانو په موږ وشيندل گلونه د خوږو موسکاوو

او موږ په ډېره تلوسه د هوسی خوا ته ولاړو

د خپلواکي د ملکي اروا خبره شوه، چي موږه راغلو

د سپين ممل شاته يي وخوځېدي بنکلي گوتي

او زموږ سترگي شوي روښانه د هوسی په ليدو

زلمو او پېغلو زمزمه کړه بيا هغه ترانه

چي ډېر کلونه پخوا
 کله چي زه د خپلي ميني په ديدن پسي تلم
 ملنگ بابا او د هوسى ملگرو وويله
 يوه اشنا ترانه
 يو خوږ غمجن سرود، چي زموږ د اروا تل ته لکه درد کوزېده:

سترگي دې پرانيزه اي بنکلي هوسى

موږ ټولو خپلي سترگي تاته درکړي
 سترگي دې وغږوه
 موږ خپل ژوند ټول يوه نغمه کړ ستا تر سر مو څار کړ
 سترگي دې پرانيزه اي بنکلي هوسى
 زموږ د هيلو او د مينو نازولي هوسى
 او دې سندرې سره
 بنايسته هوسى خپلي بيماري سترگي پرانيستلي
 بيا يې زموږ خواته را وکتل
 يو يو يې له نظره تېر کړو

لږ څه موسکى شوه
 لږ څه وځگبرويده
 او شيبه وروسته يې بيا سترگي زما لوري ته راواړولي
 او زما ترڅنگ يې زما د تورو تورو سترگو مينه وليدله
 ما او زما ميني ته يې وموسل په بنکلي بڼه
 هغي په بنکلو سترگو موږ ته کتل
 او بيا يې ورو وويل :
 «ماته شپيلى ووهه»

ماته نغمي جوړي کړه
 يوازي ستا شپيلى ژوندون راکوي

یوازي ستا نغمي مي مرگ نه ژغوري
 شپیلی دې وغړوه
 او زما د ژوند کیسه تر پایه وکره
 ستا د شپیلی په ژبه زه پوهیږم
 یوازي ماته د نغو کیسه په زړه پاتې ده
 ماته زما د ژوند کیسه ووايه!
 تر وروستي فصله،
 تر وروستي شیبې

تر پایه پورې!»

هوسی تردې خبرو وروسته سترگې بیا پټې کړې
 یو څه آرامه شوه بنایسته بناپیږی
 او ما مي خپله شپیلی بیا په تزیو شونډو بڼکل کړه
 د جل وهلي روح د توس له زوره
 له پېره درده او د زړه له خوښه
 له ولولو نه، له خوښی او غم نه
 له یو عجیب غریب احساس څخه چې نه پوهیږم
 له ناهیلو که له مینې نه یې حال ویلو
 لکه د درد له څړیکو څړیکو سره تېر یادونه
 د حسرتونو په وزرو اسمان ته لار وباسي
 لکه د یار د بڼکلو سترگو د بڼو سنتې چې
 د زړگي زخم څخه تار وباسي
 یا د جانان شونډې ملهم شي او دردونه له پرهار وباسي
 داسې له سوزه لکه اور چې په سینه کې بل وي
 یا لکه هره ساه چې ستوني نه انگار وباسي
 داسې په سوې نغمه

او په لمدو ژړنده سترگو مي شپیلی پیل کړه
 یوه آشنا یوه خوږه زمزمه

لکه د ډېرو زمانو د غرو له شا چې راځي
 لکه د دنگو دنگو غرو د کلي
 د ټولو تېرو شنو فصلونو له زلما چې راځي
 شپېلى مې بيا په سوز و ساز گډه شوه
 د ټول ځنگله ونو سرونه کوز کړل
 او غر له ډېره درناوي لاس په نامه شو ورته
 مرغيو غور ونيوه
 باد هم نفس په خپل گوگل کي په سلام وگانډه
 او د شپېلى نغمې انگې وکړې دره وپينه شوه
 د هوسى مخ کې بيا سُرخي پيدا شوه
 په وچو شونډوکي يې رنگ وځغېد
 د پېغلو سترگو رپېدل هېر کړل

او

برندي شوي د خپلو

ميينانو مخ ته
 د زلمو رگ رگ کې د اور په شان توده وينه راتاو شوله
 زمور رندو او غمخپلو کليوالو هم لاسونه وو په سترگو ايښي
 زه پوهېدم، چې د شپېلى اواز به
 رندو ته ورکړي سترگي
 او د هوسى په روح به ووروي
 د تېرو تېرو زمانو افساني
 د نن کيسې او د سبا حادثې
 او ما شپېلى وهله
 خدای خبر څومره او تر څه وخت پوري
 خدايزده يو څو شېبې وي،

که ورځې شپې تېرې شوي
 که مياشتې واوښتې کلونه راغلل؟

خدايزده چي څومره موده؟
 ما لا شپېلى وهله
 او هوسى موسكه وه په بنو سترگو
 پېغلو په برندو كتل
 زلمو كي وينه لکه اور تاویده
 بابا ملنگ هلته ولاړ و او ژړل يې په بي زوره سلگو
 زمور د هغو كليوالو سترگي هم روغي شوي
 چي له كلو كلو رانده گرځېدل
 مرغى لا غور وي او باد پټ و د ځنگله د ونو شنو څانگو كي
 زما ميينه، ها د تورو تورو سترگو بڼكلي
 هوسى ته ناسته وه او ماته يې كتل په مينه
 د هوسى سترگي ډبري لري شنه اسمان كي په حيرت خبني وي
 د بڼكلو سترگو له بنو يې رپېدل هېر وو
 ملنگ بابا لا ژړل
 او ما شپېلى وهله
 يوه اشنا سندر ه
 يوه د ميني نيمهخوا ترانه
 يوه له درده،
 له لمبو

او له سكروتو رغېدلي نغمه
 زمانه اوښته او ستوري په اسمان كي راختل پرېوتل
 لمر به په چوپه خوله راوخوت او ځنگله نه به خاموش اوښته
 سهار به راغى او ماښام به ولاړه
 او ما شپېلى وهله
 خداى خبر څومره

او تر څه وخت پوري
 زما په نغمو كي زمانه ورکه وه

زمان ولاړ و د شپېلى سرود ته
 هيڅوك خبر نه و، چې كومه ورځ او كومه مياشت د كوم يو كال ده؟
 د شپېلى غږ نه د ځنگله او غره فضا ښكه وه
 كويلى ټولې نيمه خوا ولاړې
 پېغلو په برندو كتل
 او د زلميو په رگونو كې لمبې تاوېدې
 د سپين ململ تر شاه هوسى موسكى وه
 د خپلواكۍ ملكه
 زما د شپېلى نغمو ته داسې غوږ وه
 لكه د لوى شنه سمندر څپو اخيستې وي په خپلو اوږو
 لكه يو سپين سوسن چې ناڅي د اوبو په بهير
 لكه د تللو زمانو په ايینه كې چې سبا ته گوري
 يو څاڅكى اوښكه د هوسى له كينې سترگې راغله
 او په موسكا كې يې د شونډو غوتى
 داسې مری مری شوه
 لكه د سره گلاب غونچه چې تر ږلى لاندې شي
 اوښكه
 او بله اوښكه
 او بيا دوه درې نورې رنې رنې راور غږېدې
 ملنگ بابا راغى او ورو يې لاس زما په اوږه كېښوده، چې بس كرم
 شپېلى
 هوسى ورو وځگېروېده
 كوم څه يې وويل، خو زه پوه نه شوم
 زما له ستوني نه روستى سكر وټه لاړه د شپېلى مری ته
 او...
 يوې غمجنې كړيغې
 شپېلى ته دمه وركړه.

هوسى ملنگ بابا ته لاس پورته كړ
 بابا له سترگو اوبسكې وچې كړلې
 يو څرخ يې وخوړ او پښې ته يې بيا درب وركړلو
 سترگې يې پټې كړې، لاسونه يې اسمان ته داسې هسك ونيول
 لكه دعا چې كوي
 لكه څښتن ته چې د زړه له كومي
 د كوم نوموركي مساپر د ورتلو زيرى لېږي
 لكه د زړه كومه ټوټه چې څوك په خداى وسپاري
 څه شېبه روسته هوسى مور ته په موسكا وكتل
 او ملنگ بيا زمور د دنگو دنگو غرو د كلي
 يو بل داستان پيل كړ
 يوه غمجنه كيسه
 يو بل قيامت،

چې و راغلى زمور د هسكو دنگو غرو په كلي.

دويم قيامت

ملنگ بابا وويل:

تر هغې ورځې روسته،
 چې مور د غره په ديواله كې له زاړه برج ه راوخوځېدو
 تر دې ځنگله پورې د اوږد سفر په سترې لارو
 هغه شېبې، چې د كوډگرو د لښكر متروكو
 د هوا ډېو كې د شريك زخمونه ونځول

هغوى، چې ژېړو كاغذونو نه ماران او بناماران كړى كړى سوزوي
 چې راروان وو د زړې كلا درشل ته د لوگيو ترمنځ
 د غبرگو تورو د پاچا جنده يې هسكه په لښكر رپيده
 هغوى، چې ډېر د پېغلو نجونو او د بنځو د دوه سترگو له ليدو وېرېدل

او د سربو له وینتیا څخه یې کرکه راتله
 د ژېړ زمري په فرمان راغلل او د ټولو بنځو سترگی یې پرې وتړلې
 په هغه ورځ چې اسه
 او پر هغه مینه بڼکلی پرتمینه پېغله
 ولاړل له سیند څخه لویډیز لوري ته
 غوښتل یې هلته پته شوې څه سپېڅلي خاوره بیا ومومي
 د پرتمینې په زړو او هېرو شویو خاترو کې لکه خوب چې ویني
 د یو خټین منگي کیسه گرځېده
 چې په کې پاکه او سپېڅلي خاوره
 د پرتمینې مور ساتلې وه، د دې لپاره
 چې که د غبرگو تورو هغه پاچا
 چې لوی لښکر ورسره
 له لمرلویدو نه راته
 د څرمینکیو او کربورو له بیدیا نه راته
 له وچو دښتو او سارا نه راته
 دلته جگړه وکړي او زمکه ټوله سره شي د انسان په وینو
 که اوبه رنگ د وینو واخلي او غنم وسوزي
 بنایي چې دا طلسم
 بیا د غنمو په کرلو مات شي
 خو دا غنم باید په پاکه او سپېڅلي زمکه

دوه مینان وکړي
 او تر کرلو روسته
 ورته اوبه پاکې سپېڅلي ورکړي
 داسې اوبه، چې په کې رنگ د وینو نه ښکارېږي
 داسې اوبه او خاوره
 چې د انسان وینه پرې تویي نه وي
 د پرتمینې په زړو زړو یادونو کې څه داسې کیسه

ورو ورو راويينه شوه او رنگ يي راوړ
 نيازينه مور يي په خاطر كي راغله
 خوږه موركي، چې د دي غره په شان بنايست يي درلود
 او لكه سيند كي د رڼو پاكو اوبو غوندي يي مينه زده وه
 موركي د خټو يو منگي درلوده
 مخكي تر دي، چې د بيديا لښكر راورسيږي
 او تر دي وړاندي چې په وينو سرې شي
 د غبرگو تورو د پاچا دوه جل وهلي توري
 وړاندي تردې، چې د سيند دواړه غاړې خلك خپلو وينو كي
 راوړخپري
 او د زري كلا ترڅنگه يوه لويه هديره جوړه شي
 وړاندي تر دي چې ارغوان د وينو ډنډ كي ډوب شي
 يو پلو پاكه او سپيڅلي خاوره
 بس دومره خاوره چې د سرو زرو تاويز كي ساتل شوي غنم
 په كي راشنه شي او طلسم مات شي
 د پرتميني موركي
 منگي له خاورو ډك كړ
 په خپل پلو كي يي له پاكي زمكي
 منگي ته خاوره راوړه
 او پرتميني ته يي داسې وويل:
 زما خوږي، زما پرتميني لوري
 دغه منگي هېر نه كړي
 او دغه پاكه خاوره
 كېدای شي مور به نه يو
 خو د جگړو او د لمبو طلسم
 د خپلواكي له شنو غنمو پرته
 په بل څه نه ماتيري

دا شنه غنم سپېڅلي خاوره او د پاكو اوبو څاڅكي غواړي
داسې اوبه او داسې خاوره چې پرې وينه د انسان لا تويې شوې نه

وي

دغه منگي هېر نه كړې

او دغه خاوره تل په ياد ولره

زما پرتميني لوركي

زما نازنيني خورې

زما زړورې بچي

زما د دنگو دنگو غرو تورپيكي

اې د اسه ناوكي

په دې منگي كې پاكه خاوره تل په ياد ولره!

او پرتمينه چې نن بيا وينه شوه

د لوړو غرو د سردرو د ځوان شپانه په شپېلي

نو خپل ميين اسه يې لاس څخه نيولې له سيند پورې ولاړه

لكه ورو ورو يې چې څه لرې لرې تللي خاطرې ياديري

منگي

موركي

او خاوره

غنم

او داسې اوبه

چې په كې ويني بهېدلي نه وي...

موركي ته چېرته يې چې بڼكل دې كړمه

خدايزده چې چېرته به دې بيا ووينم؟

منگي به چېرته وي له خاورو نه ډك؟

اې خدايه ته مې مل شي،

چې دا سپېڅلي خاوره بيا پيدا كړم

بڼابې، چې زموږ د زاړه كور انگر كې

يا د باغچي په زړه كې
د ها زړې ونې پښو ته خښ وي
اسه!

راځه چې هغه ځاى ته ولاړ شو
راځه باور لرم چې بيا يې مومم
ماته مې بيا د مور كې غږ راځي
لكه دا اوس يې چې اروا ماته نارې راوھي
اسه!

راځه چې ورشو
دا سيند مې نه هيريرې،
د سيند له دغې كړې غاړې څخه لږ ورپورته
زموږ كورگى ودان و
ښايي چې نښې يې لا پاتې وي په هاغه غاړه
ښايي منگى پيدا كړم
يا په انگر كې يا باغچه كې كوم ځاى
اسه او ښكلې پرتمينه يوځاى
د سيند له څوژرنده اوبو واوبنتل
د سيند له غاړې لري
څو لس قدمه مخ د غره په لوري
هلته د دوى هغه لرغونى كور ودان و، يو وخت

د پرتميني ذهن
لكه د لرو او غبار تر شا
خپله مور كې ويني، چې ډك منگى كوم لوري ته وړي
ورو ورو د ذهن د غبار تر شا خپل كور او هغه شنه باغچه په ياد
كې ورځي
چې له اسه سره يې شوى و د ميني ديدن
مور كې يې داسې د غبار تر شا ښكاريرې، لكه خوب چې ويني

بنايي منگى او پاڪه خاوره د لرغوني کور انگر کي يا باغچه کي
 خبن وي
 خو سيند بدل دى بدل
 دا سيمه ٽوله بدله شوي بنڪاري
 هوا د هغي زماني په شان رنه نه بنڪاري
 اسمان د تورو لړمانو، د مارانو – بنامارانو له لوگيو پک دى
 هرځاى د ژپرو کاغذونو او د کوډو بوى دى
 خلک بدل دي بدل
 نارينه ټول ويده دي
 او لکه خوب کي چي روان وي، عجيبه بنڪاريري
 بنځي او پېغلي ان کوشنى نجوني څه نه شي ليداي
 ترلي سترگي يي تيارو او ترورميو سره روږدي بنڪاري
 اسه حيران دى،

چي د سيند د دواړو غاړو په دي خلکو باندي

څه شوي دي؟

زما د سيمي په هوا باندي دا څه پريوتي
 هرخوا د کوډو د لوگيو خوبولى بوى دى
 نارينه ټول ويده دي
 او بنځي هيڅه هم ليدلاى نه شي
 خو پرتيمنه ده په سوچ کي ډوبه

نه خوبوري نارينه ليداي شي
 او نه ترلي سترگي بنځي و نجوني
 هغه په خپلو خاطراتو کي ورک کور لتوي
 هغه د ذهن د غبار شاته مورکي ته ځير ده
 چي پاڪه خاوره يي منگي کي اچولي ده

او گرځي داسي ځاى

پسي چي ويي ساتي

ناخپه بنکلی پرتمینی له اسه وغوښتل،
 چې لاره بېله کړي او ولاړ شي د لرغوني شني باغچې لوري ته
 هلته که ومومي د مور د لاس د پاکی خاوري پک منگی
 او زه به بل لوري ته ولتوم
 منگی او پاکه خاوره
 هلته چې زموږ د ها لرغوني کور انگر ودان و
 ښايي مورکی به وي خښ کړی هلته
 «جدایي راغله لارې دوی شوي
 مرگ می قبول ده، جدایي نه قبلومه!»
 اسه عجیب وکتل
 د خپلې مینې په ښایسته سترگو کې ډوب شو او موسکا یې وکړه
 د دواړو سترگی اندېښمنې وې، چې څه به کیري؟
 د دواړو سترگو څه ویل، خو دوی پرې نه پوهېدل

خدای پاماني سخته ده
 خدای پاماني، د څو شېبو لپاره؟
 که نه تر بیا ځلي قیامته پوري؟
 خدای خبر څه پېښیري؟
 خدایزده د دوه میینو بل دیدن به څه وخت وشي؟
 خو اسه هېڅ ونه وېل

د پرتمینی لاس یې ورو خوشي کړ
 ښي لاس ته مخامخ د سیند پر غاړه
 یو ناڅرگند ځای ته روان شو او له سترگو ورک شو
 چې د لرغوني باغچې ځای پیدا کړي
 او پرتمینه د خپل ذهن د غبار ترشا روانه شوله
 په خاطر وکې زنگېده زنگېده
 که د لرغوني کور انگر پیدا کړي

ورو ورو نږدې شوه څه اشنا سيمې ته
 د غبرگو تورو د باچا قبر ته ورسېده
 هغه کوږله، چې له رنگارنگ جنډو ډکه ده
 چې پرې ولاړ دي له رنگه ټوټو نه ډک توغونه
 هلته، چې ځوان اسه په خپله سېلاوه ورپرې کړه
 د غبرگو تورو له باچا څخه مغروره غاړه
 دا ځای اشنا غوندي و
 او پرتميني لا يو څو گامه اخيستي نه وو...
 چې يو ناڅاپه يې تر مخ يو څو کوډگر بنسکاره شول
 لکه پيريان،
 لکه د کوږو ديوان

او سم له لاسه يې د ژېړو کاغذونو د مارانو — بنامارنو لوگي
 د دې تر مخې دود کړل
 د بنامارانو د انځور د لوگي بوی هوا کې گډ شو

او د

خلکو هنگامه جوړه شوه
 کوډگرو غږ وکړ، چې هلئ خلکو!
 يوه پردی نجلۍ راغلي دلته
 په سترگو نه ده رنده
 داسې نجلۍ چې يې دوه سترگي لا تړلي نه دي

هرڅه ته گوري په پرانيستو سترگو
 هرڅه ليدلای شي په سترگو يې خورې نه دي کوډگري تيارې
 هلئ!

پردي خوري کړئ

هلئ!

د توري ټوټې داسې يوڅپونې راوړئ
 چې زموږ مشر کوډگر

د دغي بدې نجلۍ سترگي په خپل لاس وتړي
هلئ!

چي زمکه باندي اور بل نه شي
هلئ!

چي تکه له اسمانه په مورز پرې نه وځي
هلئ!

چي بيا کوم سر پرې کړی اتل
د دي د سترگو په کتو پر زمکه ونه لويږي
هلئ!

دا سترگي يې ورو تړئ په تورو توتو
هلئ!

نظر ورڅخه وتړوئ د ژبرو کاغذو په لوگو
هلئ!

او هلئ!

هلئ!

او پرتمينه چي رگونو کي يې وينه لا د هسکو دنگو غرو بهېده
د خونړيو کوډگرانو په بدرنگه نظرونو سترگي برکي کړلې
او په وچت غر يې کوډگر ته وويل:
ولې به سترگي ترم؟

زه مي په خپلو دواړو سترگو دا نړۍ وينمه

زه مي په خپل نظر د سيند اوبه، د غرونو څوکي

د خپل محبوب څېره او هرڅه گورم

زه لمر ليدلی شم او ستوري وينم

زه د سپوږمۍ پلوشي

چي سپيني اوري وينم

دا تاسو څوک ياست، چي زما سترگي تړئ

دا تاسو ولي د سپېڅلو نجونو

د ښکلیو پېغلو او ښځمنو له لیدلو نه ویریرئ داسې؟
په تاسو څه شوي دي؟

چا؟

او په کوم طلسم داسې جادو کړي یاستئ
چې مو د ښځو له نظر سره بدې ده داسې
زه بیا راغلي يم،

دوڼیا په برندو برندو گورم

زه پاڅېدلي يم، چې دغه تور طلسم مات کړم

زه به د نورو ښځو سترگې هم رڼې پرانیزم

زه به د ښکلو نجونو سترگو نه پردې لرې کړم

زه به دا ستاسو کوډې ونه منم

د دې مارانو، لړمانو، ښامارانو تور لوگي به د دې غرونو شنه اسمان
څخه جارو کړم، جارو!

زه به منگي او پاکه خاوره بېرته بیا ومومم

چې زما خوږې مورکې ساتلی راته

زه به د پاکو اوبو هغه چینه بیا پیدا کړم

چې د زرین تاویز غنمو ته اوبه ورکړي او شنه شي غنم

چې زموږ د دنگو هسکو غرو کلي ته

بیا ښکمرغي راوړي

بیا خپلواکي راوړي

هوسی به بیا شي زموږ د کلي د ښکلا او ازادۍ ملکه

زه غواړم کلي له دې تورو تورو کوډو او کوډگرو څخه وژغورم د

تل لپاره

د هسکو دنگو غرونو کلي

زموږ د مینې او خوښۍ ټاټوبی

زموږ د اصل او نیکونو وطن

زموږ د ښکلي ماشومتوب او د ځوانیو چمن

زه به دونيا ته گورم
 زه به مې سترگې په رڼا ومينځم
 زه به سهار كله چې لمر راخيږي
 بښكلي شفق ته ځير شم
 زه به هرڅه ته گورم
 هيڅوك زما نظر له مانه اخيستلاى نه شي
 هيڅوك زما سترگې له ما نه غلا كولاى نه شي
 هيڅوك رڼا رانه لوتلى نه شي
 زه د مارانو، بنامارنو د لوگيو د دې تورو كوډو
 ژېر كاغذونه د بدمرغه ژوند طلسم گنم
 او د سپيڅلي پاڅون
 د رڼا زيرى خپل نظر كې ساتم...
 د پرتمينې غږ ناڅاپه د كوډگرو قهرجن ځور وخور
 ناڅاپه مشر كوډگر
 په نورو چيغې كړې، چې مه يې پرېردئ
 دا نجلى ووژنئ!
 سنگساره يې كړئ!
 دا نجلى سترگې لري، ژبه لري
 د دې نجلى داسې خبرې نارينه وپېښوي
 د دې نجلى كتل د ژېرو كاغذونو واک ته گواښ پېښوي
 دغه نجلى د ژېرو ژېرو كاغذو په فرمان
 يوه كافره و گنهگاره ده، عاصي ده عاصي!
 د دې نجلى سترگې د تل لپاره وتړئ او ويې وژنئ!
 هلى!
 د لويې فتنې
 او د روښانه كفر،
 د ستر فساد او گناهونو دغه لوى درمند ته اور واچوئ

هلى كويگرو لړمان، او بناماران لوگى كړئ
 په ژېړو ژېړو كاغذونو كې د تورو ليكو
 كړى كړى او كړينې كړينې انځورونه په هوا كې گډ كړئ
 دا خوبوري نارينه غوسه كړئ
 دا چې په خوب كې گرځي
 دغه له هرڅه ناخبره ويده
 په دغې بدې نجلۍ
 داسې ورولمسوى
 چې په لغتو او سوكانويي ځواب ووايي
 بيا يې سنگساره كړي او اور ورته كړي
 دغه نجلۍ ايره ايره كړئ او په سيند كې يې ايرې واچوئ
 چې نورې بنځې پوه شي
 او خوبورو نارينه وو ته عبرت شي عبرت!
 د بنځو سترگې پرانيستل څه مانا؟
 او د سړيو ويښول او پوه كول څه مانا؟
 هلى!

او مه يې پرېږدئ!
 او داسې بياځلي قيامت شو، قيامت!
 په پرتمينې يې دويم قيامت كړ:
 اول كويگرو په ډبرو باندي وويشته

بيا د سيند د دواړو غاړو خوبورو نارينه وو زلمو
 خپلو لمنو او لاسو كې د ډبرو درمندونه جوړ كړل
 لس كويگر سل شول او بيا زر شول خوبولي نران (!)
 گڼ نارينه لكه لښكر د جذاميانو راغلل
 په نگوښېدلو گامو
 لاس و لمنې يې وې ډكې د سنگسار له تيزو
 د جذاميانو د لښكرو سترگې سري په وينو

څېرې يې مسخ وې له ډېرو زخمو
 هغه زخمونه، چې لوگيو د کوډگرو يې وو پريښي په غمجنو څېرو
 هغه زخمونه، د متروکو او غمچينو، چې ترې وينې راتلي
 هغه زاولن زخمونه

چې دوى ته نښي د غيرت بنسكار بدل
 د خوبولو جذاميانو غيرتي سړيو
 غيرت راوپارېده

ډکې لمنې له ډېرو او لاسونه يې له قهره موتي
 چې پرتمينه پېغله ووهي او ويې ولي
 او د سرو وينو او لمبو په تاو يې زړونه يخ کړي
 د غبرگو تورو د پاچا په قبر جوړي خوني
 چې پرې د رنگارنگ جنډو توغونه نېغ ولاړ وو
 دې منظري ته کتل

بنايي د غبرگو تورو شاه به موسک و
 بنايي د شاه هغه بي سره تنه
 دا وخت خوشاله وه، خندل يې او څه بناده به وه
 چې پرتمينه تر ډېرو لاندې
 په خپلو وينو سره شوه
 د خوبورو جذاميانو، غيرتي ترانو

زر،

نه په زرگونو کاني

په پرتميني داسې وورېدل،
 لکه د قهر باران،

چې د بنايست په کوم صنم ووري

هرچا ويشته په کايو
 يوه يوازي، د زمان له ډېرو ډېرو پراونو نه راغلي پېغله
 هغې نارې وهلي:

هاى زما خلکو!
 اې د سيند د دواړو غاړو خلکو!
 اې غيرتي نرانو!
 په تاسو کوډې شوي
 تاسو په بنو او بدو نه پوهيرئ
 د يو کوډگر په چيغه
 خپله بېوزلې خور په کانو ولى
 دغه کوډگر ستاسو د هرڅه دوښمنان دي،

ولى نه

ويښيرئ؟
 لږ څه راويښ شئ، گورئ دا څه کوى؟
 زه يم راغلي، چې طلسم مات کړم
 زه يم راغلي، چې دې ښځو ته رڼا راولم
 او نارينه وو ته ويښتيا راولم
 دغو تيارو ته روښانتيا راولم
 زه يم راغلي چې سپېڅلي خاوره بيا وموم
 د خداى لپاره ويښ شئ!...
 خو خوبورو غيرتي نرانو
 د پرتميني چيغې نه اورېدې
 د ښامارانو او مارانو په لوگيو مستو مستو غيرتي نرانو

لاپسي غټې غټې تيري کړې لاسو کي پورته
 او پرتمينه يې سنگساره کړله
 د پرتميني له بدن څخه د وينو لارې لارې بهېدې هره خوا
 کوډگران لور د غبرگو تورو د پاچا د قبر څنگ ته ولاړ
 او دې هرڅه ته يې په برندو کتل
 د غيرتي نرانو شور و زور کي
 د کوډگرانو د کرس کرس خنداوو غږ ننوت

لکه د دنگو هسکو غرو په شنه اسمان کې، چې د ژېړو کاغذونو
لوگي
کړۍ کړۍ ورکېدل
غټ کوډگر موسک و او وړو وړو يې
په ژېړو دارو خندل
د خوبولو غيرتي نرانو نوي لښکرونه راتلل
لاس و لمنو کې يې پنډې بېرې
چې د رنگينو جنډو
او رنگارنگ توغونو
د خوني خواته،
هلته

چې په کې بې سره تنه پرته وه
د غبرگو تورو د اتل پاچا
د دغې خونې ترڅنگ
يوه نجلۍ په خپلو وينو لژند
د تورو زفو له هر ول څخه يې ليکې د سرو وينې راتلې
او نوره نه ځگېروېده
يوازي سپين لاس يې و هسک نيولې
د هغې سپين لاس هم په وينو سور و

له لرې داسې برېښېده لکه د ناوې لاس چې سور وي په نکريزو
باندي

نجلۍ لوېدلې وه

او

د غيرتي نرانو ډلو پرې د کايو گوزارونه کول
نجلۍ لا سپين، په وينو لژند لاس و هسک نيولې
څه شېبه روسته غيرتي نرانو

د نجلۍ هغه بدن
 چې نیم په وینو سور و
 نیم یې په خاورو سپیره
 له دغه حایه کش کر
 چا له وینتو څخه نیولی وه روښانه نجلۍ
 او چا له هغه سپین، په وینو لژند لاس څخه کار له د ډبرو ترمنځ
 چې یې نیولی هسک و
 د پرتمینې په بدن پسي د وینو یوه سره لیکه روانه وه په توره زمکه
 خدایزده په دې لیکه یې څه کښلې وو؟
 لکه د خپلو جلا دانو د طلسم لوگي
 داسې کړۍ کړۍ د وینو کرښه
 د کابو لوتو ترمنځ
 وه راکښل شوې مخ د سیند په لوري
 د سیند په غاړه یې د ښکلې پرتمینې په بدن باندي د ژپرو کاغذونو یو
 لوی درمند جوړ کړ
 او بیا یې اور ورته کړ
 په ژپرو ژپرو کاغذونو کې د لویو ښامارانو او مارانو لیکې
 وسوزېدې
 او پرتمینه یې ایرې ایرې کړه
 د لمبو منځ کې لاهم لاس د پرتمینې هسک و
 د هغې سپین لاس، چې لا لژند په سرو وینو یې و پاس نیولی
 تورو لوگیو لا تور کړی نه و
 او
 پرتمینه د مارانو، ښامارانو په لمبو ستي شوه
 داسې ایرې ایرې شوه
 چې شین اسمان د هسکو دنگو غرو د کلي یې لوگي ته په ژړا ستړی
 شو

د غبرگو تورو د پاچا د قبر خواته لا کوډگرو خندل
 په ژپرو داپرو يې کرس کرس خدا ته خولي خلاصي وي
 او غټ کوډگر لا موسک و
 د پرتميني د بدن روستی ايرې د ژپرو ژپرو کاغذونو تر ډېری لاندې
 د سيند په غاړه
 داسې په مرو اوبو کې وبنويدي
 لکه ختيځ ته چې د تلو تری وي
 لکه د خپل اسه په ورک او ناڅرگنده برخليک پسي، چې لاره باسي
 او پرتمينه لاره
 ايرې ايرې اوبو کې وبهېده
 بنايي يو لاس يې لا هم هسک ساتلی
 بنايي تر هغو يې سپين لاس چې نور په وینو سور و
 اسمان ته هسک وي، چې اسه پيدا کړی
 خدای خبر څه به پېښ شي؟
 د پرتميني ميين
 زلمی اسه به اوس په کوم مالت کې
 د پاکی خاوري په منگي پسي باغچه لتوي؟
 د خوبولو غيرتی نرانو
 سيني د بنکلي پرتميني په لمبو يخي شوي
 او لا کوډگرو د رنگينو جنډو خوا ته په کرس کرس خندلي
 په سيند کې څو ژرندې اوبه لا مراوي مراوي په حسرت بهيري
 سيند خپلي لور ته ژاري
 د پرتميني ايرې ليکه ليکه
 د سيند اوبو سره راوني دي ختيځ لوري ته
 د پرتميني ايرې
 د اوبو ذهن مينځي
 سيند لا روان دی،

ليکه ليکه د ايرو يې په اوبو گډې دي
ختيخ د خپلې بڼکلې لور ايرو ته لارې څاري
ختيخ د خپلې بڼکلې لور راتلو ته فرش د رنو اوبڼکو غورولې په
لار...

په هغه تور ماښام، چې سيند خپلې اوبه د پرتمينې په سپېڅلو ايرو
ومينځلي

په هغه شپه، چې د ستي پېغلې اروا د غره په لور ديواله ونڅېده
دلته هوسى وژړل

د خپلواکۍ د ملکې له سترگو ډېرې اوبڼکې وبهډې
په هغه تور ماښام زمور ځنگله کې

يو ليوڼى باد داسې توند لگېده

لکه د ونو له ډډونو سره جنگ چې کوي
باد لکه وړى ليوه

په ځنگله ننوت له ځانگو نه يې خرپ پورته کړ

او غره د باد له انگولا سره په کوکو ژړل

هوسى سلگيو کې څو پېغلې کليوالې ځان ته وبللې

وي ويل: ولارې شئ، په تن کړئ د ورېښمو تورې تورې جامې
او په تياره کې ورشئ

د هغه سيند په لوري

چې په کې زموره پرتمينه وسوه

زمور ستي ميينه پېغله چې اوبو کې د ډېوې په شان روښانه بل شوه
له هغې پاتې ايرې

او هغه لاس چې يې لا پاس نيولى

هغه سپين لاس، چې اوس په وينو سور دی

چې لا لوگيو او لمبو د اور تور کړى نه دی

د دغه غره د نښتر ډډ نه په جوړ شوي ميناتور تابوت کې

د غره په ډډه ها ديوال ته يوسئ

او هاغه برج کي يې دويم ځل خښ کړئ
 چي په کي باد لا په اتن سر دی
 د پرتميني تابوت
 يوازي پېغلي په اوږه پورته کړئ
 د خوبورو غيرتي نرانو سيوري نه يې هم وساتئ
 ورځئ!

زما بنکليو نجونو

ورځئ!

د ميني او پاکی بناپېرو!

او کليوالو نجونو داسي وکړل

د پرتميني تابوت،

چي يې لا سپين په وينو سور لاس بنکارېده ورڅخه

پاس يې نيولی و او نه و لا تور کړی د لمبو لوگيو

په هغه برج کي خښ کړ

چي په کي باد لا په اتن څرخېده

ها ليونی باد، چي ځنگله کي يې له څانگو څخه ملا ماته کړه

د زاړه برج تر منځ لا هغسي ترځانه گرد اتن کولو

لا سباوون د لمر زرین جام ته شېبې شمارلي،

چي کليوالي پېغلي بېرته راغلي

او د هوسی غوږ ته يې راز غوندي کوم څه وويل...

ملنگ بابا داسي کيسه وکړله

او مور حيران و حيران

ما ورته وپوښتل:

بابا!

ز مور اسه،

هغه اتل،

په پرتميني ميين

ها چي وتلی و، د پاکی خاوري ورک منگي لتون پسي، په کومه
 ولاړه؟
 د خپلې مينې له غمجنې کيسې چا خبر کړ؟
 خدايزده په هغه به څه پېښه وي اوس؟
 اسه خبر دی که نه؟
 ملنگ بابا په لمدو سترگو موسک شو
 د هغه سترگو کې د راز برېښنا بيا وځلېده
 او زه پرې پوه شوم، چي دا راز لا د ويلو نه دی
 ملنگ بابا د خپلو سترگو په برېښنا پوه کړمه
 چي دغه راز به درته روسته بيا هوسی ووايي
 زموږ د دنگو هسکو غرونو د خوښۍ او ازادۍ ملکه
 چي اوس زموږ د کلي
 ورک برخليک ته ژاړي
 د مرگ و ژوند په بستر
 د سپين ممل شاته يې سترگي نيمه خلاصې شنه اسمان ته گوري...

څلورمه برخه

لا يو څرک د رڼا بنکاري

ورک منزل د پاکی خاوري

هوسى لږ وځگېروېده
 ورو يې بيمارې ښکلي سترگي ما او زما ښايسته مييني ته راواړولي
 هغه چې توري توري سترگي يې له اوبنکو ډنډ وي
 مور ورنږدې شو، چې يې غږ واورو
 نور کليوال چې پوه شول
 هوسى څه راز وايي
 څو گامه شاته ولاړل
 او په ادب يې سترگي زمکه باندې وگنډلي
 هوسى عجيبه افسانه پيل کړه
 زموږ د دنگو دنگو غرو د کلي
 د سبا ورځې يې کيسه پيل کړه
 څه يې په ماتو او رنځورو تورو
 څه يې په ډېره تلوسه پيل کړه
 زموږ د دنگو هسکو غرونو د عزت او خپلواکۍ ملکي داسې وويل:
 اسه هغه کتبيبه وموندله،
 چې پهکې پته د سپېڅلي خاوري
 د ها لرغونو زمانو په ژبه

ده ليکل شوي په مرموزو کرښو
 ها ډبرليک، چې ليکل شوی و تر ډېرو زمانو وړهاخوا
 د پرتميني مورکۍ
 د يوې نښې په شان پريښی مور ته
 په ډبرليک کې د منگي او پاکی خاوري ځای کښل شوی په لرغوني
 ژبه
 په ډبرليک کې ډېر رازونه په مرموزو کرښو
 د هسکو دنگو غرو د کلي پرې داستان ليکلی

او هغه لويي خزاني، چي زموږ د كلي په سينه كې نغښتي
 اصلي كيسه دلته ده
 زموږ د هسكو دنگو غرو په زړه كې
 زموږ د خوار كلي په هره لويشته
 زموږ د هر ځنگل سمسور گوگل كې
 زموږ د هر اېلېنډ په پراخه سينه
 زموږ د دښتو بيابانونو تر پراخو ټيرونو لاندي
 د سرو لالونو او غميو خزاني خښي دي
 په هره لويشت كې مو د سرو زرو سېكې خښي دي
 د دغه كلي دغه لويي خزاني، دغه بېشمېره سېكې
 ځان ته راکاري د دونيا بڼاماران
 د سپينو، سرو او تورو،
 د اورنيو خونړيو او يوسترگو زنجيري ديوانو
 د څه خوني، د څه وحشي ديوانو
 د بلاگانو د شيشكو او پيريانو جنگ په دغو خزانو باندي دی
 زه د دې كلي هوسی
 د دغو خلكو د ژوندون بڼاپېری
 د خپلواکي څښتنه
 د دنگو هسكو غرو د كلي د سپېڅلو ساده خلكو د ارمان ملکه
 د دې پراخو خزانو بلهاري شوي يمه
 د دې بېشمېره شتمني قرباني شوي يمه
 زه که لاتديو کر مه اسيره، د لويديځ د ماښامونو ښار كې
 زه که اورديو د کنگلونو ښار ته
 په زنجیرونو، زولنو كې بوتلم
 که زماني پخوا،
 د غبرگو تورو شاه و له بيديا راغلی
 د څرمېنكيو او کربورو له صحرا راغلی

که روسته بیا د غبرگو تورو د پاچا بل لمسی
هغه چې ژېر زمري يې نوم و او د ژېرو کاغذونو لوی کاروان يې

راور

او له هغه سره يوځای و د کوډگرو لښکر

که د ختيځ له لوري

د ابليس دښتې نه پيريان يا د يوسترگي ديو زوزات راتلل

دا هرڅه هرڅه بس د دغو خزانو لپاره

د دې بېشمېره شتمنيو او د سرو زرو سېکو لپاره

ټولو غوښتل، چې زموږ د دنگو هسکو غرو له زړونو

زموږ د کلي له گوگل،

زموږ د ځنگلو له منځه

زموږ د دښتو له ټټر او زموږ د هرې لويشتې زمکې له رگ رگ

څخه د ويني په شان

دا خزاني ولوتي

زموږ غمي يوسي

او

زموږ سېکې ولوتي

زموږ شتمني خپلو بنارونو او بيديا ته يوسي

دوی زموږ له رگ رگ څخه وينه باسي

لکه له زړونو مو چې مينه باسي

ديوان،

پيريان،

بناماران

ابليس،

شيشکي،

کوډگر

ټول خزانو پسي دي

ز مور غميو او سكو پسي دي
 دوی په لوگيو، طلسمونو او د کوډو په زور
 زموږه خلک تل بنگساره ساتي
 لکه ویده گرځنده مري يې ناکاره ساتي
 د بنځو سترگي تري،

نجوني يې خوښي دي رندي په نظر
 د پيغلو سترگو ته رڼا نه غواړي
 ويښو زلميانو څخه وېره يې په زړونو خوره
 له بينا نجونو نه يې ترهه په وهمونو خوره
 ټول سره يو دي، بس زموږ کلی يې وران خوښيري
 د خزانو او سرو غميو يې کاروان خوښيري
 زموږ سيندونو کي رواني د ژوندون چيني دي
 «آب حیات» زموږ د غرونو اوبسکي
 ټول دي راغلي، چي له مور «آب حیات» ولوتي
 رڼي خوږي اوبه، غمي غوندي نبات ولوتي
 ژېر زمري پټ د لاتديو لاس نيولی
 لاتديو په تاج کي لا زموږ هغه الماس نيولی
 د کوه نور په ځل يې سترگي لا ځليږي د ديو
 اورديو په بيزه راسپيري، چي بيا جنگ ته راشي

د خزانو او د سکو په هوس روند يوسترگی ديو راځي
 شيشکو لاري دي نيولي چي کوډگر له ژېرو ژېرو کاغذونو بنامارن
 لوگی کړي

دا ټولي کوډي، طلسمونه او رانده دمونه
 د لړمانو او مارانو ليکه ليکه تاويزونه او بويڼه د خنزير وازده
 په زعفرانو ليکل شوي اوراد
 او نيوتوتيا د شيطان
 زموږ کليوالو باندي شوي دي بلا د بنگساري کوډي

نران ويده دي په تيارو كې بېخبره گرځي
 اوتر اوتره گرځي
 د نجونو سترگې يې تړلي دي په تورو توتو
 بنځو او پېغلو ته ليدل لويه گناه ده، گناه
 د خزانو او سرو سكو په مينه مست ديوان زموږ له كلي گرد تاويري
 زموږ د دنگو هسكو غرو د زړونو پانگو ته يې لاس نه رسي
 ځكه د ټولو خزانو د پرانيستلو رموز
 په يو زاړه ډبرليک
 زموږ په لرغوني ژبه
 او په مرموزو تورو
 دي ليكل شوي پخوا
 دا ډبرليک اوس له اسه سره دى
 اسه د هسكو دنگو غرو په سردرو كې ورك دى
 په ډبر ليك كې د رموزو ترڅنگ
 د يو منگي او پاكي خاورې پته هم ليكلي
 چې د غنمو درې دانې يې غږ كې
 دمې ته لارې څاري
 كوډگر لا كوډې كوي

چې دا لرغوني كتيبه ومومي
 چې په مرموزو تورو
 او په لرغوني ژبه
 د خزانو د پرانيستلو په رموزو پوه شي
 اسه،

زموږه اتل
 په پرتميني ميين
 له كتيبي سره له ټولو كوډگرانو ورك دى
 له تورو، سرو، سپينو ديوانو ورك دى

هم له شيشكو او پيريانو ورک دی
 کوډگر لگيا دي او لا کوډې کوي
 د ژېرو ژېرو کاغذونو د مارانو- بنامارانو تور لوگي يې شين اسمان
 ته درومي
 په دغو کوډو نارينه ويده دي
 لکه بنگساره په ايمو روږدي
 لکه جذام وهلي،
 لکه زخمونو د متروکو او غمچينو په بدن چيچيلي
 له هرڅه هرڅه بېخبره او په خوب کې روان
 نجونې او پيغلي لا ليدلى نه شي
 سترگي يې پټې دي،

رنا ورته گناه بنکاريري

کوډگر د کوډو په زور
 له کليوالو غلي
 په کتبيې پسې هرځای لتوي
 په کتبيې پسې راغلي ديوان
 په کتبيې پسې راغلي پيريان
 شيطان،

شيشکي

او

د ژېر زمري ړانده لارويان
 ټول راټول شوي دي د دنگو هسکو غرو د کلي گردچاپيره
 څه يې ختيځ ته د ابليس دښته کې
 څه يې ړانده دي زموږ د غرونو له رگونو راوتليو د ژوندون اوبو ته
 او کوډگر کوډې کوي
 خو اسه ورک دی
 خدای خبر د کوم شپانه په شپول کې پټ دی

يا ځنگله كې

چېرته
 د ها زاره تندر و هلي چنار ډډ كې ناست دى
 له ډبرليک سره يې زره دربيري
 هغه ميښ زړگى چې
 له هر يو درز سره دوه نومه اخلي
 د پرتميني نوم د ميني په ياد
 او ډبرليک كې د لرغوني زمانې افسانه
 دې كتيبې كې ليكل شوي په زره ژبه اسه پوهيږي
 بل څوك يې نه شي لوستى
 اوس د كوډگرو او ديوانو هم اسه په كار دى
 هم كتيبې او هم د ډبرو خزانو هغه مرموزه ژبه
 چې د غميو او سكو خزانې پرانيږي د رمز په كيلې

لا هم طلسم د ديوانو او كوډگرو هغه وخت ماتيري
 چې ستا د تورو سترو ستروگو د نجلۍ د غاري

په پروت زرین تاویز کې
 غم راشنه شي په سپېڅلې خاوره
 د داسې زمکې خاوره،
 چې د انسان وینه پرې تويي نه وي
 او دا غم خړوب شي
 په داسې پاکو اوبو
 چې د انسان د وینو رنگ په کې گډ شوی نه وي
 د پاکې خاورې منگى
 د پرتميني مور خين كړى يوه داسې ځاى كې
 چې كتيبې كې يې نوم

ز مور په لرغوني ژبه کښلی دی، په ورکو تورو
 ای! ز مور د دنگو هسکو غرو شپونکيه
 ما ستا شپېلی نه دا کیسه واورېده
 ستا له نغمو مې دا عجیبه افسانه واورېده
 ز مور د کلي د غمونو دا داستان خو ستا شپېلی کر بیان
 ستا د شپېلی نغمو کې بل فصل د اور هم شته لا
 یو ژېر ښامار چې یې له خولې نه سره اورونه اوري
 په شهپرونو یې د غرونو دیوالونه هسک دي
 د لوړو لوړو غرو له شا نه راځي
 د افسانو د لوی دیوال هغې د دنیا نه راځي
 چې له دیوانو او کوډگرو خزانه خپله کړي
 ښامار په چوغو سترگو
 ز مور د دنگو هسکو غرو گاوند کې داسې غځونې کوي
 چې زمکه هم لرزوي
 اور دیو،
 لات دیو
 او کوډگر

ابلیس، شیشکې پیریان
 د غیرگو تورو د شاه نوي زوزات
 له دې ښاماره ریردي
 د ټولو زړه باندي د ویرې بوربوکی گډه ده
 ښامار ز مور د کلي
 په خزانو پسي تکل کړی دی
 د لوړو غرونو ترشا
 په یوې لارې یې بورجل کړی دی
 کوډگر لا کوډې کوي
 او کلیوال له خوبه نه وینبيري

د نجونو، پېغلو سترگي پټي دي لا
او د بنځمنو ليدل
لويه گناه ده،

گناه.

خوله دي هرڅه سره
لا وچي نه دي زموږ د هيلو چيني
د هر طلسم ماتېدو لپاره
موره ژوندي يو دلته
او سترڅښتن مو ويني
موږ لا ژوندي يو،

زما بشكليو كليوالو واورى!

دا طلسمونه ماتول غواړي
د بنامارانو او ديوانو ملاوي
سر او هډونه لږزول غواړي
د هسكو دنگو غرونو دغه كلي
له دغو ټولو نه ژغورل غواړي
د خوبولو نارينه وو ووينول غواړي

د پېغلو، نجونو، بنځو
تړلي سترگي پرانيستل غواړي
رڼا ته تلل غواړي
هرڅه ليدل غواړي
غم كرل غواړي
د دنگو هسكو غرونو
د كليوالو ژوند ژغورل غواړي.
غم كرل غواړي

پاکي اوبه چيرته دي؟

هوسى موسكى وه،

بنكلو سترگو يي اسمان ته كتل

غر يي اوس نه ځگړوپډه

د قهر اور يي اننگو كي گلابي رنگ په نڅا راوسته

په بنكلو شونډو كي يي وینه تاو وه

يوځل يي ماته په عجيب شاني نظر وکتل

بيا يي زما د تورو تورو سترگو مينه كړه له سترگو تېره

او تر دې مخكې چې مور وپوښتو: د پاكو اوبو راز به څه وي؟

چېرې به بيا مومو رڼې اوبه، چې وينه د انسان پرې بهېدلې نه وي؟

هوسى په خپله وويل:

د هغو پاكو اوبو

چې به خړوب كړي غنم

هغه غنم، چې د منگي سپېڅلي خاوره كي يي تاسو كړئ!

هو!

د هغو پاكو اوبو راز هم شپېلى ووايه

دا اوبه شته،

خو نه په زمكه كي چينه لري،

نه سيند او نه باران نه راځي

نه چېرته لوړو غرو نه

نه له بيايان نه راځي

د دغو پاكو او سپېڅلو اوبو

چينه په سترگو كي ده

د لوړو غرونو هسكو دنگو څوكو

د سردرو لمن كي

زموږ د كلي د بنځمنو، بنكلو پېغلو او كوشنيو نجونو

په هغو سترگو كي، چې

له زمانو راهیسی پتی دي او هېڅ نه وینی
 چې د لوگیو کوډگرانو دي ترلی د تیارو په ټوتو
 هو هغه سترگی، چې لیدل پرې د دنیا گناه ده
 د هغو نجونو سترگی، چې د مارانو – بنامارنو په لوگو بندې دي
 چې ژپرو ژپرو کاغذونو ترې ریا لوتلي
 د دغو سترگو اوبنکي
 په یوه جام کې څاڅکی څاڅکی واخلئ
 لکه سپېڅلي اوبه
 دغه رنې او ځلېدلې اوبنکي
 داسې راټولي کړئ په نوم د ریا
 چې ترې یو جام ډک شي
 او بیا د هغه منگي
 سپېڅلي خاوره کې غنم وکړئ
 له دغه جام څخه په نوم د ریا
 راڅڅېدلې دغه اوبنکي ورکړئ
 که زموږ د دنگو هسکو غرو د کلي
 د بنځو، پېغلو او کوشنیو نجونو

د سترگو اوبنکي – پاکه خاوره کې – غنم وڅښي
 په هغه ورځ به طلسمونه مات شي
 هغه شپبه به لمر راوڅیږي زموږ په کلي
 هغه شپبه به د مارانو – لږمانو لوگي
 د کوډگرانو په سپر.مو ننوځي
 زموږ د کلي نارینه به ټول راوینس شي او روښانه به شي
 د نجونو، پېغلو، بنځو
 سترگی به وویني ریا او دنیا
 د بنځو سترگی چې ریا وویني
 نارینه ټول وینبیري

او بيا به زمور کلي کي فصل د غنمو شين شي
 زمور کليوال به کري په دې غنمو
 ماته له ډبرو زمانو نه رانيولي روژه
 او زه به تاج په سر کرم
 يو ځل به بيا شمه د کلي د خوښۍ او ازادۍ ملکه
 مور به په ټولو زمکو
 بيا شنه غنم وکرو
 ديوان به مات شي، بناماران به مړه شي
 کوډگر به وسوزي د ژپرو کاغذونو اور کي
 پيريان به وتينتي، شيشکي به د دروغو افسانو کي مړې شي
 او ژپر بنامار به بندي پاتي شي د دنگو ديالونو ترشا
 زمري به بېرته د کربورو څرمنکيو بيابان ته ستون شي
 اتل اسه به په پالنگ د پرتميني پريوزي
 او زاړه برج کي به لا باد په اتونو سر وي
 ولاړ شئ اسه پيدا کړئ
 کتبيبه ووايي: چې چېرته پاکه خاوره د منگي خښه ده؟
 ولاړ شئ!

د کلي د بنځمنو، پېغلو، نجونو له ترليو سترگو
 د اوبنکو جام را ډک کړئ
 ولاړ شئ غنم وکړئ
 او زمور کلي ته بيا ژوند راوړئ!
 پاک خدای مو مل شه! گرانو!
 ورځئ! په مخه مو گېډۍ گېډۍ گلونه!

او موږه دوه ميينان

د لوړو څوکو هسکو دنگو غرونو
 د سردرو د شنو لمنو خوا کي

هله يو كلي دي د وينو كلي
 د ژېرو ژېرو كاغذونو د لوگيو كلي
 چي نارينه يي تول ويده دي، ويده
 او نجوني، پېغلي، بنخي
 په سترگو هېڅ نه ويښي
 داسي يو كلي، چي ماران او بناماران په كي په كوډو مست دي
 او مور ددي كلي يو دوه ليونيان
 دوه كليوال او دوه ميښ ملنگان
 يو يي شپونكي، چي په شپيليو باندي كوډي كوي
 بله ملنگه نجلي

هغه چي توري توري سترگي لري
 غاړه په غاړه خو د غرو څوكو ته
 چي خپل اتل پيدا كړو
 د زمانو له ډېرو ډېرو پړاوونو هاخوا
 د شنو غنمو د فصلونو له خوري زماني
 ها راستون شوي اسه
 چي كتيبه يي زموږ د ژوند موندلي

په كتيبه كي زموږ د وركي خاي ليكلي په لرغوني ژبه
 د پاكي خاوري منگي
 او زموږ د ډېرو خزانو په رمز ليكلي پته
 چي د ديوانو، بنامارانو او پيريانو پري سيالي ده د ابليس دبنته كي
 مور له اسه سره يو خاي ورځو
 پاكو اوبو سپېڅلي خاوري پسي
 پاكي اوبه زموږ د نجونو، پېغلو
 او كليوالو بنځو اوبنكي دي، چي جام ډكوي
 او د منگي په پاكه خاوره كي مور دوه ميښان
 غواړو غنم وكړو

او كليوالو ته مو ژوند و بښو
 هغوى چې ټول عمر روژه نيولي
 كلونه وشول د اورونو منځ كې
 زموږ غنمو ته په تمه ناست دي
 موره له غره څخه خپل كلي وښو
 چې ترې لمبې او تور دودونه خيژي
 خو موره دوه لږونيان
 غاړه په غاړه خو د غرو څوكو ته
 پاكو اوبو سپيڅلي خاورې پسي
 غواړو
 غنم

وگرو.

پاى

۱۶ دلو ۱۴۰۲